
zərbaycan Prezidenti İlham Əliyev xalqımızı Dünya 
Azərbaycanlılarının Həmrəylik Günü münasibətilə təb- 
rik edib. 

Təbrikdə deyilir. 

“Əziz həmvətənlərl 

Hörmətli soydaşlarl 

Vətən təəssübkeşliyi, doğma yurda və milli-mənəvi dəyərlərə 
bağlılıq kimi nəcib hisslər aşılayan 31 Dekabr - Dünya Azərbaycan- 
larının Həmrəylik Günü ərəfəsində sizi salamlayır, hər birinizə xoş 
arzu və diləklərimi çatdırıram. 

Bütün soydaşlarımızın azərbaycançılıq ideologiyası ətrafında sıx 
birləşərək mütəşəkkil qüvvəyə çevrilməsi məsələsinə xüsusi diqqət 
yetirən ümummilli lider Heydər Əliyev bu sahədə tarixi qərarlar qə- 
bul etmiş, xaricdə məskunlaşmış həmvətənlərimizin hüquqlarının 
qorunmasına, diaspor quruculuğunun geniş vüsət almasına yönələn 
əhəmiyyətli tədbirlər həyata keçirmişdir. Aparılan məqsədyönlü si- 
yasətin nəticəsi olaraq, bu gün diaspor təşkilatlarımız fəaliyyət gös- 
tərdikləri ölkələrdə Azərbaycan həqiqətlərinin təbliği, milli maraq- 
larımızın müdafiəsi və respublikamızın digər dövlətlərlə qarşılıqlı 
faydalı münasibətlərinin dərinləşməsi işinə öz töhfələrini verirlər. 

Hazırda davam edən qlobal maliyyə-iqtisadi böhrana baxmaya- 
raq, hamımızın doğma vətəni olan Azərbaycan Respublikasında 
2015-ci ildə də sosial-iqtisadi artım dinamikası qorunub saxlanmış, 
müxtəlif sahələri əhatə edən dövlət proqramları və infrastruktur la- 
yihələri ardıcıl icra edilmişdir. Ölkəmiz Avropa ilə Asiyanı, Şimalla 
Cənubu bir-birinə bağlayan nəhəng transmilli enerii-nəqliyyat layi- 
hələrinin həyata keçirilməsində mühüm rol oynayır. İlin əvvəlin- 
də təməli qoyulmuş TANAP layihəsi də daxil olmaqla, zəngin qaz 
ehtiyatlarımızın dünya bazarlarına nəqli sahəsində nəzərdə tutdu- 
ğumuz planların gerçəkləşdirilməsi Azərbaycanın etibarlı ener/i 
təchizatçısı kimi beynəlxalq aləmdəki rolunu daha da artıracaq, res- 
publikamızın gələcək inkişafı və xalqımızın rifahının yüksəldilməsi 
yolunda yeni perspektivlər açacaqdır. 

Bu il Azərbaycan böyük idman bayramına - Birinci Avropa Oyun- 
larına ev sahibliyi etmişdir. Qitənin 50 ölkəsinin idmançılarının iş- 
tirakı ilə keçirilən bu tədbir yüksək səviyyədə təşkil olunmuş, bey- 
nəlxalq ictimaiyyətdə dövlətimizin potensialı, xalqımızın çoxəsrlik 
tarixi və zəngin mədəniyyəti, qonaqpərvərliyi və tolerantlıq ənənə- 
ləri barədə müsbət təəssüratlar yaratmışdır. 

Son dövrlər dünyanın müxtəlif guşələrində hərbi-siyasi münaqi- 
şələrin və iğtişaşların artmasına baxmayaraq, Azərbaycanda möv- 
cud olan ictimai-siyasi sabitlik, hakimiyyət və xalq arasında etimad 
mühiti daha da möhkəmlənmişdir. Noyabr ayında demokratik və 
şəffaf şəraitdə keçirilmiş növbəti parlament seçkiləri də cəmiyyətin 
nikbin əhval-ruhiyyəsinin, xalqımızın aparılan siyasətə dərin rəğbə- 
tinin parlaq təzahürü olmuşdur. 

Təəssüflə qeyd etməliyəm ki, Ermənistanın təcavüzkar siyasəti və 
qeyri-konstruktiv mövqeyi ucbatından hələ də həllini tapmamış Er- 
mənistan-Azərbaycan, Dağlıq Qarabağ münaqişəsi hamımızı nara- 
hat edən taleyüklü problem kimi qalır. Bu gün Azərbaycan Respub- 
likası güclü iqtisadiyyata və torpaqlarımızı hər an işğalçılardan azad 
etməyə hazır olan qüdrətli orduya malikdir. Lakin biz yenidən qan 
tökülməsinin qarşısını almaq, regionda gərginliyi artırmamaq məq- 
sədilə münaqişənin beynəlxalq hüquq normaları çərçivəsində dinc 
yolla ədalətli həllinə çalışırıq. Hesab edirəm ki, bundan sonra da 
səylərimizi birləşdirməli, işğal edilmiş ərazilərimizin azad edilməsi 
uğrunda ardıcıl və məqsədyönlü iş aparmalıyıq. Bu sahədə diaspor 
təşkilatlarımızın da üzərinə mühüm vəzifələr düşür. Azərbaycanın 
suverenliyinin qorunması və ərazi bütövlüyünün təmin edilməsinə 
öz həmrəyliyimiz və birgə fəaliyyətimizlə sanballı töhfə vermək bi- 
zim başlıca amalımız olmalıdır. 

Sizi Dünya Azərbaycanlılarının Həmrəylik Günü münasibəti ilə 
səmimi-qəlbdən təbrik edir, hər birinizə xoşbəxtlik, firavanlıq və iş- 
lərinizdə uğurlar arzulayıram. 


İlham Əliyev 
Azərbaycan Respublikasının Prezidenti 

ekabrın 30-da Heydər 
Əliyev Fondunun ye- 
ni layihəsi olan Zirə 
Mədəniyyət Mərkə- 
zinin və eko-parkın açılışı olub. 
Azərbaycan Respublikasının 
Prezidenti İlham Əliyev, Heydər 
Əliyev Fondunun prezidenti Meh- 
riban Əliyeva və Fondun vitse-pre- 
zidenti, IDEA İctimai Birliyinin 
təsisçisi və rəhbəri Leyla Əliyeva 
açılış mərasimində iştirak ediblər. 
Xüsusi layihə əsasında tikil- 
miş Zirə Mədəniyyət Mərkəzinin 
ümumi sahəsi 6 min kvadratmetr- 
dir. İkimərtəbəli binanın girişində 
ümummilli lider Heydər Əliyevin 
büstü qoyulub. Burada Prezident 
İlham Əliyevin və Azərbaycanın 
birinci xanımı Mehriban Əliyeva- 
nın ictimai-siyasi fəaliyyətlərini əks 
etdirən fotostend qurulub. Qalere- 
yada yaşıllıq sahəsi salınıb, müx- 
təlif növ ekzotik bitkilər, gül və 
ağaclar əkilib, köşklər qurulub, su- 
kanal sistemi yaradılıb. Mərkəzin 
xarici dil kabinetində ingilis, rus və 
fransız dillərinin öyrənilməsi üçün 
bütün dərs vəsaitləri var. Kabinet- 
də elektron lövhə qurulub, hər bir 
şagird masası son elektron texno- 
logiyalı kompyuterlərlə təchiz olu- 
nub. Zirə Mədəniyyət Mərkəzində- 
ki IDEA resurs mərkəzi ölkə üzrə 
fəaliyyət göstərən anolofi mərkəz- 
lərdən biridir və Ətraf Mühitin 
Mühafizəsi naminə Beynəlxalq 
Dialoq İctimai Birliyinin ideyası ilə 
yaradılıb. Burada qlobal iqlim, flo- 
ra və fauna dəyişikliyi problemləri, 
kimyəvi tullantılar, ekolofi tarazlı- 
ğın pozulması ilə bağlı görüşlərin, 
“dəyirmi masa”ların keçirilməsi 
planlaşdırılır. Mərkəzdə yaşıllaş- 
dırma, landşaft dizaynı və bağçı- 
lıqla bağlı treninqlər də keçiriləcək. 
Şahmat sinfində bu qədim oyu- 
nun sirlərini öyrənmək istəyənlə- 
rin məntiqi düşüncələrinin düz- 
gün formalaşdırılması üçün ən 
üstün elektron texnologiya quru- 
lub. Kabinet elektron şahmat löv- 
hələri ilə təmin edilib. Oyunlar 
eyni vaxtda internet vasitəsi ilə 
monitorda nümayiş olunur. 


Moda studiyası da müasir tikiş 
avadanlıqları ilə təmin olunub. 
Bura dərzilik kursu, tikiş dərsləri 
ilə yanaşı, geyimlərin sifarişi, həm 
də nümayiş xarakterli bir məkan- 
dır. Paltarların biçimi və tikişi kur- 
su fərdi və qrup xarakteri daşıyır. 

Muzey formatında yaradılan Zirə 
Xalça Muzeyi də Mədəniyyət Mər- 
kəzində yerləşir. Muzeydə 150 ildən 
çox yaşı olan Azərbaycan xalçaçılıq 
məktəbinin nadir nümunələri qoru- 
nur. Burada xovlu və xovsuz xalça- 
lar, kilim, palaz nümunələri nüma- 
yiş olunur. Xüsusi elektron tanıtım 
sistemi ilə təchiz edilən muzeydə 
hər bir xalça haqqında Azərbaycan 
və ingilis dillərində geniş məlumat 
verilir. Xalça Muzeyinin nəzdində 
Xalçaçılıq Tədris Mərkəzi də fəaliy- 
yət göstərir. Burada xalçalarımız 
haqqında praktik və nəzəri dərslər 
keçirilir. Bu dərslərdə müxtəlif yaş 
qruplarına aid insanlar iştirak edir. 
Tədris mərkəzi xalçaçılıqda istifadə 
olunan ləvazimatlarla və hanalarla 
təchiz olunub. Dərslərin səmərə- 
li keçirilməsi üçün mərkəz Azər- 
baycan xalçaçılığından bəhs edən 
audio və video materiallar, kitablar, 
kataloq və furnallarla təmin olunub. 
Mərkəzdə tədris zamanı istifadə 
olunan xalça eskizlərinin və çeşni- 
lərin hazırlanması üçün rəssamlıq 
otağı da yaradılıb. Burada 30-dan 
artıq şagirdə xalçaçılığın sirləri öy- 
rədiləcək. Perspektivdə xalça fabri- 
kinin yaradılması nəzərdə tutulur. 

Mərkəzdə 300 nəfərlik 3D ki- 
nozalı da fəaliyyət göstərir. “Ni- 
zami” Kino Mərkəzində nümayiş 
olunan filmlərin müasir texnologi- 
ya ilə təchiz olunan bu kinozalda 
da yayınlanması nəzərdə tutulub. 
Burada xüsusi akustik sistem, li- 
senziyalı proyektor, işıq və hava- 
landırma sistemləri qurulub. Zal- 
da konsert, musiqili gecələr, iclas, 
toplantı və təqdimatların keçiril- 
məsi də mümkündür. 

Nikah evində nikahların qey- 
diyyatı aparılacaq və bununla 
əlaqədar tədbirlər keçiriləcək. Ye- 
ni evlənənlərin tibbi müayinəsi 
və onlara tibbi arayışın verilməsi, 


yeni doğulmuş körpələrin qeydiy- 
yatı da burada aparılacaq. Mədə- 
niyyət Mərkəzində yeni evlənən- 
lər üçün müxtəlif mərasimlərin və 
əyləncələrin təşkili ilə bağlı geniş 
imkanlar var. 

Mərkəzdə idman və bədii gimnas- 
tika təlimləri üçün nəzərdə tutulan 
gimnastika zalı da yaradılıb və zal 
Gimnastika Federasiyası tərəfindən 
müvafiq avadanlıqlarla təchiz olu- 
nub. Art-studiya isə rəngkarlığın sir- 
lərini öyrənmək istəyən müxtəlif yaş 
qruplarına aid istedadlı gənclərin 
cəlb olunması üçün nəzərdə tutulub. 
Studiya zəruri avadanlıq və rəngkar- 
liq vasitələri ilə təchiz edilib. Burada 
gələcəkdə tanınmış rəssamların us- 
tad dərslərinin təşkili planlaşdırılır. 

Elektron kitabxana mərkəzləş- 
dirilmiş sistemlə təchiz olunub və 
üç mindən çox elektron vəsait ba- 
zaya yüklənib. Kitabxana xüsusi 
dizaynla tərtib olunub. İstifadəçi- 
lərin rahatlığı üçün kitablar sər- 
bəst istifadəyə verilib. 

Foto-video studiya da rəqəmsal 
texnologiyanın ən son avadanlıqları 
ilə təchiz edilib. Burada müasir fotos- 
tudiya - xüsusi fon pərdələri, işıq sis- 
temi, kompyuterləşmiş foto avadanlı- 
ğı qurulub. Studiyada peşəkar çəkiliş 
və xidmətlə yanaşı, foto-video-mon- 
ta) dərslərinin keçirilməsi, mərasimlə- 
rin işıqlandırılması nəzərdə tutulub. 

Zirə Mədəniyyət Mərkəzində se- 
çicilər, qəsəbə sakinləri ilə qəbul və 
görüşlərin keçirilməsi üçün də hər 
cür şərait yaradılıb. Seminar, treninq, 
iclas, təqdimat və yığıncaqların təşkili 
üçün zəruri avadanlıqla təchiz olu- 
nan 6Ü nəfərlik konfrans zalı qurulub. 

Mərkəzin özəlliyini artıran mü- 
hüm amillərdən biri də burada Or- 
xideya Evinin yaradılmasıdır. Ölkə- 
də ilk dəfə yaradılan bu məkanda 
150 nəfərlik qonaq qəbulu və müx- 
təlif tədbirlərin keçirilməsi üçün 
hər cür şərait var. Zalın tərtibatında 
müxtəlif ekzotik gül və ağac kom- 
pozisiyalarından, rəngarəng orxide- 
ya növlərindən istifadə olunub. 

Sonra Prezident İlham Əliyev və 
ailə üzvləri Xəzər rayonunun bir 
qrup sakini ilə görüşüblər. 

illi Kitabxanada 
Dünya Azərbay- 
canlılarının Həm- 
rəylik Günü mü- 
nasibətilə kitab sərgisi açılıb. 
Kitabxanadan AzərTAc-a bildi- 
rilib ki, “31dekabr - Dünya Azər- 
baycanlılarının Həmrəyliyi Gü- 
nüdür” adlı sərgi neft kimyasının 
bünövrəsini qoyan kimyaçı-alim, 
ictimai və siyasi xadim, kimya 
elmləri doktoru, akademik Yusif 
Məmmədəliyevin anadan olma- 
sının 110 illiyinə həsr olunub. 
Sərgidə alimin əsərləri, haqqın- 
da yazılan kitablar, qəzet və fur- 
nal materialları təqdim olunur. 
Bundan başqa, kitabxanada 
müasir Azərbaycan ədəbiyyatı- 
nın görkəmli nümayəndələrindən 
biri, yazıçı Yusif Səmədoğlunun 
anadan olmasının 80 illiyi müna- 
sibətilə “Yusif Səmədoğlu - 80” 
kitab sərgisi də açılıb. 

oskvada “İRS-Naslediye” 
Turnalının 11-ci xüsusi bura- 
xılışı işıq üzü görüb. Qaraba- 
ğa həsr olunan bu nömrədə 
Azıx mağarası, Şuşada görkəmli Azərbay- 
can şairi Molla Pənah Vaqifin məqbərə- 
si, Qarabağ xalçaları haqqında məqalələr 
təqdim olunub. Ermənilərin Azərbaycan 
torpaqlarına iddiaları və ötən əsrin əvvəl- 
lərində erməni terrorizmi haqqında mate- 
riallar, heç şübhəsiz, oxucuların diqqətini 
cəlb edəcək. Nömrə 1980-ci illərin sonu 
— 1990-cı illərin əvvəllərində Qarabağ mü- 
haribəsində döyüşən Vətən övladlarının 
nadir fotoşəkilləri ilə tamamlanır. 
yurnalın baş redaktoru Musa Mərcanlının 
“Arxeolofi saxtalaşdırmalar?” sərlövhəli mə- 
qaləsində Qarabağda Azərbaycan mədəni ir- 
sinin erməni işğalçıları tərəfindən məhv edil- 
məsindən söz açılır. Məqalədə deyilir: “Zəbt 
edilmiş ərazilərdə maddi mədəniyyətnümu- 
nələrinin dağıdılması və saxtalaşdırılması ilə 


“ür , 


Q “Qızıl pəri” mükafatının 
qalibləri məlum olub. 
Qaliblər 15-dən çox no- 
minasiya üzrə mükafata 
layiq görülüb. Mükafa- 
tın təşkilat komitəsindən 
AzərTAc-a bildirilib ki, 
ilk müsabiqə cari ildə, 
2010-2015-ci illərin isteh- 
salı olan əsərlər üzrə ke- 
çirilib. Qalibləri peşəkar- 
lardan ibarət münsiflər 
heyəti müəyyənləşdirib. 


“Xəzər” urnalının 
növbəli sayı çaptlan çıxıb 


Q “Məktublar” rubrika- 
sında Tomas Vulfun 
məktubları, 

Q “Klassik hekayələr” 
rubrikasında Adolfo 
Kasaresin “Qəbri necə 
qazmalı” hekayəsi, 

Q “Latın Amerikası poeziya- 
sı” rubrikasında Kolum- 
biya şairlərinin şeirləri, 

Q “Esse” rubrikasında Uis- 
ton Hyu Odenin “Mən”i 
olmayan adam” essesi, 


yurnalın bu sayında: 

Q “Nobel kürsüsü” rub- 
rikasında - 2015-ci ilin 
ədəbiyyat üzrə nobelçisi pyesi, 
Svetlana Aleksiyeviçin 
Nobel nitqi və “Tabut 
oğlanlar” hekayəsi, 


zərbaycan Respublikasının Nazirlər Kabineti 
yanında Tərcümə Mərkəzinin rüblük mətbu or- 
qanı olan “Xəzər” dünya ədəbiyyatı furnalının 
növbəti (4/2015) sayı nəşr olunub. 


Q “Azərbaycan ədəbiyyatı” 
rubrikasında A. Məsu- 
dun “Mənsur Həllac” 


Q “Bəşəri poeziya” rubri- 
kasında Oktavio Pasın 
şeirləri və müsahibəsi, 


Q “Yaddaş” rubrika- 
sında İbn Fədlanın 
“Səyahətnamə”si, 

O “İspan modernizmi” 
rubrikasında Antonio 
Maçadonun şeirləri, 

Q “100 il” rubrikasında 
Haldun Tanərin “Kə- 
şanlı Əli dastanı” pyesi 
və digər maraqlı yazılar 
təqdim olunur. 

kifayətlənməyən işğalçılar burada “arxeolofi 
qazıntılara” başlayıblar. Hərçənd bütün bu 
abidələr hələ müharibədən əvvəl Azərbay- 
can və sovet alimləri tərəfindən öyrənilib. 
Nəticədə çoxsaylı elmi əsərlər yazılıb və 
yerli, habelə xarici nəşrlərdə dərc edilib. Bu- 
radan belə nəticə hasil olur ki, indiki “qa- 
zıntıların” məqsədi elmdən uzaqdır: söhbət 
ermənilərin bu diyara XIX əsrin əvvəllərin- 
də köçürülməsi barədə hamıya məlum olan 
faktın izini itirmək, əvəzində ermənilərin, 
guya, bu torpaqlarda lap qədimlərdən ya- 
şaması barədə saxta tezisi “sübut edən” ma- 
teriallar “tapmaqdır”. Müəllif vurğulayır ki, 
hələ 2000-ci ildən başlayaraq beynəlxalq eks- 
pedisiya bəhanəsi ilə Azıx və Tağlar mağara- 
ları, Qaraköpəktəpə və Üzundərə kurqanla- 
rı, Şahbulaq sahəsi kimi məşhur abidələrdə 
irimiqyaslı “qazıntılar” aparırlar. “Qazıntı 
işlərində” başqa ölkələrdə yaşayan erməni 
mənşəli alimlər iştirak edirlər. 

yurnal erməni terrorizmi barəsində 
silsilə məqalələr dərc etməkdə davam 
edir. Bu nömrədə tarix elmləri namizədi 
Oleq Kuznetsovun “Birinci terror mü- 
haribəsi: Rusiyadan baxış (millətlərarası 
erməni terrorizmi və 1988-1994-cü illər 
Dağlıq Qarabağ münaqişəsi)” sərlövhəli 
növbəti araşdırması da çap olunub. 


Fəridə ABDULLAYEVA 


imnın qalihləri məlum olub 


“Milli kinonun inkişafına 
verdiyi töhfələrə görə” Zaur 
Məhərrəmova və “Milli televi- 
ziyanın inkişafında verdiyi töh- 
fələrə görə” Ramiz Həsənoğlu- 
ya mükafat təqdim edilib. 

Münsiflər heyətinin qərarı ilə 
“Buqələmun” filminin prodü- 
seri İradə Bağırzadə müstəqil 
kinonun inkişafında fəaliyyə- 
tinə görə, Gəncənin “Kəpəz” 
televiziyasının “Difai” filmi isə 
tarixin qaranlıq məqamlarının 


Qaliblərin elan olunması 
və mükafatların təqdimat 
mərasimi dünya kinosu- 
nun 120 illiyi ilə əlaqə- 
dar olaraq dekabrın 28-də 
keçirilib. 

Münsiflər heyətinin seçimi- 
nə əsasən “Nabat” ən yaxşı bə- 
dii film, Elxan Cəfərov ən yaxşı 
refissor işi, Müşfiq Hətəmov ən 
yaxşı prodüser, Yavər Pzayev 


ən yaxşı orifinal ssenari, Nadir 
Mehdiyev ən yaxşı operator 
işi, Rafiz İsmayılov ən yaxşı 
rəssam işi, Cavanşir Quliyev 
ən yaxşı orifinal musiqi, Gül- 
zar Qurbanova ən yaxşı qadın 
rolunun ifası, Fuad Poladov 
və Namiq Ağayev ən yaxşı ki- 
şi rolunun ifası, “Axınla aşağı” 
ən yaxşı debüt filmi (tammet- 
railı), “Zabit şərəfi” ən yaxşı 


qısametrailı bədii filmi, “Əri- 
yən ada” ən yaxşı sənədli film, 
Nizami Abbas ən yaxşı refissor 
işi (sənədli filmdə), “Köhnə 
saat” ən yaxşı cizgi filmi, “Unu- 
dulmuş qəhrəman” ən yaxşı 
TV filmi, “Pərvanələrin rəqsi” 
ən yaxşı TV serial və “Usta Yu- 
sifin kamançası” ən yaxşı debüt 
seçilərək “Qızıl pəri” mükafatı- 
na layiq görülüb. 


aşkarlanmasına görə xüsusi 
diploma layiq görülüblər. 
Qeyd edək ki, mükafat Profes- 
sional Kinorefissorlar Gildiyası 
tərəfindən aktyorlar və prodü- 
serlər gildiyalarının dəstəyi ilə 
audiovizual sahənin inkişafına 
kömək, milli-mənəvi dəyərlərin 
qorunub saxlanması və bu sahə- 
də çalışan peşəkarları həvəslən- 
dirmək məqsədilə təsis edilib. 


larlıqlı 
adamlar: 


öhbətimizə “YARLIQ” sözünün mən- 

şəyini araşdırmaqdan başlasam, yəqin 

kimsəyə qəribə gəlməz. Məşhur Dal 

deyir ki, “Yarlıq” sözünün kökü qə- 
dim türk dilindəki “yerlik” sözündəndir, tatar 
xanlarının fərmanına ruslar “yarlıq” deyirdi. 
İndiki dövrdə “yarlıq”, müəyyən bir əmtəənin 
üstündən asılan xüsusi informasiya mənbə- 
yidir ki, mala aid bütün məlumat -— onun adı, 
mənşəyi, növü, materialı, rəngi, qiyməti, ölçüsü 
və sairə orda öz əksini tapır. İstehlakçı da malı 
dişləmədən dadına, əyninə geymədən ölçüsünə 
bələd olmaq imkanı qazanır. 

Mallar çeşid-çeşid olduğu kimi, yarlıqlar da 
cürbəcürdür. Bir də görürsən rəfdəki malın yarlı- 
ğı qopub yerə düşür. Onda nə baş verir? Həmin 
malın sağında, solunda duranlar diqqət mərkə- 
zində olur, yarlığını itirmiş mal isə murdar ət 
kimi bir qıraqda qalıb, heç cırt atan da yoxdur 
ona. Niyə? Çünki biz gözlə gördüyümüzdən çox, 
yarlıqdan oxuduğumuza inanmağa öyrəşmişik. 
Bundan belə bir nəticə çıxır: yarlıq malın özün- 
dən qat-qat mühümdür. Yaxşı, tutalım, elədir, 
onda bəs bir malın üzərindən başqasının yarlığı- 
nı assaq, necə olar? Müştəri aldanar yəqin. De- 
məli, yarlıq həqiqətən çox mühüm bir şeydir. Bu- 
nu aydınlaşdırdıq. 

Bir yarlıq da var ki, bəşəriyyətə lap qədim za- 
manlardan tanışdır, amma bizdə son illər dəbə 
minib. Yarlığın bu növü gözlə görünmür. Gö- 
rünsəydi, nə vardı ki, xoşun gəlməsə, uzaqbaşı 
cırıb atardın, ya da heç olmasa, başqasına dəyi- 
şərdin. Bu yarlıqlar bizlərin bir-birimizə yapış- 
dırdığı yarlıqlardır. Arxayın olun, hamımızın va- 
rıdı. Mən, şəxsən, son illər yarlıqsız adama rast 
gəlməmişəm. Elə bil bizim respublikada gizli bir 
yarlıqvuranlar ordusu cani-dildən fəaliyyətdə- 
dir. Əgər belə olmasaydı, doqquz milyon adam 
bu gözəgörünməz yarlıqları daşıyardı? 

Bu adam yarlıqları bir vaxtlar həm özünün, 
həm də cəmiyyətin gözündə şəxsiyyət olmuş, 
lakin belinə yarlığı minəndən sonra əmtəəyə 
çevrilmiş yiyəsinin dalınca kölgə kimi sürünür, 
üstündə yazılanlardan isə heç xəbərin də olmur 
— onları onun-bunun ağzından təsadüfən eşi- 
dirsən. Vallah, çoxu öz yarlığından bixəbərdir 
desəm, elə bilirəm yanılmaram. Özü də adam 
yarlıqları cürbəcür malların üstünə vurulan əsl 
yarlıqlardan fərqli olaraq, şəxsi keyfiyyətləri əks 
etdirmir, mənsubiyyətə, daha dəqiq desək, kimin 
adamı olmasına işarə vurur — “bu, filan hökumə- 
tin, filan dövrün adamıdır”. 

Baxırsan ki, eyni yarlığı daşıyanlar arasında 
uzunu-gödəyi, kifiri-gözəli, varlısı-kasıbı, ağıl- 
lisi-səfehi, erkəyi-dişisi, evlisi-subayı var. Özü 
də yarlığından asılı olmayaraq, hamısı adamdır. 
Yarlıq asan məxluqdan soruşanda ki, hardan bi- 
lirsən bunun filankəsin adamı olmasını? Deyir, 
“görmədin o gün filankəsin vaxtını necə təriflə- 
yirdi?” Bəlkə yazıq heç o dövrü tərifləmək niy- 
yətində olmayıb, sadəcə, sonrakı dövrləri pislə- 
mək üçün Ezop dililə danışmaq istəyib. Amma, 
çifayda, ağzını açıb nəyisə tərifləyən kimi, gözü- 
nə döndüklərim “şaa-raapil” yapışdırırlar e-e yar- 
lığını belinə - ölənəcən daşıyacaq biçarəl 

Amma məndən soruşsalar, deyərdim ki, yar- 
liqlara inanmayın. Bizdə hansı hakimiyyətinsə 
adamı yoxdur. Bizdə müxtəlif hakimiyyətlə- 
rin dövründə yaxşı yaşamış adamlar var. Burda 
nə var ki? Xalqı yaxşı yaşadın, hamı olsun sizin 
adamınız. 

O ki qaldı mənə, mən yarlıqlara heç vaxt bax- 
mıram. Malı şəxsən dişimə vurmasam, eninə- 
uzununa dartışdırıb yoxlamasam, yaxın burax- 
maram. Sizə də məsləhətim budur: Yarlıqlara 
inanmayın ki, aldanmayasınızl 

-ci il Azərbaycan üçün bir çox siyasi, mədəni və ictimai 


Yəqin Ki, ilin ən böyük hadisəsi iyunun 12-28-də ilk 


o İ . hadisələrlə yadda qaldı. 


keçirildi. 


Avropa Oyunlarının Bakıda keçirilməsi oldu. Bu il Azər- 
baycan, “Bakı-2015” I Avropa Oyunlarına yüksək səviyyəli ev sahibliyi etməsi ilə adını 
dünyanın idman tarixinə qızıl hərflərlə yazdı. Bu oyunlar həm də Azərbaycanın zəngin 
mədəni irsinin dünyaya təqdim olunması istiqamətində böyük rol oynadı. 

Bundan başqa, bu il Azərbaycan bir neçə beynəlxalq mədəniyyət tədbirinə ev sahibliyi 
etdi. Bakıda mədəniyyətlərarası dialoqa, inteqrasiya və mədəni müxtəlifliyin qorunma- 
sına xidmət edən iki böyük beynəlxalq tədbir - II Ümumdünya Mədəniyyətlərarası Dia- 
loq Forumu, İSESCO Baş Konfransının 12-ci sessiyası və İcraiyyə Şurasının 55-ci iclası 


Azərbaycan üçün dünya əhəmiyyətli hadisələrdən biri də Lahıc misgərlik sənətinin 
UNESCO-nun “Qeyri-maddi mədəni irs üzrə reprezentativ siyahısı”na daxil edilməsi ol- 
du. Bu il həm də bizim üçün Azərbaycan muğamına, aşıq sənəti və xalçaçılığına, tar 
ifaçılığına və digər irs nümunələrinə UNESCO səviyyəsində diqqət ayrılması ilə yadda 


qaldı. 


İl boyu Azərbaycan Respubli- 
kasının Nazirlər Kabineti yanın- 
da Tərcümə Mərkəzi də zəngin 
irsimizin həm ölkədə, həm də 
bütünlükdə dünyada tanıdılma- 
sı istiqamətində öz töhfələrini 
verdi. 

Bu il Mərkəzin nəşr etdiyi 
əsərlər arasında Ernest Hemin- 
queyin “Qadınsız kişilər” , Aku- 
taqava Rünoskenin “Tanrıların 
istehzası”, Olfas Süleymenovun 
“Az-Ya”, Patrik Modianonun 
“Seçilmiş əsərləri”, Ernesto Çe 
Gevaranın “Boliviya gündəliyi” 
və s. kimi dəyərli kitablar var. 

Azərbaycan Respublikasının 
Nazirlər Kabineti yanında Tər- 
cümə Mərkəzinin kitabları Qa- 
hirə, Minsk, London, Budapeşt, 
Praqa, Turin, Moskva və başqa 
beynəlxalq kitab sərgilərində 
təmsil olunub. Mərkəzin ingilis 
dilində tərtib edilmiş “Cand- 
les (101 verses)” — “Şamlar (101 
şeir)” adlı şeir antologiyasında 
55 Azərbaycan şairinin 101 şei- 
ri yer alıb və kitabın təqdimatı 
Londonda keçirilib. 

Mərkəzin tərtib etdiyi ikicild- 
lik “Müasir Azərbaycan ədəbiy- 
yatı” (nəsr və poeziya) antologi- 
yası isə bugünlərdə Moskvada 
işıq üzü görərək, Rusiyanın pay- 
taxtında geniş təqdimatı olub. 
Kitabda Azərbaycanın görkəmli 
yazıçı və şairləri ilə yanaşı, müa- 
sir ədəbi gəncliyin nümayəndə- 
ləri də təmsil olunub. 

Tərcümə Mərkəzi “Dəf(i)nə 
yarpağı” Bədii Tərcümə müsa- 
biqəsini təsis edib və müsabi- 
qə uğurla keçirilib. Bunlar cəmi 
bir il əvvəl yaradılmış qurumun 
2015-ci ildə gördüyü işlərin az 
bir hissədir. 

Bəs Tərcümə Mərkəzinin 
əməkdaşları özləri necə, köhnə 
ili necə qiymətləndirirlər? 2015- 
ci il onlar üçün nə ilə əlamətdar 
oldu? Yeni ildən hansı gözlənti- 
ləri var? 

Bu suallarla Mərkəzin yaradı- 
cı əməkdaşlarına müraciət etdik. 


“Xəzər” dünya ədəbiyyatı 
dərgisinin baş redaktor müavi- 
ni Saday Budaqlı: 


Ötən il altmış yaşım tamam oldu. 
Uzun fasilədən - təxminən iyirmi il- 
dən sonra latın qrafikasında ilk kita- 
bim çap olundu. Sağ olsun Afaq xa- 
nım, bu, onun sayəsində oldu, mənə 
qalsa, yəqin ki, latın qrafikasında ki- 
tabım heç olmayacaqdı. Sonra “La- 
tın Amerikası romanı” adlı tərcümə 
kitabım çıxdı. Artıq Migel Delibesin 
“Seçilmiş əsərlər”ini təhvil vermi- 
şəm, yəni əsər çapa hazırlanır. Bun- 
dan başqa, Kamilo Xose Selanın iki 
romanının tərcüməsini bitirmişəm. 
“Xəzər” furnalında da tərcümələ- 
rim çap olunub. 

Gələn illə bağlı planlarıma gə- 
lincə, Allah qoysa, cari ildən qa- 
lan işləri bitirmək, yarımçıq yazı- 
ları tamamlamaq niyyətindəyəm. 

Mərkəzin dil üzrə mütəxəssi- 
si Mahir Qarayev: 

Uzun illərdir ki, mütaliə zamanı 
xoşladığım hekayələri qeyd edir və 
sonra onları Azərbaycan dilinə çe- 
virirdim. Bu il mənim üçün onunla 
əlamətdar oldu ki, o hekayələrin 
hamısını toplu kimi nəşr etdirdim. 
Kitab belə adlanır: “Çexovdan 
Markesə qədər”. Bura Heminquey, 
Folkner, Morua və başqa yazıçıla- 
rın əsərləri də daxildir. Onların 
hamısını bir arada görmək istəyir- 
dim və bu il bu, mənə qismət oldu. 

Mərkəzin “Xəzər” dünya ədə- 
biyyatı dərgisinin baş redaktor 
müavini Zakir Fəxri: 

2015-ci il mənim yadımda da- 
ha çox Tərcümə Mərkəzindəki 
iş fəaliyyətimizlə, nailiyyətləri- 
mizlə qaldı. Səmərəli səfərləri- 
miz oldu. Bu ilin mənim üçün 
ən yaddaqalan hadisəsi “Azər- 
baycan ədəbiyyatı antologiya- 
sı”nın Moskvada nəşr edilməsi 
oldu. Bu nəşr bir ilkdir və yaxın 
zamanlarda Mərkəz tərəfindən 
Azərbaycan ədəbiyyatı digər dil- 
lərə də çevrilərək yayılacaq. 

Yeni illə bağlı yalnız arzula- 
rımı deyə bilərəm, xalqımıza 
sülh, əmin-amanlıq arzulayıram. 

Ötən il hansı hadisələrlə yadda qaldı? 


Eyni zamanda “Xəzər furna- 
h”nda Mario Benedettinin “Yaxın 
sahil” povesti və Milorad Paviçin 
“Küləyin astar üzü” əsəri mənim 
tərcüməmdə çap olundu. Bir mə- 
qamı da qeyd edim, mən poeziya 
tərcümələrini çox çətin fanr he- 
sab edirəm. Çevirdiyim şeirlər 
də kəmiyyətcə çox deyil. Amma 
bu il öz təcrübəmdə ilk dəfə üç 
rus şairindən — Tütçevdən, Vo- 
loşindən və Semyon Nadsondan 
tərcümələr etdim və “Xəzər” fur- 
nalında çap olundu. Bunu uğur 
hesab edirəm. Sonuncu şair, bil- 
diyim qədərilə Azərbaycan dili- 
nə, ümumiyyətləŞ tərcümə olun- 
mayıb və bu imza bizim oxucuya 
az tanışdır. 

Hazırda Alberto Moravianın 
hekayələrini çevirməklə məşğu- 
lam. İyirmi beş hekayə tərcümə 
etmişəm, beşini də çevirib, kitab 
şəklində çap etdirmək istəyirəm. 

Gələn illə bağlı şəxsi həyatda- 
kı gözləntilərimə gəlincə, qızım 
xaricdə magistratura təhsilini 
bitirib gələcək, oğlumu isə Uk- 
rayna səfirliyində işə yola sala- 
cağıq. Bunlar mənim üçün xoş 
gözləntilərdir, çünki məişət ba- 
xımından yüküm azalacaq. Bun- 
dan sonra 2012-ci ildə yazdığım 
roman üzərində rahat-rahat son 
tamamlama işlərini görüb, nəha- 
yət, onu çap etdirə biləcəyəm. 


Qoy ölkəmizdəki sabitlik daimi 
olsun. Qoy insanlarımız dünyanın 
belə qarışıq dövründə ölkəmizdə 
hökm sürən əmin-amanlığı Alla- 
hın bizə lütfü kimi qəbul etsinlər. 
Biz də bu lütfü qorumalıyıq. Bü- 
tün başqa problemlər düzələndir 
və inşallah, öz həllini tapacaq. 

Tərcümə Mərkəzinin “Aydın 
Yol” qəzetinin əməkdaşı Nəri- 
man Əbdülrəhmanlı: 

Ötən il məndən ötrü daha çox, 
Dir sıra niyyətlərimin gerçəkləş- 
məsiylə yadda qalıb. “Könül elçi- 
si” romanım İstanbulda nəşr olu- 
nub, həmin əsərin ikinci nəşrini 
Bakıda gerçəkləşdirmişəm. “Dö- 
nəlgə” adlı povest, kiçik roman 
və hekayələr kitabım işıq üzü gö- 
rüb. Tərcümə Mərkəzinin direk- 
toru Afaq Məsudun təşəbbüsü 
ilə görkəmli ziyalı və ictimai xa- 
dim Aydın Məmmədov haqqın- 
da tərtib etdiyim sanballı toplu 
çap olunub. Kobo Abenin, Tomas 
Bernhardın, Antonio Tabukkinin, 
Ahmet Hamdi Tanpınarın əsərlə- 
rini dilimizə çevirmişəm. 

2016-cı ildə, hələ ki, çoxdan 
üzərində işlədiyim “Gürcü ədə- 
biyyatı antologiyası”nı tamam- 
lamaq, artıq hazırlıq işlərini 
bitirdiyim yeni ro- 
manımı yazmaq 
ümidindəyəm. 


Mərkəzin dil üzrə mütəxəssi- 
si İlqar Əlfi: 

Ötən il bizim Tərcümə Mər- 
kəzinin formalaşma dövrü ol- 
du. Yeni qurumun yaradılma- 
sı çox çətin prosesdir. Üstəlik, 
bu qurum işləyə-işləyə forma- 
laşırsa, müəyyən problemlər 
yaranır və bunları prosesdəcə 
düzəltməli olursan. İdeyalar 
beyində doğulur, icra zamanı 
isə həyatın öz redaktə və kor- 
rektələri olur. Bu mənada mən 
hesab edirəm ki, ötən il bizim 
Tərcümə Mərkəzi üçün çox 
məhsuldar olub. Fəaliyyət sa- 
hələrimiz hədsiz çoxdur. Bu 
il biz əsas istiqamətləri müəy- 
yənləşdirmişik və aparıcı is- 
tiqamətlərin bünövrə daşları- 
nı qoymuşuq. Şəxsən mənim 
üçün il onunla əlamətdar oldu 
ki, çörəyim sevdiyim işdən çıx- 
dı. İnsanın, evinə çörəyi sevdi- 
yi işin qazancından almasın- 
dan böyük xoşbəxtlik yoxdur. 


İ ı 


Düzdür, şəxsi zəmində ailəmiz- 
də müəyyən itkilər oldu, amma 
bununla belə, 2015-ci il mənim 
üçün həlledici oldu. İndi gələ- 
cəyə daha ümidlə baxıram. 

Tərcümə Mərkəzinin dil üzrə 
mütəxəssisi Etimad Başkeçid: 

Ötən ilin ən əlamətdar hadi- 
sələrindən biri “Müasir Azər- 
baycan antologiyası” ikicildli- 
yinin Moskvada nəfis tərtibatla 
nəşr olunmasıdır. Mətbuatdan 
da bilindiyi kimi, bugünlərdə 
Rusiya paytaxtında antologi- 
yanın son dərəcə maraqlı təq- 
dimat mərasimi keçirildi. Belə 
bir təşəbbüsün xaricdə ilk dəfə 
reallaşması ilə Tərcümə Mər- 
kəzi, ədəbiyyatımızın başqa 
ölkələrdə təbliği istiqamətində 
mühüm bir prosesin başlanğı- 
cını qoymuş oldu. Bu işdə, az 
da olsa, zəhmət qoymuş adam 
kimi çox məmnunam. Bundan 
başqa, “Xəzər” furnalının, “Ay- 
dın yol” qəzetinin işində yaxın- 
dan iştirak etməyə çalışmışam. 
Şəxsi həyatımda elə bir yenilik 
olmayıb. Yeni ildə əlli yaşım ta- 
mam olur. Əlimdə çoxdan yaz- 
mağa başladığım bir yazı var, 
inşallah, onu bitirməyə çalışa- 
cağam. 


Rəbiqə NAZİMQIZI 


dən danışacağam. 

Cəfərin belə bir xasiyyəti var idi: bir pyes 
yazmağı düşünəndə əvvəl onun qəhrə- 
manlarından birinin mahnısını fikirlə- 
şirdi. Bəzən bunu xalq mahnılarından 
götürür, bəzən də özü yeni bir mahnı 
yaradırdı. Sözlərini yazır, hətta musi- 
qisini də özü bəstələyirdi. Bu mahnını 
uzun zaman dodaqaltı oxuyur, pianoda 
çalırdı, sonra pyesi yazmağa başlayırdı. 
Məsələn: “Od gəlini”ndə Solmazın “Mən 
bir solmaz yarpağam ki”, “1905-ci ildə” 
Sonanın “Azad bir quşdum”, “Almaz”da 
Yaxşının “Gərək günəş dağları aşıb sön- 
məyəydi”, “Yaşar”da Yaqutun “Küçələrə 
su səpmişəm”, “Sevil”də Sevilin “Sənə 
nə olub, zalım yar?” mahnıları belə ya- 
ranmışdı. 

Cəfər “Sevil” əsərini yazmamışdan 
bir-iki ay qabaq belə bir mahnı oxu- 
yardı: 

Sənə nə olub zalım yar, 

Qadan-balan alım yar. 

Sən Ki, belə deyildin, 

Səni bir öyrədən var. 


Cəfər işdən gələndə, oturanda, yatanda, 
işləyəndə həmişə bu mahnını oxuyardı. Bir 
dəfə mən Cəfərdən soruşdum ki, bir mah- 
nını oxuyarlar bir dəfə, iki dəfə, üç dəfə, 
yoxsa səhər-axşam, axşam-səhər dilindən 
düşmür, bu nədir? Cəfər dedi ki, Sonası, sən 
bilmirsən, bir əsər yazacağam ki, onun mah- 
nılarını bütün xalq oxusun. Onda bilərsən 
ki, bu mahnı nə deməkdir. Amma Cəfər nə- 
dən, nə mövzüda əsər yazacağını demədi. 

1927-ci ilin yay fəsli idi. Havalar bərk isti 
keçirdi. Biz Bakının bürküsündən qaçıb yay- 
laqlara pənah apardıq. Mən, Cəfərin qardaşı 
qızı Mələklə Xızıya getdim. Oğlum Aydın o 
zaman üç yaşında idi. Xızıda bir neçə gün 
qalandan sonra bizi Yarımca kəndinə qonaq 
çağırdılar. Yarımcaya gedən günün axşamı 
Cəfər də anamla birlikdə oraya gəldi. Bir- 
iki gün Yarımcada qaldıqdan sonra biz Al- 
tiağac kəndinə getdik. 

Alhağac, Cəfərin çox xoşuna gəldiyindən 
dedi ki, bir ev tutub burada istirahət edək. 
Alhağacın “Xoxollar” deyilən yuxarı hissə- 
sində mənzərəli bir yerdə ev tutduq. Bir az 
istirahət edəndən sonra Cəfər işləməyə baş- 
ladı, O, hər gün səhər saat altıda qalxıb ta 
biz yuxudan durana qədər yazırdı. Çaydan 
sonra bəzən biz gəzməyə gedir, ev işləri ilə 
məşğul olurduq. 

Cəfər evdə mənə və Mələyə tapşırmışdı ki, 
nəbadə mənim yazılarımı oxuyasınız. Lakin 
buna baxmayaraq, mən Mələklə bir-birimiz 
üçün pusquda durub Cəfər evdən çıxan ki- 
mi növbə ilə əsəri oxuyurduq. Axırda Cəfər 
bizim onun təzə yazdığı əsəri oxuduğumuzu 
başa düşdü. Belə ki, bir gün biz əsəri oxuyan- 
da o, hər ikimizi tutdu. Cəfər dedi: 

- Balam, mən sizə deməmişdim ki, mənim 
dəftərimi oxumayın? 

Biz utandığımızdan cavab verməyərək, 
müqəssir adamlar kimi başımızı aşağı dikdik. 
Cəfər bir qədər sonra nə isə fikirləşib dedi: 

- Bu dəfə sizi bağışlayıram. Ancaq deyin 
görüm necədir? Əsər xoşunuza gəlirmi? Ya- 
dınızda bir şey qalır, yoxsa elə oxuyub qur- 
taran kimi yaddan çıxır? 

- Qiyamətəsərdir, ay Cəfər əmi, lap əntiqə 
yazmısan. Daha bundan olmazl — deyə Mə- 
lək sevincək cavab verdi. 

- Ay Cəfər, özün də bilirsən ki, sən yaxşı 
yazırsan dal — deyə mən də əlavə etdim. 

Cəfər gülümsəyərək dedi: 

- Daha durub üzümə deməyəcəksiniz ki, 
pisdir. Birinizin əmisiyəm, birinizin də ki... 

Cəfər bizi tez-tez Altıağac meşələrinə gəz- 
məyə aparardı. Meşədə “Sevil”dəki mahnı- 
ların havalarını tarda Mələyə çaldırar, özü 
də oxuyardı. 


ən, Cəfərin ayrı-ayrı əsərləri: “Alm: 
“1905-ci ildə”, “Sevil”, “Dönüş” və 
“Yaşar” pyesləri üzərində işləyərkən 
müşahidə etdiyim bəzi cəhətlərdən 
danışmaq istəyirəm. Xatirə xarakteri daşıyan 
bu Kiçik qeydlər, şübhəsiz Ki, dramaturqun öz 
əsərlərini necə yazdığı haqqında geniş, hərtə- 
rəfli məlumat verə bilməz. Mən yalnız, Cəfərin 
həmin pyesləri yazarkən əhval-ruhiyyəsin- 


Cəfər “Sevil”i qurtarmaq üzrə idi. Bir gün 
mənə dedi: 


- Sonası, bilirsən nə var? Gəl səninlə şərt 
kəsək. Bu gün səhərdən axşama kimi nə evə 
girin, nə də məni çağırın, heç kimi də otağı- 
ma buraxmayınl 

Biz buna söz verdik. Saat beşə kimi nə evə 
girdik, nə də qapını döydük. Saat altıya yaxın 
mən həyətdə oturmuşdum, Aydın küçədə 
uşaqlar ilə oynayırdi. Bir də gördüm ki, bir nə- 
fər evimizə sarı gəlir, ancaq tanış adama oxşa- 
yır. Ürəyim gupp elədi, fikirləşdim: əgər bizə 
gəlsə, nə edəcəyəm? Mən bu fikirdə ikən yaxın 
qohumlarımızdan biri Şəmsəddin qabağımda 
dayandı. Mən özümü itirdim. O, Bakıdan gəl- 
mişdi. Nə edəcəyimi bilmirdim. Cəfərdən də 
qorxurdum ki, gedib qapını döyüm. Məəttəl 
qaldığımdan Şəmsəddinlə heç ağıllı-başlı gö- 
rüşə də bilmədim. Özümə gəldikdə bir qədər 
ürəklənərək ayağa durdum və: 

- Xoş gəlmisən, ay Şəmsəddin, keç evə, - 
deyə onu otağa dəvət elədim. 

Pilləkənləri çıxanda ayaqlarım dalımca 
gəlmirdi. Nəhayət, ürəyim döyünə-döyünə 
qapını taqqıldatdım, cavab gəlmədi, bir də 
döydüm. 

- Ay Cəfər, Şəmsəddin gəlib, qapını açl 

Elə bu kəlmələri deyib qaçdım. Heç nə- 
dən xəbəri olmayan Şəmsəddin içəri girdi. 
Daha bundan sonra Cəfərin Şəmsəddinlə 
necə görüşdüyünü və Şəmsəddini necə yo- 
la saldığını bilmədim. Şəmsəddin təcili işi 
olduğu üçün Cəfərlə görüşüb başqa kəndə 
getdi. Cəfər eyvana çıxıb dedi: 

- Üç dəqiqə gecikə bilməzdin, fikrimi da- 
ğıtdınl Əsəri qurtarmağa az qalmışdım. İn- 
di mən üç dəqiqəlik işim üçün bir neçə gün 
oturmalıyam. 

Sonradan “Sevil” tamaşaya qoyulanda 
Cəfər həmişə deyərdi ki, Sonası, öz aramız- 
dır, “Sevil”in axırını Şəmsəddin korladı. 

Alhağacdan qayıdandan sonra Cəfər əsəri 
tamaşaya qoymaq üçün dram teatrına ver- 
di. “Sevil” pyesi tamaşaya qoyulanda çadra 
əleyhinə bir kampaniya aparıldı. Cəfər mə- 
nə dedi ki, Sonası, çadranı atmaq lazımdır. 
Mən cavab verdim ki, yox, atmaram, məhəl- 
ləmiz yaxşı deyil, hərə bir söz deyər. Cəfər 
isə mənimlə mübahisə aparıb belə dedi: 


- Ay Sonası, əvvəl-axır çad- 
ranı atacaqsan. Sonradan atınca, məhəllə- 
mizdə hamıdan əvvəl atsan yaxşıdır. 

Bizə qəzet və məktub gətirən poçtalyon 
bir gün mənə qəzet verərkən dedi: 

- Sona bacı, şəklin qəzetdə çıxıb. 

Mən qəzetpaylayan kişinin 
təəcübləndim: 

- Ola bilməzl — dedim. 

- Ay Sona bacı, məgər səni tanımayıram, 
mənə nə düşüb yalan danışım, - deyə poç- 
talyon cavab verdi. 

Cəfər söhbətimizə qarışdı. 

- Balam, kişi düz deyir də, çadranı atmısan, 
özü də bu barədə qəzetdə yazın çıxıb. Hələ 
özündən başqa qonşuları da çadralarını atmağa 
çağırırsan. Daha bu kişi ilə höcət niyə edirsən? 

Poçtalyon gedəndən sonra Cəfərlə dava- 
ya başladım ki, mənim şəklimi qəzetə niyə 
vermisən? (O zaman Cəfər “Kommunist” 
qəzeti redaksiyasında işləyirdi.) Mən nə 
vaxt çadramı atmaq haqqında məqalə yaz- 
mışam? Hətta ağladım da. 

Cəfər dedi: 

- Sonası, çadranı atmırsan atma, daha ni- 
yə ağlayırsan. Sənin özün üçün yaxşı deyil, 
deyərlər özü məqalə yazıb, hay-küy qaldı- 
rıb ki, çadramı atıram, amma yenə də çad- 
rada gəzir. Elə mənim özüm üçün də yaxşı 
deyil, mən çadra əleyhinə əsər yazım, sən 
çadrada gəz. Yaramaz axıl... 

Beləliklə, mən və Cəfərin qardaşı qızları 
çadranı atdıq. 

“Sevil” əsərini tamaşaya qoymaq üçün teatr- 
da qızğın məşqlər gedirdi. Əsərin quruluşunu 
reyissor Aleksandr Tuqanova tapşırmışdılar. 
“Sevil” tamaşaya qoyulandan sonra tamaşaçı- 
lar tərəfindən müvəffəqiyyətlə qarşılandı. Yüz- 
lərlə qadın “Sevil”ə baxandan sonra çadraları- 
nı atıb, fabriklərə, zavodlara axışırdı. 

Lakin buna baxmayaraq, əsər ətrafında 
böyük mübahisələr gedirdi. Bəziləri “Se- 
vil”i əxlaqsız adlandırır, bu əsərin tamaşa 
üçün yararlı olmadığını söyləyirdilər. 

Bakıda çıxan bütün qəzetlərdə dalbadal 
“Sevil” haqqında böyük məqalələr dərc olu- 
nurdu. Bir dəfə mən Cəfərdən soruşdum: 

- Ay Cəfər, nə olub ki, bütün qəzetlər “Se- 
vil”dən yazır, mübahisə gedir? 

Cəfər dedi: 

- Sonası, demək əsərdə elə bir şey var ki, 
mübahisə gedir, yoxsa belə olmaz. Deyəsən, 
məsələ ciddi məsələdir. 

“Sevil”in axırıncı pərdəsinə Cəfər bir cüm- 
ləni sonradan artırdı. Sevillə Balaşın söh- 
bətində Sevil Balaşı acıqlandırmaq üçün 
Moskvada oxuyarkən, özünün yad kişilərlə 
görüşdüyünü söyləyir. Bəzi adamlar deyir- 
dilər ki, bu sözlər Sevili tamaşaçıların qarşı- 
sında alçaldır. Bunu - Sevilin yalandan de- 
məsini tamaşaçılara çatdırmaq üçün bir şey 
əlavə etmək lazımdır. Buna görə də Cəfər 
çox inaddan sonra nəhayət, könülsüz olaraq, 
axırıncı pərdədə Gülüşün: “Sevil, özünə niyə 
böhtan atırsan?” cümləsini əlavə etdi. 

Cəfər tamaşa gedən zaman həmişə salo- 
nu gəzir, müxtəlif yerlərdə oturur, əsərin 
tamaşaçılara necə təsir etdiyini, əsər haq- 
qında tamaşaçıların rəyini öyrənirdi. 

1927-ci ildə birdən-birə Cəfərin ürəyi 
sancmağa başladı. Onunla birlikdə Yüzba- 
şıyev adlı həkimin yanına getdik. Həkim 
Cəfəri müayinə edib dedi: 

- Cəfər, birinci növbədə sənə deməliyəm ki, 
papiros çəkməməlisən, içki də ki, heç olmaz. 

Həkimlə xudahafizləşib küçəyə çıxandan 
sonra Cəfər cibindən papiros qutusunu çı- 
xarıb atdı: “Daha səni çəkməyəcəm.” — dedi. 
Papirosla bərabər içkini də 1930-cu ilə qədər 
tərgitdi. Ancaq papirosu atmaq onun üçün 
çətin idi. Tütün çəkmədiyi üç ildə o, bir pyes 
də yazmadı. Cəfər deyirdi ki, ay Sonası, iş- 
ləmək istəyirəm, ancaq bacarmıram. Fikrimi 
bir yerə toplaya bilmirəm. 

1930-cu ilin əvvəlində Cəfərin cibində tü- 
tün qırıntıları görünməyə başladı. 

- Cəfər, xeyir olsun, bu nədi? Yenə cibində 
tütün qırıntıları görünür? Papiros çəkirsən? 
Məgər bilmirsən ki, sənə olmaz? — deyə on- 
dan soruşdum. 

- Sən mənim canım, üstünü vurma, - de- 
di. - Təzə bir əsər yazmaq istəyirəm, papiros 
çəkməsəm, onu başlaya bilməyəcəm. Bu əsə- 
ri yazıb qurtarandan sonra tərgidəcəyəm. 

1930-cu ilin yayında Şurabad (Qılızı) 
bağlarına köçmüşdük. Cəfər 1929-cu ildən 
yazmaq istədiyi “Almaz” pyesini burada 
başladı. Bu pyesin bəzi yerlərini Cəfər onda 
Şurabadda baş verən bir hadisədən götür- 
müşdü. 1929-cu ildə Şurabad kənd məktə- 
binə yenicə təyin olunmuş bir müəllimənin 
başına buna bənzər bir əhvalat gəlmişdi. 
Əsərdə olan obrazların da çoxu Şurabad 
kəndində yaşayan adamların həyatından 
alınmışdı. Məsələn: Hacı Əhməd Şurabad- 
da yaşayan Hacı Əşrəfdir. Hacı Əşrəf kən- 
din varlılarından idi. Təzə təşkil olunmağa 
başlayan kolxoza girmək istəmirdi. Hacı 
Əhmədin danışığı, hərəkəti, ləhcəsi o qədər 
Hacı Əşrəfə bənzəyir ki, hər dəfə mən əsəri 
görəndə, yaxud oxuyanda istər-istəməz Ha- 
cı Əşrəf gəlib gözlərimin qarşısında durur. 

“Almaz”dakı Fatmanisə də həmçinin. Bi- 
zim qonşuluğumuzda Şərəbanı adlı bir qa- 
rı olurdu. O, həm mama, həm də camaat 
arasında “şöhrət” qazanmış ara həkimi idi. 
Əri ilə yola getməzdi, gündə kişini döyüb 
evdən qovardı. Yaxşı yadımdadır. Bir gün 
axşamüstü evin qabağında, əncir ağacının 
altında oturub çay içirdik. Cəfərin qardaşı 
qızı Törə bağımıza gəldi (Onların da bağı 
bizim qonşuluqda idi). O, gülə-gülə dedi: 

- Eh, siz də burda oturmusuz, kənddən xə- 
bəriniz yoxdur. Şərəbanı arvad Ramazanın 
gəlini üçün bir həkimlik elədi ki, gəl görəsən. 

- Nə olub, bir danış görək? — deyə mən on- 
dan soruşdum. 

Törə həvəslə danışmağa başladı: 

- Ramazanın gəlininin uşağı çox çətin 
olurdu. Oraya yığışan arvadlar məsləhət 
gördülər ki, Şərəbanını köməyə çağırsınlar. 
Şərəbanı içəri girən kimi bir gəlinə, bir ar- 
vadlara baxdı, tez gəlinin kürəyinə bir təpik 
vurub dedi: 

- Güc ver, köpək oğlunun qızıl Axır ki, 
uşaq oldu. Şərəbanı işindən çox razı qalıb, öz 
məharətindən danışmağa başladı. 

Diqqətlə Törə xanımın söhbətini dinləyən 
Cəfər ondan xahiş etdi ki, Şərəbanını bizə 
gətirsin. 

(Davamı gələn sayımızda) 


sÖZ 
bnlulnyya na müdi güzbi 


rtıq bir müddətdir ki, Azərbaycan Respublikası Nazir- 

zirəzələri (qopan) 


bila 


lər Kabineti yanında Tərcümə Mərkəzində “Azərbaycan səldirləmək 
dilinin işlək orfoqrafiya lüğəti” üzərində işə başlanı- cəciyini (oynatdı) 
ıb. Mərkəzin Elmi Şurasında və dəyirmi masalarda bu örükləmək 
məsələ ilə bağlı müzakirələr aparılıb, irad və təkliflər bildirilib, farmaş 
. dl İli dl Mil dl tövsiyələr və məsləhətlər verilib. Məqsəd, ilk növbədə, mövcud (heyvanları) şığamaq 
Etimad lüğətin işlək vəziyyətə gətirilməsi, praktikliyinin artırılması, çisə 
BAŞKEÇİD onun dilimizdə işlənməyən qəliz ərəb və fars sözlərindən, ara 7: ağı 
“Tənhalıgı sevməyənlər — azadlığı sevməyənlərdir, ifadələrdən və terminlərdən təmizlənilməsi, əvəzində Azərbay- bıçqıl (balıqlar) 
çünki yalnız tənhalıqda azad olmaq mümkündür” İ “3nın görkəmli söz ustaları Mirzə Ələkbər Sabir, Cəlil Məmməd- İateyr (danışımad) 
Artur Ş open hauer quluzadə, Hüseyn Cavid, Cəfər Cabbarlı, Süleyman Kəhimov, əli olla 
—— — —  — —I Vəliyev, Ismayıl Şıxlı və digər bu kimi qələm sahiblərimizin əsər- Y q 
ilmirəm fikir vermisinizmi - son zamanlar sosial şə-İ ləyindən seçilmiş söz və ifadələrlə zənginləşdirilməsidir. şırtlamaq 
bəkələr tənhalıqdan şikayətçi olan insanların kədərlil Qeyd: Unudulmuş sözlər qalın şriftlə verilənlərdir. kalış (basmışdı) 
statusları ilə dolub-daşır. Hələ bu, aysberqin görünən : 2 duağ 
tərəfidir. Özü də bunlar, “darıxıram” ifadəsini bir növ şıldır (yer) mə (girmək) qovşurulub (qıvrılmaq) 
mataha çevirmiş şair-yazıçı statusları deyil. Sonuncuların “ila- şığanmaq teyən (ürəyi) sınqın 
hi” darıxmaqlığı tamam başqa söhbətin mövzusudur... (Ayağına batan) çökürlər üşürgələnmək ik 
Açığı, mən heç vaxt tənhalıq hissinə qapılmamışam və tənhalıq- cımbata (çəkildi) pencə ... Ard 
dan çox da əziyyət çəkən adam olmamışam. Ona görə yox ki, həya- təngildəmək qıymaça . (Ardi var) 
tım başdan-başa mən sevdiyim və məni sevən adamlarla süslənib, (beş-on) tağarlıq yağırı basılmaq Mənbə: Ismayıl ŞIXLI, 
ona görə ki, bunu bir həyat gerçəyi kimi qəbul etmişəm, vəssalam. şıtıx (qız) dınğıra (süzmək) Dəli Kür 
Fikrləşmişəm ki, tənhalıq anadangəlmə xəstəlik kimidir, onunla mü- kəcinə (çəkmə) postallarını (soyundu) Bakı 2005 


barizə aparmaqdansa, baş-başa verib yaşamağa alışmaq lazımdır. 

Lakin burada ekzistensiyadan yox, “kütləvi tənhalaşma”dan söh- 
bət gedir və görünən odur ki, belə davam etsə, cəmiyyətimiz margi- 
nallaşmış insan toplusuna çevriləcək - ətrafda baş verənlərin ümumi 
havasına uyuşmayan, ənənəvi sosial davranış normalarından bezik- 
miş, artıq mədəni və etik ənənənin öz cazibəsində saxlaya bilmədiyi 
insanlar toplusuna. Əlbəttə, tənhalıq və marginallıq bir qədər fərqli 
şeylərdir, amma tənhallıq hissi marginallığa aparan ən kəsə yoldur. 

Mən burda tənhalara ürək-dirək vermək, dərdini bölüşmək, 
onların içini sızladan və həyatına zəhər qatan məyusluqlarını 
yumşaltmaq fikrində deyiləm. Ona görə ki, əslində, onları ki- 
minsə ovundurmasına ehtiyac yoxdur. 

Tənhalar və marginallar həmişə azlıqdadır (“iki birdən çox- 
dur” kimi alındı, amma eybi yoxdur). Palaza bürünüb, elnən 
sürünən çoxluq belə adamlara həmişə xor baxır. Amma bu, çox- 
luğun haqlı olduğuna dəlalət etmir. Daha çox əksinəl Çoxluğun 
içində yer alıb, azlığa xor baxmaqdan asan iş yoxdur. Və bundan 
da rəzil iş yoxdur. Bu nöqtədə yunan müdriki Prienli Biantın 
min illər öncə dövriyyəyə buraxdığı sözləri xatırlamaq lazım gə- 
lir: “Pislər həmişə çoxluqdadır”. 

Abırlı insan gözünü açıb, özünü çoxluğun içində görüncə tə- 
laşlanmalı, bura necə gəlib düşdüyünün hesabını aparmalıdır. 

Sən çoxluğun obrazının bir ştrixi ola bilərsən, amma tənha və 
təksənsə, bu, sənin öz obrazın var, deməkdir. İnsanın bütün ya- 
radıcı keyfiyyətlərinin başında isə onun öz obrazının olması gə- 
lir. Odur ki, dünyanın bütün şedevrləri tənha, marginal adamlar 
tərəfindən yaradılıb. Çoxluğun təyinatı isə nələrəsə xor baxmaq, 
nələrisə ayaq üstə sürəkli alqışlamaqla sınırlıdır. 

Tənha adamların ağzını bir yerə yığmaq, barmağını tuşlayıb 
göstərdiyin şeyi onlara bəyəndirmək, yaxud onlarda nəyəsə nifrət 
oyandırmaq müşkül məsələdir. Uzun illər Rusiya televiziyasında 
“Aydın müəmmalar” verilişinin müəllifi olmuş böyük fizik Sergey 
Kapitsanın bu haqda gözəl bir deyimi var: “Qoyunlardan sürü dü- 
zəltmək asandır, oğul istəyirəm ki, pişiklərdən sürü düzəltsin”. 

Tənhalığı asıb-kəsən, yamanlayan, ondan yaxa qurtarmaq is- 
təyən sənətkarları başa düşürəm, amma istərdim ki, bir az onun 
fəzilətləri barədə də düşünək. İrfan çobanları, Budda və xristian 
rahibləri tənhalığa elə-belə çəkilmirdilər hər halda. 

Bədii ədəbiyyatda “tənha”ların taleyi ilə bağlı fikirlər bir-birin- 
dən çox da fərqlənmir — öz güclü xarakteri ilə seçilən tənha qadın 
Tatyana Larinadan fərqli olaraq, ictimai rəyin əsirinə çevrilmiş, 
axının ətalətindən çıxa bilməyən yumşaq təbiətli Yevgeni One- 
gin axırda peşman olur, ancaq artıq heç nəyi düzəltmək müm- 
kün deyil... Əvvəl-əvvəl hamını sevən, hər kəsə şəfqətlə yanaşan 
Peçorin, çoxluğun mövqeyini və baxışlarını qəbul edəndən sonra 
paxıl, kinli, insanlara nifrətlə yanaşan adi subyektə çevrilir... 

Sonda dünyanın ən tənha adamı ünvanını qazanmış Diogen 
haqqında çoxlarımızın bildiyi bir rəvayəti xatırlatmaq istəyirəm. 
Bir gün Diogen öz çəlləyində oturub, özünü günə verirmiş. İs- 
gəndər ona yaxınlaşıb, özünü təqdim edir: 

“Mən böyük hökmdar İsgəndərəm”. 

“Mən isə Diogenəm, it Diogen” 

“Sənə niyə it deyirlər?” 

“Mənə sür-sümük atana quyruğumu bulayıram, atmayana 
hürürəm, pis adamları isə dişləyirəm” 

“Bəs məndən qorxmursan?” - İsgəndər soruşur. 

“Sən kimsən - xeyir, yoxsa şər?” 

“Əlbəttə, xeyirl” - İsgəndər öz ayranına turş demir. 

“Elə isə, Xeyirin nəyindən qorxacağam?/” - Diogen cavab verir. 

“Nə dilərsən dilə məndənl” 

“Çəkil, günəşin qabağını tutma”... 

Diogen bir başqası ilə, yəqin ki, tamam başqa cür dialoq qurardı. 
Amma bu, iki tənha adamın dialoqudur - onlardan biri ehramın 
başında, digəri isə lap dibindəydi. Biri tənhalığa məhkum olunmuş, 
o birisi isə könüllü olaraq özünü tənhalığa təslim etmişdi... 


günlərdə görkəm- 

B Hi alman şərqşü- 
U:: və diplomatı 

Henrix Fridrix fon 


Ditsin “Homerinki ilə müqayisədə 
yeni aşkar edilmiş Oğuz siklopu. 
“Kitabi-Dədə Qorqud. Basat Təpə- 
gözü öldürdüyü boyu bəyan edər” 
kitabı işıq üzü görüb. 

Qeyd edək ki, bu layihə Bakı Bey- 
nəlxalq Multikulturalizm Mərkəzi 
tərəfindən gerşəkləşdirilib. Henrix 
Fridrix fon Ditsin filologiya və mə- 
dəniyyətşünaslıq üçün son dərəcə 
önəmli olan bu kitabı iyirmi beş dilə 
tərcüməsi ilə birgə nəşr olunub. 


Kitaba Henrix Fridrix fon Ditsin 
yazdığı “Homerinki ilə müqayisədə 
yeni aşkar edilmiş Oğuz siklopu” 
adlı ön söz və “Kitabi-Dədə Qorqud” 
dastanından “Basatın Təpəgözü öl- 
dürdüyü boy” daxil edilib. 

Kitabın Azərbaycan dilində nəşri- 
nə məsul olan Azərbaycan Respub- 
likasının millətlərarası, multikultu- 
ralizm və dini məsələlər üzrə Dövlət 
müşaviri xidmətinin əməkdaşı Sər- 
raf Hüseynovun bildirdiyinə görə, 
layihə ölkə başçısının “Kitabi-Dədə 
Qorqud”un alman dilinə ilk tərcü- 
məsi və nəşrinin 200 illiyinin qeyd 
edilməsi ilə bağlı 20 fevral 2015-ci il 
tarixli xüsusi sərəncamından sonra 
hazırlanıb: “1815-ci ildə görkəmli al- 
man şərqşünası və diplomatı Henrix 
Fridrix fon Ditsin Azərbaycan epik 
dastanı “Kitabi-Dədə Qorqud”un 
bir hekayətini alman dilinə tərcümə 
etməsi və ona özünün yazdığı mü- 
qəddimə ilə birgə Berlində kitab ki- 
mi çap etdirməsi və bununla “Kita- 
bi-Dədə Qorqud” dastanının dünya 
elminə tanıdılması, bir elm kimi qor- 
qudşünaslığın yaranma tarixinə yeni 
işıq saldı. Azərbaycan Respublikası- 
nın millətlərarası, multikulturalizm 
və dini məsələlər üzrə Dövlət müşa- 
viri, akademik Kamal Abdullayevin 
ideya müəllifliyi və yazdığı ön söz- 
lə dərc olunan bu kitab hər şeydən 
öncə Azərbaycan mədəniyyətinin, 
ədəbiyyatının, mifologiyasının dün- 
yada tanıtımı ilə bağlı çox mühüm 
amalı özündə birləşdirir. Əsər dün- 
ya ictimaiyyətinin nümayəndələrinə 
Azərbaycan xalqının mədəniyyəti, 
tarixi keçmişi, mifik təfəkkürü haq- 
qında XVIII-XIX əsrlərdə yaşayıb- 
yaratmış görkəmli alman şərqşünası 
və diplomatı Fridrix fon Ditsin Azər- 
baycan xalqının yaratmış olduğu 
“Kitabi-Dədə Qorqud” dastanının 


möhtəşəmliyinə verdiyi qiyməti və 
dəyəri çatdıracaq”. 

Qeyd edək ki, bu layihə özlüyün- 
də 200 il əvvəl “Kitabi-Dədə Qor- 
qud” dastanını Drezden kitabxana- 
sında aşkar etmiş və özündə olan 
nüsxə ilə tutuşduraraq eyniliyinə 
əmin olduqdan sonra ona yüksək 
ədəbi-təhlil xarakterli ön söz yazaraq 
Almaniyada çap etdirmiş fon Ditsə, 
azərbaycanlıların minnətdarlığının 
ifadəsidir. Eyni zamanda proyekt 
həm də Azərbaycan mədəniyyətini 
görkəmli qərb alimi, diplomatı olan 
Ditsin diliylə dünya ictimaiyyətinə 
tanıtmağa xidmət edir. 


“Hi 


b 


Henrix Fridrix fon Dits 


HOMERİNKİ İLƏ MÜQAYİSƏDƏ 
YENİ AŞKAR EDİLMİŞ OĞUZ SİKLOPU 


“9: 
“Z 305 


KİTABİ-DƏDƏ QORQUD 
BASAT TƏPƏGÖZÜ ÖLDÜRDÜYÜ BOYU 
BƏYAN EDƏR 


“Homerinki ilə müqayisədə ye- 
ni aşkar edilmiş Oğuz siklopu” adlı 
dərin elmi məzmunlu müqəddimə- 
də Dits, dastanın yalnız “Basatın 
Təpəgözü öldürdüyü boy”unda- 
kı məqamları Homer dastanları və 
qəhrəmanları ilə müqayisə edir və 
Azərbaycan dastanının və onun mi- 
fik köklərinin daha qədim olduğu 
qənaətinə gəlir. 

Layihənin ilk mərhələsində kita- 
bin 25 dilə tərcüməsi və nəşri başa 
çatdırılıb. Kitab müxtəlif dillərə hə- 
min dillərin birbaşa daşıyıcıları tə- 


rəfindən tərcümə olunub. Gələcəkdə 
əsərin ispan, portuqal, indoneziya, 
holland, polyak, çex, bolqar və baş- 
qa dillərdə də çap olunması nəzərdə 
tutulub: “Layihənin ideya müəllifi 
Kamal Abdullayev kitabın təqdimat- 
larının birində vurğuladı ki, Henrix 
Fridrix fon Ditsin yazdığı mükəm- 
məl ön söz və eləcə də ana abidəmiz 
“Kitabi-Dədə Qorqud” dastanı bir 
kəndin dili olan xınalıqdan tutmuş 
milyonların dili olan çin dilinə qədər 
hər bir dünya dilində olmalıdır”. 
S.Hüseynovun fikrincə, həm Azər- 
baycan dilində, həm dünya xalqlarının 
dillərində - türk, alman, ingilis, fran- 


abi - 1909 
üorui”un mə 
u 25 dilə 


SIZ, Tus, çin, yapon, hind, ərəb, fars, 
yunan, yəhudi, macar, italyan, ukray- 
na, həm də Azərbaycanda yaşayan 
etnik toplumların dillərində - xınalıq, 
tat, kürd, talış, udi, ləzgi, gürcü, er- 
məni dillərində nəşr edilən bu kitab- 
lar, Azərbaycan mənəvi dünyasının 
zənginliklərini göstərməklə yanaşı, 
Azərbaycan multikultural əhvalının 
bariz göstəricisidir: “Dərc edilən bu 
kitabların Almaniyanın Drezden ki- 
tabxanasında ilk təqdimatı da alman 
alimlərinin, Drezden kitabxanasının 
rəhbərliyinin hədsiz sevinc və minnət- 
darlığına səbəb oldu. Mənə elə gəlir 
ki, biz hələ Azərbaycan ədəbiyyatına, 
mədəniyyətinə 200 il öncə alman ədə- 
bi-mədəni və siyasi həyatında mühüm 
vəzifə tutan, Prusiyanın uzun müddət 
Osmanlıda səfiri olan, Şərq və Türki- 
yə vurğunu olan Ditsin verdiyi dəyəri 
daha yüksək tutmalı və daha böyük 
işlər görməliyik. İnanıram ki, bu fakt 
erməni “mədəniyyəti” ilə bağlı olsay- 
dı, onlar bundan çox məharətlə istifa- 
də edərdilər. Nə xoş ki, “Homerinki ilə 
müqayisədə yeni aşkar edilmiş Oğuz 
siklopu” adlı ön söz, məhz Azərbay- 
can ədəbiyyatı, mədəniyyəti haqqın- 
dadır və bu sözlər alman ədəbi kom- 
parativistikasının banilərindən biri, 
Hötenin dostu Henrix Fridrix Fon Dits 
tərəfindən yazılıb”. 

RƏBİQƏ 


susi yeri var. 


Q “Telefonçu qız”, “Möcüzələr adası”, 
“Sən niyə susursan?”, “Bizim Cə- 
biş müəllim”, “O qızı tapın”, “Xoş- 
bəxtlik qayğıları”, “Nəsimi”... ki- 
mi qiymətli ekran əsərləri yaratmış 
refissor Həsən Seyidbəyli imzasının 
Azərbaycan milli kino tarixində xü- 


- Rasim, günəşin istisi məni birtəhər 
elədi, yoruldum deyəsən, icazə versəy- 
din dincələrdim bir az, - refissor sözünə 
ara verib cib dəsmalı ilə üzünün tərini 
sildi, - bu epizodu özün çək, mən get- 
dim ləpədöyənə... 

Operator Rasim Ocaqov gözlərini 
qıyıb gülümsündü. Əslində, 46 yaşlı 
məşhur refissordan bu tapşırığı eşit- 
mək xoş idi. Amma operator bilirdi ki, 
bu “günəş istisi” “yorulmaq” söhbəti 
bir bəhanədir. Çünki bütün varlığı ilə 
kinoya, yaradıcılığa bağlı olan refis- 
sor Həsən Seyidbəylidən kimsə hələ 
“yoruldum” kəlməsini eşitməmişdi. 
Müdrik sənətkarın məqsədi Rasimi 
gələcək reyfissor kimi müstəqil qərar 
verməyə alışdırmaq, onun mürəkkəb 
kino dünyasında daha da püxtələşmə- 
sinə şərait yaratmaq idi. 

H.Seyidbəyli Azərbaycan kinosuna 
pafosdan uzaq, həyati kino estetikası 
gətirmişdi. Həsən müəllim, eyni za- 
manda, şəxsiyyət idi və buna görə də 
sevilirdi. Xüsusən də gənc refissorlara 
dəstək olduğundan, hamı onunla iş- 
ləməyə can atırdı. Günlərin bir günü 
Rasim Ocaqova da bu xoşbəxtlik nəsib 
oldu: ona Həsən müəllimin çəkdiyi 
“Sən niyə susursan” filmində quruluş- 
çu operator işi həvalə edildi. 

- Baş üstə, Həsən müəllim, necə 
məsləhət bilirsiniz. 

Rasim nəsə soruşmaq istədi, amma 
reyissor artıq çəkiliş meydançasından 
uzaqlaşmışdı... 

1966-cı ilin qızmar yay günü olsa da, 
“Sən niyə susursan” filmi üzərində gər- 
gin iş gedirdi. Son epizodlar Xəzərin 
sahilində - Nardarandakı köhnə balıq 
vətəgəsində çəkilirdi. Əslində bu kino 
əsəri Həsən müəllimin böyük və inanıl- 
maz səyi nəticəsində ərsəyə gəlmişdi. 

H.Seyidbəyli mülayim, həssas, bir 
qədər də romantik baxışları ilə fərq- 
lənirdi. Bir çoxları onu dünya şöhrətli 
italyan refissor Federiko Fellininin 1a- 
yiqli davamçılarından sayırdı. H.Se- 
yidbəyli də bu ustad refissora rəğbə- 
tini gizlətmirdi, filmlərində Fellininin 
dəstixəttindən bəhrələnirdi. “Möcü- 
zələr adası”nı bu ruhda çəkmişdi, elə 
növbəti film də Seyidbəylinin bu mək- 
təbə bağlılığını nümayiş etdirməli idi. 

H.Seyidbəyli 1920-ci ilin dekabrında 
Bakıda doğulub. Uşaqlıqdan kinoya, 
ədəbiyyata böyük marağı olub, yara- 
dıcılığa şeirlə başlayıb. Moskva Dövlət 
Kinematoqrafiya İnstitutunun kino- 
reyissorluq fakültəsində təhsil alıb. İlk 
təcrübə filmləri böyük uğur qazanıb. 
1943-cü ildən Bakı kinostudiyasında 
işləyən H.Seyidbəyli bir sıra rəngli ki- 
nooçerklər, qısametrailı filmlər çəkib. 

H.Seyidbəyli son dərəcə həssas, du- 
yumlu, yurdsevər, torpağa bağlı bir 
şəxsiyyət idi. Bu gün də onun bir refis- 
sor kimi çəkdiyi, ssenaristi olduğu film- 
lərə baxanda gizli mətləblərlə böyük 
mənalar bildirməsi tamaşaçını heyrət- 
ləndirir. Çox haqlı olaraq deyirlər ki, 
H.Seyidbəylinin bədii əsərləri, filmləri 
milli tariximizin bədii salnaməsidir. 

Onun ssenarisi əsasında “Doğma xal- 
qımıza” (1954), “Qızmar günəş altında” 
(1956) filmləri çəkilib. İmran Qasımov- 
la birgə yazdıqları “Uzaq sahillərdə” 
kinossenarisinə kinorefissor Tofiq Ta- 
ğızadə çox orifinal quruluş verdi. H.Se- 
yidbəylinin reyissorluğu ilə doğulan və 
milli kino tariximizin qızıl fonduna da- 
xil olan “Bizim Cəbiş müəllim” və “Nə- 
simi” filmləri böyük şöhrət qazanıb. 


AĞAN 
A Baş rolların 
: v ifaçılarını 
“o özü seçir və 
heç vaxt da 
ğa seçimin- 
SES də ya- 
Bü nilmirdi. 
“Nəsimi” 
filminə Ra- 
sim Bala- 
yevi baş rola 
çəkəndə hətta 
Mərkəzi Komi- 
tədən ona qarşı 
çıxmışdılar. Çox- 
ları gənc aktyo- 
run bu mürəkkəb 
obrazın öhdəsindən 
gələ biləcəyinə inan- 
mırdı. Amma Seyid- 
bəyli sözündən dön- 
mədi və nəticədə 
əsər hədsiz uğur 
qazandı. 


i i 


Onun bütün filmlərində ümumi bir 


ahəng var - qəhrəmanların daxili aləmi- 
ni açmağa yönələn xətlər, milli dəyər- 
lərə üstünlük verilməsi, bədii ümumi- 
ləşmə vasitəsilə insan mənəviyyatının 
dərinliyinə işıq salınması ilk kadrlardan 
diqqəti cəlb edir. Qəhrəmanlarının mə- 
nəviyyatındakı təmizlik elə təsirli və 
qüdrətli verilir ki, filmdən doğan saflı- 
ğa, paklığa heyran qalmaya bilmirsən. 
Müharibə illərində qələbə naminə 
hər cür maddi çətinliklərə dözərək ailə- 
sini halal zəhmətlə dolandıran, Vətənin 
azadlığını hər şeydən yüksək tutan, sadə 
adamların mənəvi ucalığından söhbət 
açan “Bizim Cəbiş müəllim” filmində 
belə bir epizod var: neftçi Nəcəfzadə oğ- 
lu Namiqə xalqımızın qələbə əldə etməsi 
üçün Bakı neftinin həlledici rol oynama- 
sından, neftçilərimizin gecəni gündüzə 
qataraq mədənlərdə çalışmalarından 
danışır. Maraqlıdır ki, film Moskvada 
təhvil verilərkən refissora həmin epizo- 
dun çıxarılması məsləhət görülür, lakin 
Seyidbəyli inadından dönmür. 

“O qızı tapın” və “Xoşbəxtlik qay- 
ğdlari”: kinolentlərinin süfetləri isə 
gündəlik həyatdan götürülüb. “O qızı 
tapın” filmi insanları düzlüyə, doğru- 
luğa, vicdanlı olmağa çağırır. Bu qə- 
bildən olan filmlər insanların, xüsusilə 
gənclərin mənəvi-əxlaqi tərbiyəsində 
mühüm rol oynayır və qanun keşiyin- 
də duranlara hörmət hissi aşılayır. 

H.Seyidbəyli sənətdə heç vaxt gü- 
zəştə gedən adam olmayıb. Refissora 
nəyi isə diktə etmək mümkün deyil- 
di. Həmkarları onu çəkiliş zamanı 
çox tələbkar, nizam-intizamlı refissor 
kimi tanıyırdı. Özü məsuliyyətli ol- 
duğu üçün məhz belə keyfiyyətlərə 
malik aktyorlara üstünlük verirdi. 


H.Seyidbəyli həm də görkəmli ya- 
zıçı idi. İlk kitabı - “Kənd həkimi” 
1950-ci ildə çap edilib. Ömrünün so- 
nuna kimi müxtəlif nəşriyyatlarda 
20-dən artıq kitabı işıq üzü görüb. 
Həm uşaqlar, həm də böyüklər üçün 
müxtəlif mövzularda mükəmməl 
nəsr nümunələri yaradan sənətka- 
rın “Cəbhədən cəbhəyə”, “Tərsanə”, 
“Çiçək” kimi povest və romanları 
şöhrət qazanıb. 

H.Seyidbəyli “Nəsimi”dən sonra 
“Babək” filmini çəkmək istədi. Hət- 
ta filmin hazırlıqlarına da başlandı. 
Amma gözlənilmədən filmi onun 
əlindən aldılar. Görkəmli refissorun 
sənət uğurları bəzi bədxahlara rahat- 
liq vermirdi. Bağlı qapılar arxasında 
verilmiş haqsız qərardan keçirdiyi 
stress nəticəsində Seyidbəyli xəs- 
təxanaya düşdü. Şəkər xəstəliyi də 
şiddətləndi və o, 59 yaşında, yaradı- 
cılığının ən məhsuldar çağında vəfat 
etdi. 

...1966-cı ilin qızmar yay günü. Hə- 
sən müəllim vurğunu olduğu Xəzərin 
ləpədöyənində aramla var-gəl edir. 
Bir az aralıda, çəkiliş meydançasında 
isə iş qaynayır. Refissorun da bütün 
düşüncələri, ürəyi ordadır: “Görəsən 
operator son kadrları necə çəkəcək? 
Rasimlə (aktyor Xəyal Axundzadə) 
Cəmilənin (aktrisa Rəna Səlimova) 
hissləri lentdə necə alınacaq? Uşaqlar 
bacaracaqmı? 

Refissor ayaq saxlayıb dənizin sə- 
rin suyu ilə əl-üzünü islatdı. Nədənsə, 
birdən onu arxayınçılıq hissi bürüdü, 
xəfif gülümsündü və gözlərini qıyıb 
üfüq xəttinə baxdı... 

Fərhad SABİROĞLU 


əz 

Fərhad, 


arılar "Xr 


ədənsə, illərin ayırıcında ürəyimiz xoş arzu- 

larla aşıb-daşır. Bu arzulara bol-bol şirin-şə- 

kər qatır, xəyallarımızın mütləq nə vaxtsa 

həyata keçəcəyinə ümid bəsləyirik. Hətta bi- 
ləndə ki, bu arzular ömrümüzün yolyoldaşına çevrilib 
qəlbimizdə elə arzu olaraq qalacaq, yenə də Ulu Tan- 
rının yazdığı taleyə, sehrli bir qüvvəyə, təsadüfə inan- 
maqdan bezmirik. 


Həmişə belə olub və dünya durduqca, arzular bitib-tü- 
kənməyəcək. Yeni, 2016-nın astanasında dayanıb il ərzin- 
də olub-keçənləri xatırlayır, həyat planlarımızı sıralayırıq. 
Çünki hər birimizin Yeni ildən saysız-hesabsız gözləntiləri 
var. Arzular yaşayırsa, deməli, həyat davam edir. 

...Ağır xərçəng xəstəliyinə düçar olmuş 17 yaşlı amerika- 
hı gəncin arzuları ümmanda bir damladır. Uilyam Anton 
Olson adlı bu oğlan bir müddət Bakıda yaşayıb, təhsil alıb. 
Sonra xəstəliyi ilə əlaqədar ABŞ-a köçmək məcburiyyətin- 
də qalıb. Ağrılı günlər keçirən Uilyam həyat sevgisini itir- 
məyib, xəstəxana çarpayısından qalxa bilməsə də, sonsuz 
arzularla yaşayır. Valideynləri də bunu duyub və ondan 
arzuları barədə soruşub. Uilyam belə cavab verib: 

- Bakıda yaşadığımız binanın qarşısında kiçik bir xiya- 
banın salınmasını arzulayıram. Elə bir xiyaban ki, burda 
uşaqlar əylənsin, gənc dostlarım xoş günlər keçirsin, sevgi- 
lilər görüş təyin etsin, sakinlər rahat istirahət etsin. Bakıda 
yaşayanda hər gün pəncərədən boylanıb bu boş əraziyə ba- 
xırdım, arzu da elə o zaman yarandı. Amma inanmıram ki, 
bu arzum reallaşa. Baxın, hətta gələcək parkın eskizlərini 
də hazırlamışam... 

Amerikada “Make a vvish” adlı bir xeyriyyə fondu var. 
Bu təşkilat Uilyam kimi çarəsiz xəstəliklərə düçar olmuş 
şəxslərin istəklərini, bəzən də son arzularını reallaşdırır. 
Fond əməkdaşları gəncin arzusundan xəbər tutan kimi 
ideyanı həyata keçirir: Bakıdakı həmin məhəllədə kiçik xi- 
yaban salınır. Təəssüf ki, Uilyam xiyabanın açılışında işti- 
rak edə bilməyib. O, bakılı dostlarına məktub ünvanlayıb: 

“Əziz dostlar. Azərbaycanda yaşadığım illəri böyük 
məmnunluq və razılıq hissi ilə xatırlayıram. Bakını, bu 
nağıl şəhəri, onun qədim tarixini, mehriban və gülərüz in- 
sanlarını ürəkdən sevdim. Arzu edirəm ki, bu park bizim 
əbədi dostluq rəmzinə çevrilsin və insanlara xoş məramı 
xatırlatsın”. 

Kaş Uilyam kimi gənclərin sayı dünyada çox olaydı və 
inanın ki, onların sayəsində Yer üzündə “müharibə”, “dəh- 
şət”, “terror” kimi məfhumlar tamamilə unudulardı. Təəs- 
süf ki... 

Türk telekanallarının birində süfetə baxdım. Əyalətdə 
şəhid əsgərin cənazə törənindən reportai hazırlanmışdı. 
Vilayətin valisi şəhid atasından arzusu barədə soruşdu. 
Məğrur ata valinin əlindən tutub kəndin içindən axan ça- 
yın kənarına gətirdi, sınıq-salxaq körpünü göstərib dedi: 

- Bax, kəndin uşaqları hər gün bu uçuq körpüdən keçib 
məktəbə gedir. Tez-tez ayaqları sürüşüb yıxılır, əziyyət çə- 
kirlər. Oğlumun arzusu idi ki, əsgəri xidmətini başa vu- 
randan sonra gəlib öz hesabına bu körpünü təmir etdirsin. 
Allah nəsib etmədi. Vətən sağ olsun. Mənə və ailəmə döv- 
lətdən heç nə lazım deyil. Şəhid balamın arzusunu həyata 
keçirin... 

Bax beləl Gəlin, dekabrın son günü, bu bayram axşamı 
xoş niyyətləri qəlbimizdən, yaxınlarımızdan əsirgəməyək. 
Dünyanın min bir guşəsində yaşayan azərbaycanlıların 
növbəti ildə daha da həmrəy olmasını, Vətən sevgisi kimi 
ülvi ideyanın ətrafında daha sıx birləşməsini arzulayaq. 

Niyyət edək ki, Yeni ildə işğal edilmiş torpaqlarımızdan 
yağıları birdəfəlik qovaq, düşmənə göz dağı çəkək. Ordu- 
muz zəfər yürüşünü davam etdirsin. Qələbəmizi Şuşada 
bayram edək. Cıdır düzündə toy-büsat quraq, əl-ələ tutub 
yallı gedək. 

Qoy Yeni il isti nəfəsi ilə sönmüş ocaqları şölələndirsin, 
el-obamıza, ailəmizə firavanlıq, xoş güzəran gətirsin. Ana- 
lar oğulsuz, gəlinlər ərsiz, uşaqlar atasız qalmasın, həsrət 
bitsin. 

Həyatın çətin sınaqlarından çıxmağı bacaraq, ümdə ar- 
zuları yaşadaq, insanlıq hisslərini, vicdanı, qüruru və ləya- 
qəti unutmayaq. 

Və heç vaxt yaddan çıxartmayaq ki, xoş niyyətlər xoş- 
bəxtlik, bəd niyyətlər bədbəxtlik gətirər. 

ərcümənin ümumleksik 
məsələlərindən danı- 
şarkən yalançı ekviva- 
lentlər üzərində ətraflı 
dayanmışdıq. İndi isə türkcədən 
dilimizə bədii tərcümə material- 
ları əsasında psevdoekvivalentlə- 
rin tərcüməsinin semantik-qram- 
matik məsələlərinə nəzər yetirək. 


(Əvzəli ötən sayımızda) 


Səbahəddin Əlinin “Xəz paltolu 
madonna” povestinin orifinalında 
belə bir cümlə var: “Ne o, çapkın- 
liktan mı geliyorsun?” Bu, gecəya- 
rısından xeyli keçmiş otelə qayıdan 
Raifə, onunla eyni otağı paylaşan 
yataq qonşusu tərəfindən verilən 
sualdır. Tərcümədə oxuyuruq: “Nə- 
dir, olmaya oğurluqdan gəlirsən?” 

Göründüyü kimi, “çapkınlık” 
sözü dilimizə “oğurluq” şəklində 
tərcümə olunub. Halbuki türkcədə 
“çapkınlık”— adaxlıbazlıq, eşqbaz- 
liq mənasındadır. Əsərin orifina- 
lında otelə gecəyarısından sonra 
dönən Raifə çarpayı qonşusunun 
zarafatla sataşması təbii görünür, 
mütərcimin isə onu “oğurluqda”(?) 
təqsirləndirməsi yerinə düşmür. 

Eyni əsərdən başqa bir misal: 
“Entarisini başından sıyırıp bir is- 
kemleye attı ve yorganın içine gir- 
di”. Bu cümlənin tərcüməsi belə 
verilib: “Baş yaylığını stulun üstü- 
nə atdı, yorğanın altına girdi”. 

Türkcədə qadın üst geyimi, uzun 
paltar demək olan entari sözünü mü- 
tərcim baş yaylığı kimi çevirib. Yəqin 
ki, bu dolaşıqlığa səbəb orifinaldakı 
başından sıyırıp söz birləşməsi olub. 
Tərcümədən isə belə anlaşılır ki, qa- 
dın yalnız baş yaylığını çıxarır və so- 
yunmadan, pal-paltarlı yatağa girir. 

Qaracaoğlandan tərcümə edilmiş 
aşağıdakı parçada da mütərcim ya- 
lançı ekvivalentin tələsinə düşüb: 


Alagözlü mənli dilbər, 
Qoyma məni el yerinə. 
Altun kəmərin olayım, 
Dola məni ben yerinə. 

Şeir parçasının orifinalında işlədi- 
lən ben kəlməsi türkcədə omonim 
kəlmədir. Birinci ben dilimizdə işlə- 
dilən mən şəxs əvəzliyidir. İkinci ben 
isə xal, çil, ləkə deməkdir ki, bu mə- 
naları dilimizdə yoxdur. Əslində, gə- 
raylının birinci misrası belə tərcümə 
olunmalıydı: 

Alagözlü, 
xallı dil- 
bər... 


“Dodaqdan qəlbə” romanının 
mütərcimi də saxta ekvivalent prob- 
lemindən öz nəsibini alıb. Əsərin 
türkcəsində oxuyuruq: “Bu izdiva- 
cın mahsullerini hele bir tasavvur 
et... Mesela şu alacalı necef taşlarına 
benziyen “mah-ı seher”le bir menek- 
şe, yahut gülden alınmış bir çocuk... 
Menekşe, yahut gülün kokusunu bir 
lezzet halinde veren üzüm...”. 

Cümlələrin tərcüməsinə baxaq: 
“Bu cütləşmənin nəticələrini bir 
təsəvvürünə gətir... Bax, ala-bəzək 
muncuqlara bənzəyən “mahi-sə- 
hər”lə bir bənövşə, yaxud güldən 
alınmış bir məhsuldur... Bənöv- 
şə, yaxud gülün ətrini verən bir 
üzümdür...” 

İlk baxışda, tərcümədə hər şey 
yerli-yerində görünür. Əslində isə 
burada yalançı ekvivalent “tələsi” 
var. Belə ki, türkcədə gül kəlmə- 
si dilimizdəki kimi bütün çiçəklərə 
verilən ümumi ad deyil, yalnız qızıl- 
gül deməkdir. Orifinalda da söhbət 
qızılgüldən gedir, bənövşə və gülün 
yanaşı işlədildilməsi də tamamilə 
təbii səslənir. Azərbaycan dilində 
bənövşə də bir gül növü olduğuna 
görə cümlədə müqayisə (bənövşə, 
yaxud gülün ətri) məntiqsiz görü- 
nür. Digər tərəfdən, Azərbaycan 
dilində güllər kəlməsi çiçəklər sö- 
zünün sinonimi kimi çıxış edir. 
Türkcədə bu, mümkün deyil. Məş- 
hur bir deyim var türkcədə: Gülü ta- 
rife ne hacet, ne çiçektir biliriz. Diq- 
qət edərsəniz, burada gül kəlməsi 
məhz qızılgül mənasındadır, əks 
təqdirdə, “Gülü tərifə ehtiyac yox- 
dur, onun necə bir gül olduğu bəlli- 
dir” kimi absurd bir cümlə alınardı. 

Türk yazıçısı A.Qədirin “On beş 
gün Sovet İttifaqında” adı ilə dilimi- 
zə çevrilmiş yol-səyahət oçerkinin 
oriğinalında belə bir cümlə var: “Sof- 
raya erik büyüklükte kiraz geldi”. 

Tərcümədə oxuyuruq: “Süfrəyə 
ərik irilikdə gilas gətirdilər”. 

Erik kəlməsi türkcədə alça de- 
məkdir. Təbii ki, bəzi rayonları- 
mızda adına öküzürəyi, şpanka 
deyilən və həqiqətən alça iriliyin- 
də olan gilas yetişir. Ancaq ərik 
böyüklüyündə gilas mübaliğəli- 
dir. Dilimizdəki ərik kəlməsinin 
türkcədə qarşılığı kayısıdır. 

“Çalıquşu” romanında oxuyu- 


“O, mesela, duvardaki Meryem 
heykelinin önünde gözlerinde yaş- 
larla dua ederken, heykelin etra- 
fında uçuşan sinekleri göstererek: 
“Ma Sör, aziz annemizi melekler 
ziyarete gelmiş” gibi bir sözle en 
can alacak yerinden vururdum”. 

Tərcüməsi belədir: “O, divardakı 
Məryəm heykəlinin önündə, gözlə- 
Ti yaşara-yaşara dua edəndə, hey- 
kəlin ətrafında uçuşan milçəkləri 
göstərərək: “Masör, əziz anamızı 
mələklər ziyarətə gəlmişlər”... — de- 
yib ən sevər yerindən sancardım. 

Türkcədəki əziz sözünün lüğə- 
vi mənalarından biri müqəddəs 
deməkdir və bu mətndə həmin 
sözün dilimizə yalançı ekvivalent 
əziz kəlməsiylə yox, müqəddəs sö- 
züylə verilməsi daha doğru olardı. 
Çünki mətndə söhbət məhz Mü- 
qəddəs Məryəm Anadan gedir. 

İndi də Yunus Əmrənin bir misrası- 
nın türkcəsinə və tərcüməsinə baxaq: 

Ben yürürüm ilden ile 

Yüyürürəm ildən ilə. 

Səhv tərcümədir. Türkcədə il kəl- 
məsi tarixi-etimoloii baxımdan el sö- 
zündən e-i əvəzlənməsiylə meydana 
gəlmişdir. Müasir türkcədə bu leksik 
vahidin məna tutumu genişlənmiş, 
termin xarakteri kəsb etmişdir. İnzi- 
bati-coğrafi ərazi bölgüsü olub, bir ne- 
çə ilçəni — rayonu əhatə edən vilayət 
deməkdir. Tərcümədə isə il sözünün 
dilimizdəki yalançı ekvivalenti ve- 
rilmişdir. Dərviş Yunus diyar-diyar, 
el-el gəzmək yerinə ildən-ilə yüyürür. 

Bəzi tərcümələrdə el və əl sözləri 
qarışıq salınır. Türkcədə hər iki kəlmə 
e hərfi ilə yazıldığına və yalnız mətn 
içində el, yaxud əl olduğu müəyyən- 
ləşdirilə biləcəyinə görə mütərcim 
psevdoomonimin tələsinə düşür: 

Yazıcıoğlu yanmış evrak elinde, 

Mecnun hakka yetmiş 

Leyla dilinde. 

Tərcümədə oxuyuruq: 


Yazıçıoğlu yanmış doğma elində 
Məcnun kama yetmiş 
Leyla dilində. 

Birinci misradakı evrak sözü 
ərəbcədir, vərəqlər deməkdir, elin- 
de kəlməsi isə elində yox, əlində 
mənasında işlədilmişdir. Yəni şair 
bütün ömrü boyu yazı-pozu əlin- 
də qalmış, həyatını vərəqlərlə — 
şeir yazmaqla keçirmişdir. 


mutərcim 


Aşağıdakı misrada da mütərcim 
saxta ekvivalentin “tələsinə” düş- 
müş, nəticədə orifinaldakı məna 
təhrif olunmuşdur: 

Pembe Hanım küsmüş gitmiş 
konağa — Pəmbə xanım qəsd elə- 
miş qonağa. 

Hər iki dildə işlədilən konak — 
qonaq sözü bir-birindən tamamən 
fərqli mənalardadır. Türkcədə 
konak - ev, köşk, saray, malika- 
nə deməkdir. Dilimizdəki qonaq 
kəlməsinə türkcədə misafir, yaxud 
konuk deyirlər. Örifinalda küsüb 
evə gedən Pənbə xanım tərcümə- 
də qonağa qəsd edir. 

Aşıq Dadaloğlunun aşağıdakı 
bəndinin tərcüməsində də yalançı 
ekvivalent problemi ilə qarşılaşı- 
Tıq: 

Bizim yaylamız meşeli, 

Dibinde güller döşeli, 

Altı top top menekşeli, 
Kızlar gelir yaylamıza 

Tərcüməsi belə verilib: 

Bizim yaylamız nəşəli (7), 

Döşündə güllər döşəli, 

Əli (?) qom-qom bənövşəli, 

Qızlar gəlir yaylamıza. 


Müasir türkcədə meşə kəlməsi 
palıd, palıd ağacı deməkdir. Dili- 
mizdəki meşə sözünə isə türklər 
orman deyir. Orifinalda yaylağın 
ətəkləri bənövşələrlə örtülmüş- 
dür. Tərcümədə isə yaylağa gələn 
qızların əllərində qom-qom bə- 
növşə var. 

Türkiyə mətbuatından aldığı- 
mız belə bir cümləyə diqqət edək: 
Siyasi partinin tabanı ile tavanı 
arasında sağlıklı ilişkiler kurul- 
malıdır. Cümlənin hərfi tərcümə- 
sinə və cümlə içərisindəki iki saxta 
ekvivalentə baxaq: Siyasi parti- 
yanın tabanı ilə tavanı arasında 
sağlam əlaqələr qurulmalıdır. 

Oriğinaldakı taban və tavan söz- 
lərinin dilimizdəki lüğət qarşılıq- 
ları olan daban və tavan kəlmələ- 
rinin semantik mənaları və anlam 
yükləri bu mətn bağlamında bir- 
biri ilə qətiyyən üst-üstə düşmür. 
Buna görə də leksik transforma- 
siyaya müraciət edilərək bu kəl- 
mələrin orifinal kontekstdəki 
semantik məna yükünü qarşıla- 
yacaq sözlər tapılıb işlədilməlidir. 


Doğru tərcümə belə olacaq: Siyasi 
partiyanın rəhbərliyi ilə elektora- 
tı (tərəfdarları, seçiciləri) arasın- 
da sağlam münasibətlər təmin 
edilməlidir (qurulmalıdır). 

Əziz Nesinin “Taxtalıköydən 
məktublar” adıyla çevrilmiş “Ol- 
müş Eşek” povestinin tərcüməsin- 
də oxuyuruq: 

“Keçən il bizim təşkilatın 
özünəyardım dərnəyi Ağ dəni- 
zə on beş günlük gəmi ilə səfər 
düzəltmişdi. Yunanıstanı, İta- 
liyanı, İspaniyanı, sonra canım 
sənə söyləsin, adı yadımdan çı- 
xıb, nəydi adı, oranı başdan-ba- 
şa gəzdik”. 

Yanlışlıq göz qabağındadır. 
Türkcədə Akdeniz Aralıq dəni- 
zinə deyilir. Mütərcim diqqət- 
sizliyindən tərcümədə belə başa 
düşülür ki, Yunanıstan, İtali- 
ya və İspaniya Ağ dənizə sahili 
olan ölkələridir. 

İndi də Orxan Vəlinin çox sevi- 
lən “İstanbulu dinləyirəm” adlı 
altı bəndlik şeirinin orifinalından 
alınmış bəndə və həmin bəndin 
dilimizə tərcüməsindəki xətalara, 
o cümlədən saxta ekvivalent “”tələ- 
sinə” diqqət yetirək: 

İstanbul”u dinliyorum, 
gözlerim kapalı, 

Kuşlar geçiyor, derken, 

Yükseklerden, süril sürü, 
çığlık çığlık. 

Ağlar çekiliyor dalyanlarda, 

Bir kadının suya değiyor ayakları, 


İstanbul”u dinliyorum, 
gözlerim kapalı, 


Tərcümədə oxuyuruq: 


İstanbulu dinləyirəm, 

gözlərim qapalı. 

Quşlar ötür, deyilirkən,(?) 

Yüksəklərdən, dəstə-dəstə (7), 

hayla küylə,(?) 

Tor (?) dartılır vətəgədə, 

Bir qadının suya dəyir ayaqları, 

İstanbul”u dinləyirəm, 

gözlərim qapalı. 

Şeirin tərcüməsində bir-neçə 
səhv nəzərə çarpır. Türkçədəki 
derken sözü dilimizdəki kimi de- 
mək feilindən düzəlsə də fərqli 
mənada işlənən yalançı ekviva- 
lentdir. Belə ki, türkcədə bu söz 

zaman zərfliyidir və o anda, o əs- 
nada, tam bu vaxt, bu zaman mə- 
nalarında işlədilir. Mütərcim isə 
onu deyilirkən feli bağlaması şək- 
lində verməklə misranın məna və 
poetik yükünü tamamilə ortadan 
qaldırıb. Quşlar ötür, deyilirkən 
misrası bu şeirlə yanaşı əlahiddə 
götürüldükdə heç bir məna ifadə 
etmir. 


Əsgər RƏSULOV, 
Filologiya elmləri doktoru, 
i professor 


memuar 


zərbaycan əsilli görkəmli türk yazıçısı, si- 
yasətçi və dövlət xadimi Səməd Ağaoğlu 
(1909-1982) çağdaş Türkiyədə memuar 
dəbiyyatının görkəmli nümayəndələrin- 
dən biri kimi tanınır. Onun oxuculara təqdim olu- 
nan “Atamın dostları” kitabında atası, XX əsrin ilk 
onilliklərində Azərbaycanın və Türkiyənin fikir həya- 
tında müstəsna xidmətlər göstərmiş Əhməd Ağaoğ- 
lunun (1869-1959) türkçülük hərəkatında, sənət və 
siyasət aləmində, yeni Türkiyənin qurulması uğ- 
runda mübarizədə çiyin-çiyinə addımladığı bir 
sıra görkəmli şəxsiyyətlərin portretləri yaradı- 
lıb. Müəllifin ad çəkmədən son dərəcə səciyyə- 
vi cizgilərlə rəsm etdiyi bu portretlər özlərinin, 
eləcə də Əhməd Ağaoğlunun həyatının, mübarizə 
və ideallarının bir sıra xüsusiyyət və keyfiyyətlərini 


aşkara çıxarır. 


Səməd AĞAOĞLU 


(Əvvəli ötən saylarımızda) 


Hər dövrdə belə adamlar olur. 
Onlar dövrün namus, doğruluq, 
vəzifəyə sədaqət, həqiqətə bağlı- 
lıq qalxanına çevrilirlər. Həmin 
qalxanın arxasındakı gizli aləm 
isə büsbütün başqadır. Bu aləmin 
içərisində kimlər yoxdur? Dostlar, 
tanışlar, qohumlar, fədailər, komi- 
təçilər, möhtəkirlər, xülasə cəmiy- 
yətin, firqənin hər cür günahları 
və günahkarları. Sonra zaman ke- 
çir, qalxanın arxasındakılar daha 
əvvəl qalxan olanları öz günahla- 
rının qurbanı kimi ölümə, əsarətə, 
səfalətə göndərmək qərarında əs- 
la tərəddüd etmirlər. 

Atamın dostu da günlərin bi- 
rində hansısa xarici firmanın mü- 
hasibliyini bir parça çörək xatiri- 
nə qəbul edib özü üçün ayrılmış 
otağa yenə də ayaqları dolaşa-do- 
laşa girdi. Partiyasının hakimiy- 
yətdə olduğu dövrdə kölgəsinə 
sığınıb milyonlar qazanmış dost- 
larının, irəli getmiş, adam arasına 
çıxmış qohumlarının hamısı onu 
unutmuşdular. Hətta bəzən küçə- 
də rastlaşdıqları zaman üzlərini 
yana çevirirdilər. Lakin yenə də 
itirilmiş vəzifə ehtirasının ürək- 
lərini ehtizaza gətirdiyi bir qisim 
insanlar üçün namus, doğruluq 
qalxanına çevilirdi. Üzərinə heç 
bir ləkə düşməmiş şöhrətinin ar- 
xasında indi də başqa mahiyyətli 
oyunlar oynanırdı. 

Atamın dostunun məsumluğu 
və təmizliyi bu dəfə ağılsızlığa 
qədər gedib çıxmışdı. Haqqında 
danışılan sözləri küçələrdə, mey- 
danlarda, evlərdə, xülasə hər yer- 
də açıqdan-açığa, bağıra-bağıra 
söyləməkdən çəkinmədi. Onun 
həmin sözləri etibar etdiyi adam- 
lar isə artıq qaranlıqda öz silahla- 
rını hazırlayırdılar. Lakin keçmiş 
nazir əsla baş verənlərin fərqində 
deyildi. O, kiçikliyindən, yaxud 
böyüklüyündən asılı olmayaraq 
pisliyə nifrət edir, pisliklərə açıq 
münasibət bildirməyi vəzifəsi 
sayırdı. 

Bir gün atama Babi-Alidə rast 
gəlmişdi. Görüşüb-öpüşdükdən 
sonra heç hal-əhval tutmamış uca 
səslə qışqırmağa başlamışdı: 

- Sən, necə olur ki, sən bütün 
bu hallara dözürsən? 


dostları 


- Hansı hallara? 


- Bütün baş verən yaramazlıq- 
lara, bu bir dəstə kim olduqları 
bilinməyən adamın özlərini bun- 
ca yuxarı tutmalarınal 

Atam qolundan yapışmışdı: 

- Yoldan ötüb-keçənlər bizə 
baxırlar. Yavaş danış, sakit oll 
Unutma ki, indi şikayətçi oldu- 
ğun adamlar məndən daha əvvəl 
sənin gənclik dostların, azadlıq 
uğrunda mübarizə yoldaşların- 
dır. Və bir də onlar irəli atılıb 
taleyin mənhus bir oyunu nəti- 
cəsində bizim əllərimizdə yıxılan 
vətəni qurtardılar, sənin və mə- 
nim Cümhuriyyət röyamızı həqi- 
qətə çevirdilər. 

Atamı bərk itələmişdi: 

- Səndən də bir xeyir yoxmuş. 
Bir daha görüşməmək üzrəl Alla- 
ha ismarladıql — deyib getmişdi. 

Atam evə gəldi. Anama “Bilir- 
sənmi, ... - gördüm. Mənimlə elə 
danışdı ki, qorxdum. Onu bu cür 
dilləndirir, danışdırırlar. Başına 
bir iş gələ bilər. Belə getsə, müt- 
ləq bir oyun çıxaracaq” - dedi. 

Nəhayət, məşum sui-qəsd tə- 
şəbbüsü baş verdi. Onu dərhal 
yaxaladılar. Heyrətlər içərisində 
qaldı. Əslində özü şikayətçiydi. 
Fəqət sui-qəsdçi? Əslal Bu əxlaq- 
sız, insafsız oyunun günahkarları 
arasında olmadığı, günlərin bi- 
rində mütləq aydınlaşacaqdı. 

İzmir və Ankara həbsxanaların- 
da saxlandığı hücrələrdə mütləq 
azadlığa çıxacağı qənaəti ilə ta hə- 
yatının son qara gününə qədər ruh 
və qəlb rahatlığı içərisində yaşadı. 


Amma məhkəməyə hakim olan 
qorxunc, əsəbi şəraitdən hamının 
xəbəri vardı. Bu günahsız insanı 
xilas etmək çətin idi, çox çətin idi. 
Ancaq yenə də bəzi köhnə dostları 
ilk azadlıq günlərindən onu yaxın- 
dan tanıyan, həm də yeni dövrün 
hakimləri ilə yaxın münasibətləri 
olan bir qisim köhnə əqidə yol- 
daşlarının yanına baş vurdular. 
Lakin eşitdikləri cavab qorxunc və 
dəhşətli idi. “Xeyr, bir şey etmək 
mümkün deyil, asılmalıdır”. 

Asılmalı idi, asılacaqdı, asıldıl 


Siyasi tarix 
professorumuz 


“Bu son dərsimizdə sizə yalnız 
indi eşidəcəklərinizi söyləyəcəyəm. 
Xanımlar, əfəndilər, siyasi tarix keç- 
mişdəki siyasi hadisələrin, vaqeələ- 
rin izahından daha əvvəl insan 
cəmiyyətlərinə, onların talelərinə 
bəzən ağılları, bəzən gözəllikləri, 
bəzən nitq qabiliyyətləri ilə, əksər 
hallarda isə adi təsadüf nəticəsin- 
də hakim olmuş şəxslərin xarakter, 
əxlaq və məcazlarının hekayəsidir. 
Sağlam xarakterli, mətin əxlaqlı, 
ətrafındakılara etimad təlqin edə 
bilən insanların idarə etdikləri cə- 
miyyətlər daim yüksəlmişlər, mü- 
vəqqəti fəlakətləri asanlıqla adla- 
mağa, qorxu törədən şəraiti sürətlə 
dəyişməyə müvəffəq olmuşlar. 

Bunun müqabilində başçı və ha- 
kim mövqeyinə gələnlərin zəif, əx- 
laqsız, dəyişkən xarakterə malik 
olduqları cəmiyyətlərdə insanlar 
daim alçalmış, kiçik fəlakətlər qarşı- 
sında böyük sarsıntılar keçirmişlər. 


Ona görə də mən sizə, yəni türk mil- 
lətinin gələcək idarəçilərinə sağlam 
xarakterli, mətin əxlaqlı olmanızı 
tövsiyə edirəm. İnanın ki, millə- 
timizə ancaq bu şərtlər daxilində 
Tayiqli xidmət edə bilərsiniz”. 
Ankara universitetinin hüquq 
— fakültəsində son dərsini verən 
siyasi tarix professorumuz kür- 
südən enib qapıya tərəf ge- 
dəndə arxasınca qaçıb əlin- 
dən tutdum. Üzümə baxdı. 
Gözləri yaşla dolu idi. Heç bir 
— P şey söyləmədən əlini öpmək 
— /F üçün dodaqlarıma apararkən 
boğazım qəhərlə dolmuşdu. 
Xəyalımda surətləri atamla 
irlikdə canlanan bir neçə insan- 
dan biri də odur. Sivri, çalsaq- 
qalı, bir az batıq yanaqları, 
təlqinedici gücü eynə- 
yinin şüşələri 


arxasından sanki bir az azalan 
istehzalı baxışları indi də gözləri- 
min önündədir. Titrək səsini indi 
də eşitməkdəyəm. 

Atamın ən yaxın dostlarından 
biri idi. İkisi də əsir türk ellərin- 
dən hür, müstəqil Türkiyəyə pə- 
nah gətirmişdilər. Siyasi əleyh- 
darları əsəbiləşdikləri zaman 
ikisinə də “boğaz ortağı” deyir- 
dilər. O, Türkiyəyə atamdan əv- 
vəl gəlmişdi. Hərbi məktəbi bi- 
tirmiş, ozamankı təbirlə desək, 
xəritə yüzbaşısı (kartoqraf-kapi- 
tan — V.Q.) olmuşdu. Əslən Qa- 
zanın köklü ailələrindəndi. Fikir 
adamı, siyasətçi, ailə başçısı kimi 
üç fərqli şəxsiyyəti bütün təzad 
və müxtəliflikləri ilə özündə bir- 
ləşdirməyi bacarmışdı. Bir adam- 
da birləşən üç fərqli şəxsiyyətin 
ortaq nöqtəsi onun qəlbi idi. Qəl- 
bi bir-birlərindən fərqli istiqa- 
mətlərə qoşmaq istəyən üç fərqli 
ehtirası müəyyən həddə qədər 
sərbəst buraxır, sonra isə cilovla- 
yırdı. O, gözəl qəlbə malik insan 
idi. 

Sultan Həmid zamanında hərbi 
məktəbdə gizli tələbə cəmiyyəti 
qurmaqda günahlandırılıb Trab- 
lüsqərbə (Liviyanın ozamankı 
adı - V.Q.) sürgün edilmişdi. Am- 
ma bunun müqabilində ittihad- 
çılar dövründə sadəcə bir fikir 
adamı kimi qaldı və türkçülük 
cərəyanın ən qüdrətli nəzəriyyə- 
çilərindən biri kimi tanınşı. Siyasi 
həyata yalnız Milli Mücadilədən 
sonra başladı, daha doğrusu, zor- 
la gətirildi. 

Fikirlərində bir az solçuluq nə- 
zərə çarpırdı. Lakin heç zaman 
XVHI əsr sosializminin hüdud- 
larını aşmadı. Onu daha çox ro- 
mantik, hissiyyata qapılan, icti- 
mai bərabərlik nəzəriyyələrinin 
təsiri altında qalan bir utopist 
saymaq olardı. Lakin təkcə elə 
bu baxışları onun İkinci Türkiyə 
Böyük Millət Məclisinin üzvü ki- 
mi əmək qanunvericiliyi ilə bağlı 
təkliflər irəli sürməsi və hazırla- 
nan ilk əmək qanunu layihəsinin 
mahiyyətindəki “İş məcəlləsi”ni 
həyəcanla təqdim etməsi üçün ki- 
fayət idi. Türk işçi hərəkatı, fəhlə 
hüququ ilə bağlı məsələlər tari- 
xində onun yeri gələcəkdə, əlbət- 
tə təqdir və təsbit ediləcək. 

Siyasi tarix professoru bir tərəf- 
dən sosialist ictimai dünyagörüşü- 
nü romantik zehni məşğələ halın- 
da davam etdirir, o biri tərəfdən 
isə qatı milliyyətçi anlayışına sahib 
olduğunu göstərməkdən çəkinmir- 
di. Bu iki fərqli fikrin yaratdığı 
gl təzadın məngənələri arasın- 
da həqiqətən tərəddüd keçirdiyi 
anlar da olurdu. Yəqin elə həmin 
tərəddüdlər nəticəsində də içəTri- 
sində yaşadığı fikir təzadlarını izah 
etməyə qadir bir məşğuliyyət sa- 
həsi axtararkən siyasi tarix elmini 
seçmişdi. Bu keçmiş xəritə yüzba- 
şısının məkan zəminindən zaman 
sahəsinə atlanmasından başqa bir 
şey deyildi. Lakin qəribədir ki, hə- 
yatında nə zamanın, nə də məka- 
nın mövqeyini dəqiq müəyyən edə 
bildi. Onun həyatının bir çox ha- 
disələri zamansız baş verdi. Əslin- 
də hələ bu addımları atmağın yeri 
deyildi. Zamanı gəlib çatmamışdı. 
Təkpartiyalı sistem bütün gücü ilə 
meydan suladığı bir vaxtda büdcə- 
də qənaətcillik tədbirləri barəsində 
məsələ qaldırmaq fikrinə düşmüş- 
dü. Lakin kürsüyə çıxarkən ağlına 
gələn yeganə təklif, baş vəkillə və- 
killərin xidməti avtomobillərinin 
əllərindən alınması oldu. Dövrün 
baş vəkili" Məclisdən sifəti bir qa- 
rış sallanmış halda çıxdı, maşınının 
qapısını açan sürücüsünə sərt nə- 
zərlərlə baxıb yaxınlıqda dayanan 
polisə “Mənə bir maşın çağırınl” - 
deyə əmr verdi və hamının heyrətli 
baxışları altında yaxınlaşan taksiyə 
əyləşib evinə getdi. O gündən siya- 
si tarix professorunun səsi və saq- 
qalı bir az daha titrək hala düşdü. 

Keçiörən bağlarında çox yaxı- 
nımızda - qonşuluğumuzda ya- 
şayırdı. Axşamlar ailəlikcə biz- 
də toplaşırdıq. Əvvəl zarafatlar 
başlayır, sonra günün hadisələri, 
dedi-qoduları, intriqaları ortaya 
gəlir, şikayətlər eşidilirdi. 

Professorun səsinin yüksəldiyi 
vaxtlar da olurdu. “Əhməd bəy, 
Əhməd bəyl - deyə qışqırırdı, - 
bütün bu fənalıqlar barədə müt- 
ləq danışmalıyıq. Nə üçün gedib 
gördüklərini, bildiklərini açıq şə- 
kildə söyləmirsən?” 

Bir dəfə atam əsəbiləşdi: 

“Mən, elə hər yerdə mənl Han- 
sınız indiyədək mənim qədər da- 
nışmısınız? Hansınız vəziyyətlə 
bağlı şikayətləri mənim qədər or- 
talığa çıxarırsınız? Bir az da özün 
danışl Niyə dayanmısan?” 


1 Haqqında söhbət gedən 
dövrdə baş vəkil - baş nazir 
İsmət İnönü (1884-1973) idi. 


(Davamı gələn sayımızda) 

srail müstəqillik alan andan yeni dövlətin başçısı Ben-Qurion ən yaxın vaxtda nü- 

və silahına malik ölkələr sırasına qoşulmağı milli prioritetə çevirdi. Bu istiqamətdə 

ilk əhəmiyyətli addım 1955-ci ildə atıldı. O vaxt Birləşmiş Ştatlar prezidenti Duayt 

Eyzenhauerin təşəbbüsüylə İsrail 5 meqavatt gücündə bir nüvə reaktoru aldı. Bu 
reaktor hərbi istiqamətdə nəsə bir ciddi iş görmək üçün həddindən ziyadə gücsüz idi. 
Bundan başqa, dinc məqsədlər üçün istifadə olunmalı həmin reaktor, amerikalıların özü 
tərəfindən müntəzəm yoxlamalara məruz qalırdı. 
Bir müddət sonra İsrailin baş naziri Şimon Peres əsl diplomat, kəşfiyyatçı, silah alverçi- 
si kimi hərəkət edərək Fransadan 22: meqavattlıq nüvə reaktoru almağa müvəffəq oldu. 
Məhz o vaxtdan İsraildə nüvə silahının hazırlanması yolunda konkret iş başlandı. Amma 
ölkənin öz içində nüvə silahına yiyələnmək planları heç də birmənalı qarşılanmadı. Tə- 
səvvür edin ki, nüvə problemləriylə məşğul olan komissiyanın səkkiz üzvündən yeddisi 
hökumətin bu qərarına etiraz əlaməti olaraq istefa verdi. Amma bunun nüvə proqramı- 
nın aqibətinə heç bir təsiri olmadı, kütləvi qırğın silahına yiyələnmək istiqamətində çox- 
dan müəyyənləşdirilmiş addımlar tam məxfilik şəraitində atılmağa başladı... 


(Əvvəli ötən saylarımızda) 


Məqalənin nəşrinə iki gün qal- 
mış qəzet materialları yekun rəy 
üçün İsrail səfirliyinə göndərildi. 
Orada isə elan etdilər ki, bu, ya- 
lan məlumatdır və həqiqətlə heç 
bir əlaqəsi yoxdur. Bundan savayı 
səfirlik təkzib verərək, Vanununu 
heç bir məxfi işə icazəsi olmayan 
əhəmiyyətsiz bir əməkdaşı kimi 
təqdim etdi. 

Lakin həddindən artıq narahat 
olan səfir bu barədə İsrailin baş na- 
ziri Şimon Peresi məlumatlandırdı. 

Peres də öz növbəsində bütün İs- 
rail mətbuatının rəhbərlərini iclasa 
toplayaraq tapşırdı ki, ingilislər bu 
yazını dərc edəndən sonra, heç bir 
reaksiya göstərməyərək, sussunlar. 
yurnalistlər baş nazirə söz verdilər. 
Amma bu yığıncaq haqda da xəbər 
Londona sızdı. Təkcə belə bir icla- 
sın keçirilməsi, orada baş nazirin 
tapşırığı “Sandi tayms”ın redak- 
torlarını əmin etdi ki, hazırladıq- 
ları yazı həqiqətən əhəmiyyətlidir. 
Əgər Şimon Peres bu dərəcədə na- 
rahat olursa, deməli, materiallar əsl 
sensasiya yaradacaql 

Lakin Şimon Peresin dərdi yal- 
nız bu materialların yayılmaması 
deyildi, o, həm də günahkarın cə- 
zalandırılması üzərin- 
də düşünürdü. Baş 
nazir “Mossad”a 
MorduxayVanu- 
nunu həbs edə- 
rək, İsrail məh- 
kəməsi qarşısına 
çıxarmaq əmri ver- 
di. O, mütləq öz la- 
yiqli cəzasını İsraildə 
almalı idil R 


“ə 


Lakin kəşfiyyatçılara xəbərdarlıq 
edildi ki, əməliyyat əsnasında Bö- 
yük Britaniya qanunlarını heç bir 
vəchlə pozmasınlar. İngiltərənin 
baş naziri Marqaret Tetçerin nüvə 
silahının yayılması məsələsində ne- 
cə sərt mövqedə durduğunu Şimon 
Peres yaxşı bilirdi... 

“Mossad”ın qarşısında asan və- 
zifə qoyulmamışdı, lakin onlar 
Britaniya xüsusi xidmət orqanla- 
rındakı həmkarlarının köməyinə 
ümid edirdilər. Bununla yanaşı, 
Vanununu tanıyanlardan onun ba- 
rəsində məlumat yığılır, zəif cəhət- 
lərini müəyyən etməyə çalışırdılar. 

“Mossad” agentlərindən iba- 
rət böyük bir dəstə Londona yo- 
la düşdü. Müşahidə qrupunun 
agentləri Morduxay Vanununun 
“Santi tayms”ın yerləşdiyi bina- 
dan çıxmasını qeydə aldı və izlə- 
yərək qaldığı oteli müəyyən etdi. 
Bundan sonra artıq onu gözdən 
qoymadılar. Vanununun keçmişi- 
ni öyrənib, Londondakı davranı- 
şını izləyərək bəlli etdilər ki, qa- 
dınlarla arası sazdır... 

Londondakı məşhur diskote- 
kalardan birinin qarşısında Mor- 
duxaya çox gözəl bir qız sırıdılar. 
Vanunu ona ilk baxışdan vuruldu. 


Qız onunla görüşə məmnuniyyətlə 
çıxır, amma yatağa girməyə qəti ra- 
zılıq vermirdi: “Mən səninlə yalnız 
Romada yatağa girəcəml” 

“Sandi tayms”dakı dostları onu 
fikrindən nə qədər daşındırmaq is- 
təsələr də, alınmadı. Onlar Vanunu- 
ya həmişə deyirdilər ki, İngiltərədən 
çıxmasın, təyyarəyə minməsin, qey- 
diyyata düşmək üçün şəxsiyyət və- 
siqəsini göstərməli olduğu yerlərdə, 
yəni otel və pansionlarda qalmasın... 

Qızın adı Sindi idi -Sindi Hanin. 
Amma əslində, bu xanım “Mos- 
sad” agenti Ben Tov Çeril idi, İsrail 
hərbi kəşfiyyat orqanı “Aman”ın 
əməkdaşlarından birinin arvadı... 

“Sindi” Romaya iki bilet aldı və 
oradakı “sakit, təhlükəsiz pansion- 
da” otaq sifariş etdi. “Xoşbəxt cüt- 
lük” Romaya çatan kimi, birbaş 
həmin pansiona yollandı — yəni 
“Mossad”ın konspirativ mənzilinə. 

Romaya yola düşməmişdən Va- 
nunu redaksiyaya zəng çalıb de- 
mişdi ki, şəhərdən çıxır və üç gün- 
dən sonra qayıdacaq. Amma nə 3, 
nə 33 günə onu Londonda görən 
olmadı. Yalnız 40 gündən sonra, 
1986-cı il noyabrın 9-da İsrail Na- 
zirlər Kabinetinin katibi Eliakim 
Rubinşteyn belə bir bəyanat verdi: 


kəşfiyyat 


“Morduxay Vanunu məhkəmə or- 
deri əsasında İsraildə həbsdədir. 
Onun həbsi barədə qərarın çıxarıl- 
dığı məhkəmədə müttəhimin hü- 
quqları özünün seçdiyi vəkil tərə- 
findən qorunurdu...” 

səbəb 


Vanununun oğurlanması haq- 
da çoxlu versiyalar yayılıb və təbii 
ki, onlardan bəziləri “Mossad”ın 
“mətbəxində” hazırlanıb. Versiya- 
lardan biri onun Fransanın cənu- 
bunda artıq beynəlxalq sulara çıx- 
mış bir yaxtada həbs olunduğunu 
deyir. Digər versiyaya əsasən isə, 
Parisə uçarkən ona təyyarədə yuxu 
dərmanı veriblər, sonra da İsrailin 
“El-AT” şirkətinə məxsus laynerdə 
Təl-Əvivə gətiriblər. Yaxta məsələsi 
daha bir versiyada hallanır, amma 
Vanunu guya həmin yaxtaya elə 
İngiltərədə minib və bu əməliyyat- 
dan diqqəti yayındırmaq üçün hə- 
min sahillərin yaxınlığında bir neçə 
İsrail yaxta və kateri dolaşırmış... 

Qaçırılmasının bəzi cəhətlərinin 
ictimaiyyətə açılmasına Morduxay 
Vanunu özü kömək etdi. Onu Ye- 
rusəlimdə məhkəməyə apararkən 
ovcunu polis avtobusunun pəncə- 
rəsinə dirəyərək mətbuat nümayən- 
dələrinə xəbər ötürdü. Ovcunda bu 
sözlər yazılmışdı: “Romada 30.09.86, 
saat 21.00-da qaçırılmışam. Romaya 
504 nömrəli reyslə gəlmişdim”. 

Morduxayın qardaşı Meyr onun- 
la həbsxanada görüşərək, sonradan 
qaçırılmasının bəzi detallarını ay- 
dınlaşdırmaq üçün xaricə getmişdi. 
O öyrənmişdi ki, “Sindi” ilə Mordu- 
xay taksidə “pansion” yerləşən ün- 
vana yolanıblar. Mənzilə daxil olan 
kimi, qollarını iki israilli buraraq, 
onu yerə yıxıb, “Sidi” isə damarına 
güclü yuxu dərmanı yeridib. Qol- 
larına qandal vuraraq, onu limana 
aparıblar, yeddi gündən sonra isə 
gəmiylə İsrailə çatdırıblar... 


Elə həmin günlərdə “Sandi 
tayms” “İsrail nüvə arsenalının sir- 
ləri” başlıqlı geniş yazı dərc edir... 

yurnalist araşdırması nəticəsində 
aydın olur ki, oktyabrın əvvəlində 
Romadakı İsrail səfirliyi bir avto- 
furqon kirayələyir. Avtomobili geri 
qaytararkən onun spidometrində- 
ki artıq göstərici düz İtaliyanın La 
Spesiya limanınadək olan məsafə- 
nin iki mislinə bərabər olub. Bun- 
dan belə bir nəticə çıxırdı ki, Va- 
nunu limana həmin avtofurqonla 
aparılandan sonra maşın Romaya 
qayıdaraq sahibinə təhvil verilib. 

Avtofurqon limana çatanda 
marşrutu dəyişərək, bu limana 
məxsusi göndərilmiş İsrail gəmisi 
“Tappuz” artıq orada imiş. Belə gü- 
man etməyə əsas var ki, məhbusu 
İsrailə elə həmin gəmi aparıb. Bri- 
taniya furnalistləri “Sindi”nin əsl 
adını müəyyənləşdiriblər. Sən de- 
mə, o, əməliyyat zamanı əmisi qızı- 
nın sənədlərindən istifadə edibmiş. 
Bütün bu faktlar: avtofurqonun 
kirayələnməsi, gəminin marşrutu- 
nun dəyişdirilməsi, qohumun sə- 
nədlərindən istifadə olunması ona 
dəlalət edir ki, bu əməliyyatı ya di- 
letantlar həyata keçirib, ya da vaxt 
azlığından ona ciddi hazırlaşmaq 
mümkün olmayıb... 

Lakin qaliblər mühakimə olun- 
murl Bu əməliyyat uğurla başa çat- 
mışdı. 

P.S. 1988-ci il mart ayının 24-də 
Morduxay Vanunu dövlətə xəya- 
nətdə, məxfi məlumatların qəsdən 
yayılmasında və casusluqda itti- 
ham edilərək 18 il həbs cəzasına 
məhkum edilir. Onun sonrakı tale- 
yi haqda heç bir məlumat yoxdur. 

Vanununu qaçıran xanıma gə- 
lincə, o, öz əriylə bir yerdə 1997-ci 
ilədək Amerikanın Florida ştatın- 
da yaşayıb... 

SON 

İlqar Əlfinin araşdırmaları “Tam məxfi” layihəsində 


salnamə 


əsrin birinci yarısı — Səfəvilər sülaləsi- 
nin son dövrü və Nadir Şah Əfşar im- 
periyasının mövcud olduğu qısa müd- 


dət Azərbaycan tarixinin ən gərgin və maraqlı dövrlərindən 
biridir. Bu da təsadüfi deyil ki, həmin dövrdə yazılı və şifahi 
ədəbiyyat, xəttatlıq, miniatür sənəti inkişaf edib, baş verən 
hadisələri əks etdirən salnamələr qələmə alınıb. Nadir Şahın 
mümşisi Mirzə Mehdi xan Astrabadi məhz həmin dövrün ən 
etibarlı salnaməçisi sayılır. Onun mətbuatda tam şəkildə ilk 
dəfə işıq üzü görəcək tarixi sənədlər toplusundan ibarət “İn- 
şa” əsərini qəzetimizin oxucularına təqdim edirik. 


(Əvvəli ötən saylarımızda) 


Nadir şahın Allahyar 


xana yazdığı rəqəm 

Alicah" Allahyar xan? qardaşım İb- 
rahim xan haqqında ərz və təqdim 
etdiklərimizdən bilsin ki, adı çəkilən 
şəxs talesizlikdən xəcalətə düçar ol- 
muş, göydən düşən bir qəza olan o 
işin nəticəsində ürəyi parçalanmış və 
utandığından boynu yerə girmişdir. 
Bununla belə, qələm dili onu incit- 
mir və həmin şəxs cəmiyyət adamı 
üçün bundan ağır əzab olmayan o 
rüsvayçılıqdan və xəcalətdən çıx- 
mağa çalışmır. O alicah” üçün gizli 
və məxfi deyil ki, ad-san qazanmaq 
iddiasında olanlar döyüş meydanın- 
da dəridən-qabıqdan çıxarlar, amma 
yoxa çıxmağın şahidi olan bir kəsin 
üzü qeyb pərdəsinin arxasından gö- 
rünməyəndən sonra aləmi ələ alaraq 
öz fikrini yaymağı mənasız sayan və 
İlahi təqdirə ixtiyarı olmayan o tay- 
fanı qınamağa səbəb qalmaz, çünki 
fəth ilə zəfər qapısının açılması “yar- 
dım yalnız Allahdandır”" sözünün 
məzmununa müvafiq olaraq bəşər 
övladının səyindən deyil, hər şeyə 
hakim olan Allahın yardım açarın- 
dan asılıdır və bu mənanın vəsfi ilə 
nəticədə qeyrət sahibi olan kəslər 
sinələrini düşmənlərin süngü və ni- 
zəsinə sipər çəkərlər, amma öz tay- 
tuşlarının qələmlərinin xətt nizəsinin 
məzəmmətindən qorunmaq üçün 
bədənlərini qabağa verməzlər, düş- 
mənin iti qılıncına tabe olub təslim 
olarlar və ata ilə qardaşın qələm əsa- 
sından kötək yeməyə razı olmazlar, 
ağır sözü qatilin qılıncından daha 
öldürücü (təhlükəli) və turş üzü hə- 
lahilin” zəhərindən daha acı bilərlər 
və “dərd ilə ağrıya bat, amma günah 
işlədib adını batırma ki, bədəndəki 
atəş tərin istisindən artmaz” sözü- 
nə müvafiq belə bir iş baş verəndən 
sonra madamülhəyat” xəcalətin iş- 
gəncəsini, qınağa hədəf olmağı və 
ölümü həyatdan üstün tutarlar. Gün 
kimi aydındır ki, Günəş ordusunun 
qızıl rəngli başçısı qılıncını sıyırıb sə- 
madakı döyüş meydanından məğ- 
lubiyyətə doğru irəliləyərək rəngin 
saralması səbəbindən yerə girir və 
dünyanı fəth edən bayraq hər dəfə 
günortanın mərkəz nöqtəsindən en- 
məyə üz tutanda Günəş xəcalət çək- 
diyindən öz ömrünün zavala yaxın- 
laşdığını sanmağa başlayır. Hərçənd 
ki, yuxarıda deyilən sözə əsaslanaraq 
adıçəkilən şəxsi düşmən tərəfindən 
basılmasına görə utandıran olmaz və 
“nə üçün bu sərzəniş şamlarını bədə- 
ninə batırmağa rəva bildin və nəyə 
görə iti qılıncdan yayındın” deyən 
tapılmaz. Lakin söhbət ondan gedir 
ki, bizim tərəfimizdən ona üz-üzə 
döyüşə girməyin yasaqlanmasına 
və göylərin ən uca zirvəsindən “Ya 
İbrahiml Bundan əl çək”” açıq-açığı- 
na xitab olunmasına baxmayaraq, o, 
adət-ənənəyə və qayda-qanuna xilaf 
olaraq bu cahilliyə yol verərək həd- 
dini aşdı. İnsan, ağlın məsləhət gör- 
düyü yolla irəliləməli və bizim xət- 
rimizi razı salacaq yolu seçməlidir. 


e, 


Bu halda “biz ona iki yol göstərdik” 
kəramətli kəlməsi özünün bildiyi 
yolla gedənin tənədən və məzəm- 
mətdən qaça bilməyəcəyinə və əzab- 
əziyyətə layiq olduğuna açıq-aşkar 
bir dəlildir. Hal-hazırda əvvəlki töh- 
mətləri nəzərə alaraq o alicahdan o 
şəxsi incitməmək üçün şəfaət məqa- 
mında bu dəfə də öz qələmini qısalt- 
maq iltimas olunur. 


Nadir şahın əfqanları 
fəth edib məğlubiyyətə 
uğratması barədə 
yazdığı rəqəm 

Tanrının yardımı ilə uğur qazanmış 
və zati-alinin təyinatı ilə mənsəb sahi- 
bi olmuş İraq məmləkətinin başçıları, 
əhalisi və əyanları bilsinlər ki, taleyin 
hilaltəkin qılıncına malik olan səadət 
ünvanlı at dəstələri təzə doğulmuş 
Ayın xasiyyətinə Uca Hakimin bərə- 
kəti sayəsində yiyələnərək şəhərləri 
fəth etmək uğrunda həmişə qələbə 


və zəfər yolu ilə irəliləmiş, qeyb mələ- 
yi uğur taleli orduya bələdçilik etmiş 
və qalibiyyət gətirən qüdrətli qollar 
qalaları və ölkələri alan misilsiz bir 
ələ çevrilmişdir. Bu uğurlu günlərdə 
Hər Şeyə Qadir Olanın mərhəməti ilə 
Heratın əfqanları şir kimi cəsur və as- 
lan kimi qorxmaz qazilərin qantökən 
qılınclarından “onlar sanki vəhşi eş- 
şəklərdir. Aslandan hürküb qaçarlar”” 
sözünə müvafiq fərarilik etmiş və “siz 


İyfralıli ə 


onların çıxmayacaqlarını zənn edirdi- 
niz”1 kəlməsindəki hala uyğun ola- 
raq Herat qalasında istehkam qurub 
yerləşmişdilər. Lakin “onların ürəklə- 
rinə qorxu saldr”T" “və möhkəm sarsıl- 
mışdılar”? və səbir ilə qərar dayaqları 
titrəyib dağıldı, can qənimi olanların 
şiddətindən və süngü ilə xəncərdən 
alınan yaralardan təşvişə düşərək 
aman istədilər. Biz də “əgər müşrik- 
lərdən biri səndən aman diləsə, ona 
aman ver”15 kəlməsini əsas tutaraq 
və “əfv etməyin ən yaxşısını qüdrət 
sahibi bacarar” ifadəsini yada salaraq 
o tayfaya aman verib onları Herat qa- 
lasından köçürtməyi əmr etdik və on- 
ların indiyə qədər fəlakət səhrasında 
azmış və həlakət girdabında batmış 
altmış min ailəsini “səpələnmiş çə- 
yirtkələr kimi”"" ayırıb Xorasan məm- 
ləkətinin kəndlərinə və şəhərlərinə 
göndərdik. Əlhəmdülillah, Tanrının 
köməyi ilə Herat qalasının fəthi mü- 
yəssər oldu və həmin elin” tamamını 


o tayfa ilə ittifaq qurmuş Qəndəharın 
qəlcəi tayfaları ilə birlikdə ələ keçirə- 
rək özümüzə tabe etdik. Onlar itaət 
ilə bəndəlik boyunduruğunu boyun- 
larına keçirib fərmana tabe olaraq qul- 
luq etməyi boyunlarına aldılar. Herat 
məsələsini sahmana salıb inadkarlıq 
göstərənləri bütövlükdə Xorasan hü- 
dudlarına köçürtməklə məşğul oldu- 
Şumuz bir vaxtda alicah Məhəmməd 
Rza xan Abdullonun məktubu gəldi. 

Həmin məktubda deyilirdi ki, bu ara- 
da onunla Osmanlı dövlətinin rəhbər 
şəxsləri Araz çayının o üzündə olan 
torpaqları Rumiyyəyə?, bu tərəfdəki- 
ləri isə Qızılbaşa” tabe etmək qərarına 
gəldilər.” Həqiqətdə isə, fikrimizcə, 
bu nəticə suyun üzərindəki naxışa və 
dənizdəki suyun kəfinə bənzər, çün- 
ki əsas məqsəd İran əsirlərinin azad 
olunması idi. Həmin məsələ mütləq 
müzakirə olunmalı və sülhnaməyə 
daxil edilməli idi, ancaq adıçəkilən 
şəxs bunu yerinə yetirmədi. Allahın 
təyinatı ilə yüksək rütbələrə və iqti- 
dara yiyələnmiş bizim kimi bəndələ- 
rin mövcud olması ondan ötrüdür ki, 
“hamınız çobansınız İnəzarət edənsi- 
niz) və hamınız otardığınıza İnəzarət 
etdiyinizə) görə cavabdehsiniz” sözü- 
nü əsas tutaraq zəiflərə kömək göstər- 
məyi, müxaliflərin şərini müsəlman- 
ların başı üstündən götürməyi və o 
fəsadtörədən maddəni torpaqlarımı- 
zın içindən çıxartmağı öhdəmizə alaq. 


11 


Daha qafillik qıfılını ürəyin qapısı- 
na vurub düşmənin istəyinə tabe ola- 
raq bu əhdpozan yağının razılığını 
diləyən deyiləm. Bihövlillahi-təala və 
biqüvvətihi bu gün qara gündən çı- 
xacağımız, cəsur əllə Xosrov taleyini 
tutacağımız, güclü bədxahları zəiflət- 
diyimiz və mürtəzəvi dinin uğrunda 
qələbə çalacağımız gündür. Beləlik- 
lə, hazırkı hallarını “onlara qorxu üz 
verdikdə can üstə olan adam kimi 
gözləri dolana-dolana sənə baxdıq- 
larını görərsən. Qorxu canlarından 
çıxınca, qənimətdə xəsislik edib acı 
dilləri ilə sizi sancarlar”?” kəramətli 
sözün əks etdirdiyi o kəmfürsət tay- 
fanın bu cür şərəfdən uzaq və qeyrət 
xasiyyətinə sığışmaz işləri Cənabi- 
Sübhaninin rizasına zidd və əbədi 
xaqanlıq dövlətinin məsləhətinə və 
mənafeyinə müxalif olmuşdur. Buna 
görə biz onu imza qoymaqla şərəf- 
ləndirməyi buyurmadıq. 

Madam ki, həzrət əmirülmömi- 
nin, müttəqilərin ağası, bütün qa- 
Hblərin qalibi Əli bin Əbi Talibin 
məlakələr bağındakı mətafını təvaf 
etməkdən və müsəlman əsirlərinin 
azad olunması işində uğur qazan- 
maqdan vacib məsələ yoxdur, inşal- 
lah-təala, mübarək fitr bayramından 
sonra qeyb ordusunun köməyinə 
və lareybi”” yardımına arxalanaraq 
vilayət və irtiza diyarının sultanı 
Əli bin Musa ər-Rizanın” (əley- 
hit-təhiyyət vəs-səna) xidmətindən 
mürəxxəs olub çək-çevir etmədən 
möhkəm caynaqlı qoşunla və qələ- 
bəçalan şirürəkli əsgərlərlə köçbər- 
köç Kəbəyə yola düşmək istəyirik, 
ta “yar kimi istər və meyli kimə 
çəkər”. “Və heç bir şey barəsində: 
“Mən onu sabah edəcəyəm” demə. 
Ancaq “İnşallah edəcəyəm” de”7ı, 
Əgər sidqi-ürəklə ailənin yolunda 
qədəm bassan, heç narahat olma, 
çünki Hafiz özü səni qoruyar. Bu işə 
qoşulmayan hər kəs islamdan çıxan 
və xəvaric yolu ilə gedən, şərəf liba- 
sından məhrum, səadət ilə dindar- 
liqdan bəhrələnə bilməyən və Həz- 
rət Barinin lənətinə layiq olacaqdır. 

1 Alicah - hörmətli, 
yüksəkmənsəbli adam. 

? Allahyar xan - Nadir şahın 
ordusunun başçılarından biri, 
mənşəcə qəlzai əfqanlarından 
olub. 

3 Yəni “Sizin” 

“ Ənfal. 10 

5 Həlahil - öldürücü zəhərə malik 
əfsanəvi heyvan. 

5 Madamülhəyat - sağ olduqca, 
nə qədər ki, bu dünya var. 

7 Hud.76 

8 Bələd. 10 

? Müddəssir. 50, 51 

10 Həşr.2 

1 Həşr.2 

22 Əhzab. 11 

135 Tövbə. 6 

H Qəmər. 7 

5 Yəni, “vilayətin”, “məntəqənin” 

16 Yəni, “Ruma”, “Osmanlı 
dövlətinə”. 

- Yəni, “Səfəvilər dövlətinə”, 
“IranaT. 

18 Burada söhbət İran şahı 
II Təhmasibin 1731-ci ildə 
bağladığı İran tərəfinin 
mənafeyinə zidd Kirmanşah 
müqaviləsindən gedir. 

9 Əhzab. 19 

”t Lareybi — şübhə doğurmayan, 
İlahi. 

nı Kəhf. 23, 24 


(Davamı gələn sayımızda) 

özə, bədii mətnlərə 


təbib olub həmişə. 


xin bütün dönəmlərində 
ehtiyac olub. Söz - za- 
manın biləyindən yapı- 
şan, onun nəbzini yoxlayan bir 
Gərdişin 
əli hər yerdən üzüləndə, dün- 
ya qələmin gücünə, bədii sözə 
söykənib. Bunu zaman-zaman 
sınaqlardan keçən ədəbiyyatı- 
mız da təsdiqləyir. Təəssüf ki, 
yazılan gözəl əsərlərlə yanaşı, 
bu günün mənzərəsi fonunda 
yaşanan xaotik bir söz bumu- . 


tari- 


na da şahid oluruq. Bu, əsl sözə ( 
qiymət verən oxucularda bir xəyal , 


qırıqlığı yaradır. Ədəbi mühitdə ya- 
şananlar, məsələn, yaşından, təcrü- 
bəsindən, istedadından asılı olmaya- 
raq, romançılığa aludə olmağın bu gün 
bir dəb halını alması, nəticədə sözün 
urvatdan düşməsi ədəbiyyatsevərləri 
məyus edir. Belədə klassiklərimi- 
zin tarixin dolanbaclarından 


keçib gəlmiş əsərlərinə 
bir daha üz tutmağa də- 
rin ehtiyac duyulur. Bu ba- 


xımdan, sənətkarlarımı- 
zın əsərlərindən örnəklər 
verməyi planlaşdırmışıq. 


Azərbaycan ədəbiyyatının 
görkəmli ədiblərindən olan 
Mehdi Hüseynin “İKi çal pa- 
pağın və bir qara kepkanın 
nağılı” hekayəsi ilə missi- 
yamızı davam etdiririk. 


Çox şilaşı yemişəm, amma belə ya- 
lan deməmişəm. Günlərin bir günün- 
də, Məmməd Nəsir tinində, biri var 
idi, biri yox idi, Allahdan savayı heç 
kəs yox idi, təkcə iki nəfər Çal Papaq 
varidi, bir nəfər də Qara Kepka və Qa- 
ra Kepkanın da bir sevimli həyat yol- 
daşı var idi ki, adı Çadra xanım idi. 

Bu Çal Papaqlar elə Çal Papaqlar 
idi ki, hörmətləri dağ boyda-həm bu 
ətrafda yeganə Çal Papağıydılar, həm 
də ki, cəmi-aləm bunların arasındakı 
dostluqdan, mehribanlıqdan danışır- 
dı, çünki bu dostluq, ayrı dostluq idi, 
söz ilə deyiləsi deyildi. Hər qapının 
ağzında Çal Papaqlar içəri girməzdən 
əvvəl düz yarım saat dayanırdılar —o 
buna deyirdi ki, birinci sən buyur, bu 
ona deyirdi ki, yox, birinci sən buyur. 

Hər dəfə restoranda yeyib içəndən 
sonra, “İnturist”in xörəkpaylayanı 
utancaq Duvaq xanım filan qədər 
dururdu Çal Papaqların qabağında, 
gözləyirdi ki, pulu kimdən alsın, — 
bu, onun əlini geri qaytarırdı ki, pulu 
gərək mən verəm, o bunun əlini tu- 
turdu ki, yox, pulu gərək mən verəm. 

Bir də görürdün ki, Çal Papaq- 
lardan birinin qabağına təzə əmlik 
quzu əti çıxdı, o saat alıb göndərirdi 
dostu o biri Çal Papağın evinə, am- 
ma o Çal Papaq baxırdı ətə, görürdü 
qiyamət ətdir, bunun kababı dəsgah 
olar, rəva bilmirdi özü yesin, təzə- 
dən göndərirdi geri ki, yox, bunu gə- 
rək sən özün yeyəsən və ət bu evdən 
o evə, o evdən bu evə o qədər gedib 
gəlirdi ki, axırda xarab olurdu, nə bu 
Çal Papaq yeyirdi təzə əmlik quzu 
ətinin kababını, nə də o Çal Papaq. 

Gördüyünüz kimi, bu Çal Pa- 
paqların dostluğu çox yüksək mər- 
təbədə və mötəbər idi. 

İndi sizə kimdən xəbər verim, Qa- 
ra Kepkadan. Qara Kepka başqa bir 
şəhərdə idi və həmin şəhərdə öz işini 
görüb qurtarmışdı, indi də oturub və- 
falı həyat yoldaşı Çadra xanımla məs- 
ləhətləşirdi ki, hansı şəhərə getsinlər. 
Qara Kepka iki tel almışdı. Birinci tel 
xəbər verirdi ki, filan şəhərdə iki nə- 
fər Şlyapa var ki, möhkəm dostluğa 
başlayıblar. İkinci tel də xəbər verirdi 
bizim möhtərəm Çal Papaqlardan. 


(Hekauə ) 


Çadra xanım çox tədbirli və çox 
da savadlı qadın idi, universitetin 
hüquq fakültəsini bitirmişdi. Qara 
Kepkaya gələn telləri bir də nəzər- 
dən keçirdi və belə məsləhət gördü 
ki, əvvəlcə baş çəksinlər Çal Papaq- 
lara, çünki dostluqları bu zalım- 
ların, lap zirpi həngamə idi və bu 
dərəcədə dostluğun üstündə Qara 
Kepkaya töhmət verə bilərdilər. O 
ki, qaldı Şlyapalara, onların işi asan 
idi, hələ təzə başlayırdılar dostluğa. 

Qara Kepka əziz arvadının məs- 
ləhətini çox bəyəndi və bütün gecə- 
ni evdə oturub televizora baxdılar, 
bir-birilərini sevdilər, səhər də ge- 
dib təyyarəyə bilet aldılar. 

Az keçdi, çox keçdi — nağılda vaxt 
tez keçər — yenə də günlərin bir gü- 
nündə Çal Papaqlar oturub şahmat 
oynayırdı, birdən qulaqlarına belə bir 
xəbər çatdı ki, bəs, filan yerdən bu şə- 
hərə bir Qara Kepka gəlib, sizinlə dost 
olmaq istəyir. Çal Papaqları gülmək 
tutdu və o qədər güldülər ki, gəl görə- 
sən. Külfətləri də bu xəbəri eşidib qo- 
şuldu onlara, Çal Papaqlardan birinin 
xanımı yazıq Neylon Yaylıq o qədər 
güldü ki, az qaldı qəşş edə. Sonra da 
Çal Papaqlar bir-birinə baxıb dedilər 
ki, aya, camaat ağlını itirib məgər be- 
lə xam xəyala düşür, bizim dostluğu- 
muz bəyəm kolxoz bazarı-zaddır ki, 
hər yoldan ötəni qəbul edək?1 Dünya- 
da qəribə avamlar var imişl 

Həmin gün Çal Papaqlar Avro- 
pada təhsil almış kababçı Beretin 
kababxanasına getdilər və dostluq- 
larının sağlığına bir şüşə beşulduz 
çeçen-inquş konyakı içdilər. 


Qara Kepka isə həmin günü meh- 


manxanadan çölə çıxmadı, istəkli 
zövcəsi Çadra xanımla oturub xeyli 
məsləhətləşdi və düz üçcə gündən 
sonra şəhər qəzetində Qara Kepkanın 
böyük bir oçerki çap olundu. Oçerkin 
adı “Adımızı nəhəng dağlar qədər 
ucaldanlar” idi, özü də bəhs edir- 
di Çal Papaqlardan, Çal Papaqların 
arasındakı dostluqdan, sirdaşlıqdan, 
özü də elə bəhs edirdi ki, adam oxu- 
yub qurtarandan sonra deyirdi ki, bir 
də oxuyum, bir də oxuyandan sonra 
deyirdi ki, bir də oxuyum, axırda da 
deyirdi ki, bərəkallah və mərhabal 

Çal Papaqlar da bu böyük oçer- 
ki oxuyub qurtarandan sonra xey- 
li feyzyab oldular, gözləri yaşardı 
və bir-birinə baxıb dedilər ki, aya, 
nə gözəl baş geyimiymiş bu Qara 
Kepkal Biz tilsimdəyikmiş, ya nə 
imiş ki, bunu görə bilmirmişik?l 

Axşam Çal Papaqlar restorana 
üç nəfər girdilər: Birinci Çal Papaq, 
İkinci Çal Papaq və bir də ki, Qara 
Kepka. Yedilər, içdilər və xeyli nuş 
oldu və kefləri də dupduru. 

Qara Kepka əvvəlcə qalxıb Çal 
Papaqların ikisinin də şərəfinə bir- 
dən sağlıq dedi, sonra da əlifba sı- 
rası ilə əvvəlcə Birinci Çal Papağın 
şərəfinə, bir dəfə də İkinci Çal Pa- 
pağın şərəfinə sağlıq dedi. 

Axırda son dərəcə mütəəssir 
olub gözləri yaşarmış Çal Papaqlar 
ikisi də birdən qalxıb Qara Kepka- 
nın sağlığına: 

— Yaşasın təmizqəlbli, mərdürəkli, 
obyektiv fikirli Qara Kepkal — dedilər. 

Xörəkpaylayan Silindrlə haqq-he- 
sablaşıb restorandan çıxdılar və o 
gündən də Qara Kepka oldu Çal Pa- 
paqların ikisinin də canbir sirdaşı. 


Qara Kepka hər dəfə Çal Papaq- 
lardan ayrılıb mehmanxanaya gə- 
ləndə sədaqətli həyat yoldaşı Çad- 
ra xanım ondan soruşurdu: 

— Əziz ərim Qara Kepka, işlər ne- 
cə gedir? 

Qara Kepka da cavab verirdi ki: 

— İşlər pis getmir, mehriban sev- 
gilim Çadra xanım. 

Çadra xanım gülürdü, amma elə 
gülürdü ki, əziz əri Qara Kepkadan 
başqa heç kim eşitməsin: 


- Hi-hi-hi. 
Qara Kepka da qoşulurdu ona: 
— Ha-ha-ha...- Amma oda, elə gü- 


lürdü ki, mehriban sevgilisi Çadra 
xanımdan başqa heç kim eşitmirdi. 
Bu minval ilə dəqiqələr saat olurdu, 
saatlar gün, günlərin də ay olmağına 
az qalmışdı ki, Çadra xanım ərinin 
baxmaqdan doymadığı qara gözləri- 
nə bir də baxıb bir balaca təşvişlə dedi: 
- Ezamiyyətin qurtarmağına az 
qalıb ha... 
Qara Kepka tən ortasındakı düy- 
məni qaşıyıb dedi: 
— Doğrudur, vaxtdır dahal 
Qara Kepka axşamçağı mehman- 
xanadan çıxanda Çadra xanım əri- 
nin ardınca bir stəkan su atdı 
və Qara Kepka da birbaş 
gəldi Birinci Çal Papaqgilə. 
Birinci Çal Papağın kefi 
kök idi yaman, Seyid Əzim 
Şirvaninin qəzəllərini “Se- 
gah” üstündə dodaqaltı 
zümzümə edirdi. Qara Kep- 
kanı görən kimi lap kökəl- 
di kefi, keçdi “Çahargah”a. 


Sonra bir xeyli hal-əhval tutdular, 
bir-birilərinə “maşallah” dedilər ki, 
göz dəyməsin və nəhayətdə, Qara 
Kepka gəldi mətləbə: 

— Möhtərəm Çal Papaql Güman 
edirəm ki, siz mənim sədaqətimi 
və sizə qarşı hədsiz hörmətimi hiss 
etməmiş deyilsiniz. 

— Biz sənin dostluğunu düşmənləri- 
mizə verdiyin cavablardan görmüşük, 
səni bərkdə-boşda sınamışıq, əziz Qa- 
ra Kepka, belə sözlər nəyə lazım? 

— Bilirsinizmi, məsələ bir az başqa 
cürdür... — Qara Kepka tən ortasında- 
kı düyməni qaşıyıb bütün təcrübəsi- 
ni səfərbərliyə aldı. — Möhtərəm və 
möhtəşəm Çal Papaq, mən son əsə- 
rimi sizdən, sizin dərinizin əla key- 
fiyyətindən, sizin tükünüzün ipək 
incəliyindən, zərif qıvrımlarından 
yazmağı qərara almışam, sizi tikən 
papaqçının mahir sənətkarlığını təd- 
qiq etmək istəyirəm. Otuz beş çap və- 
rəqi həcmində olacaq bu əsər. Lakin... 

— Lakin? 

— Bəli. 

— Nə lakin? 

— Bilirsinizmi, möhtərəm və möh- 
təşəm... 

— Qısa elə, Qara Kepkal 

-— Məni qoymurlar bu istəyimə 
nail olum. 

— Necə?1 Kim buna cürət edir? 

Çal Papağın nəriltisində elə bir 
zəhm var idi ki, gözlərini elə bərəlt- 
mişdi ki, gəl görəsən, amma zalım 
Qara Kepkanın nə dili dolaşdı, nə 
də canına üşütmə düşdü. 

- Sizin dostunuz Çal Papaql 

- Nə?ll 

— Bəli. Lakin bu, hələlik öz ara- 
mızda qalmalıdır, möhtərəm və... 


Çal Papaq Qara Kepkanın sözü- 
nü kəsib dimdiyindən yapışdı ki, 
yapışdı, sıxdı, sıxdı: 

— Yalan dediyini təsdiq et, vic- 
dansız, təsdiq etllI 

— Əfsuslar olsun ki, bu, yalan de- 
yil, möhtərəm və möhtəşəm və mö- 
təbər Çal Papaq, acı həqiqətdir. Mən 
sizə demək istəmirdim, lakin... 

Çal Papağın əlləri sustaldı, dağ 
qaməti büzüşdü — şair yaxşı deyib: 
“Döydü yağış məni, döydü qar məni, 
bir qarışqa minsəm, aparar məni”. 

— Yoxl Yoxl Bu, ola bilməzl Bu 
mümkün olan şey deyil. Düzünü 
de, Qara Kepka, vicdanına and ve- 
rirəm, düzünü del 

Qara Kepka sidqi-ürəkdən vicda- 
nına and içdi ki, düzünü deyir, otuz 
beş çap vərəqi həcmindəki kitabının 
qarşısına çıxan maneə budur ki, var. 

Çal Papaq inildədi, yəni, sizə güvən- 
diyim dağlar, sizə də qar yağarmış, sizi 
də çən basarmış, ay dad, ay bidad, si- 
zin də üstünüzü duman alarmış... 

Qanadları qırılmış Çal Papaq inil- 
dəməkdə olsun, sizə kimdən xəbər 
verim, Qara Kepkadan. Qara Kepka 
eləmədi tənbəllik, Birinci Çal Papaq- 
gildən çıxıb gəldi İkinci Çal Papaqgi- 
lə, yenə Birincigilə, təzədən İkincigilə 
və nə etdi, nə etmədisə — zalımın qor- 
xusu yox idil — yavaş-yavaş Birinci 
Çal Papaq durub-oturub İkinci Çal 
Papağı ifşa etməyə başladı, İkinci Çal 
Papaq da Birinci Çal Papağı, amma 
Qara Kepka bu Çal Papaqgildən o Çal 
Papaqgilə, o Çal Papaqgildən bu Çal 
Papaqgilə gedib-gəlməkdən yorul- 
madı ki, yorulmadı və bu təşriflərin 
sayəsindəydi ki, bazarda Birinci Çal 
Papağın qızı Kəlağayıya rast gələn 
İkinci Çal Papağın oğlu Araqçın arxa- 
dan qıza bir kəllə vurdu ki, biçarə qız 
üzüqoylu sərildi yerə və yaxındakı 

“ 


aptekdə burnuna naşatır spirti tutma- 
saydılar, ayılan deyildi. Araqçın da 
dabanına tüpürüb qaçdı evə. 

Amma bununla qurtarsaydı, ye- 
nə abırdan idi — Çal Papaqlar özləri 
evdən çıxıb düşdülər küçənin orta- 
sına: o buna yumruq, bu ona şillə, 
o buna təpik, bu ona badalaq. Cə- 
mi-aləm də ki, çıxmışdı tamaşaya. 

Həmin gündən sonra Çal Papaqlar 
arasında bu cür savaşlar ki, İngiltərədə 
buna keltç deyərlər, tez-tez baş ver- 
di və onların camaat arasındakı hör- 
mətiizzəti bir tərəfə qalsın, özlərində 
də bir Çal Papaqlıq qalmadı -— ikisinin 
də tükü yonulmuşdu tamam, Birinci 
Çal Papağın dərisində beş cırıq var idi, 
İkinci Çal Papağın dərisində yeddi cı- 
rıq, ikisi də axsayırdı, ikisi də... Nə isə, 
mən hələ dərinə getmirəm, bizim zə- 
manənin nağılı gərək müxtəsər olsun. 

Camaat əvvəlcə bütün bu əhva- 
latlara bərk təəccübdə idi. Sonra- 
lar bu təəccüb kefiköklüklə əvəz 
olundu, yəni onlar Çal Papaqların 
verdikləri tamaşalara baxıb həzz 
almaqla məşğul idilər, amma yavaş- 
yavaş bu kefiköklük dəxi söndü və 
mən bu camaata heyrət edirəm ki, 
özlərini elə aparırdılar, elə bil dün- 
yada heç sabiq möhtərəmlər olan 
Çal Papaqlar kimi bir zad yox imiş. 

Qara Kepkanın isə həyat yoldaşı, 
könül dostu, qəlb sirdaşı, vəfalı sev- 
gilisi Çadra xanımla birlikdə kefi kök, 
damağı da ki çağ idi, özü də gedib 
Şlyapalar yaşayan şəhərə bilet almışdı. 

Burda nağılı qurtardım. 

Göydən üç alma düşdü: biri mənim, 
biri bu nağılı yazanın, biri də oxuyanın. 

Vəssalam, şüttamam. 

axşı yadımdadır, uşaq 
vaxtı ilin son gecəsinin 
gəlməsini necə ürək çır- 
pıntıları ilə gözləyərdik. 

İlin axır gecəsi balaca kəndimiz- 
də bizim - iki bacı, üç qardaşın 
çolpa tək ata-anamızın qanadları 
altına sığınmağımız indiki kimi 
yadımdadır. 

O gün bizi nə gizlənpac, nə qar- 
topu oyunları, nə qarda atılıb-düş- 
mək, nə də qaçmaq maraqlandı- 
rardı. 

Fikrimiz-zikrimiz səhərin açılma- 
sında olurdu, elə hey səhəri düşü- 
nür, səhərin eşqi ilə yaşayırdıq. 

Evdə bu qədər mer-meyvə, şir- 
niyyat ola-ola, bayırda nə işimiz 
vardı. Otaqların içində xısınlaşır- 
dıq: burda hər nə desən var. 

Bir tərəfdə doşab qaynayır, digər 
tərəfdə qozinaq hazırlamaq üçün 
badam və cövüz təmizləyirdilər, 
bu yanda kəhrəba rəngli bal sanki 
bizi səsləyirdi: gəlin, ağzınızı şirin- 
lədin, o yanda anamızın buxarıda 
əritdiyi bal elə bil deyirdi: səhərə 
qədər birtəhər dözün, bu axşam 
mən sənin üçün əriyirəm. 

Biz bu qədər naz-nemətin bollu- 
ğu içində gözütox halda o tərəf-bu 
tərəfə qaçışır, fürsət tapan kimi bal 
olan qaba barmaq batırıb yalayar 
və özümüzü dünyanın ən xoşbəxt 
uşaqları sanardıq. 

Gülüşün, qəhqəhənin, eyni za- 
manda anamızın könülsüz-könül- 
süz bizi məzəmmət etməsinin so- 
nu görünmürdü. Hiss edirdik ki, 
atamız da, anamız da bizə ürək- 
dən acıqlanmır. 

Elə buna görə də nazlanır, onla- 
ra qısılır, onlara ərk eləyirdik. Ən 
böyüyümüzün on iki yaşı ancaq 
olardı. 

O vaxtdan çox illər keçib və nə 
qədər yaxşı günləri özü ilə yuyub 
aparıb. Ata-anamız, iki qardaşı- 
mız, azacıq sonra bir bacımız arı 
sönən kimi söndü, bir-birinin ar- 
dınca getdi. 

Bu fani dünyada bir qardaş və 
bir bacı qalmışıq. İndi ikimizin də 
saçlarımıza dən düşüb. Hər Yeni il 
gələndə yaşımızın bu vaxtında da 
nəmli gözlərim məni istər-istəməz 
keçmişə qaytarır. 

Olub-keçənlər gözlərimin qar- 
şısına gəlir. Özümü o balaca kən- 
dimizdə, o totuq bacı-qardaşla- 
rımın əhatəsində hiss edirəm. 
Ata-anamın öz balalarını necə şi- 
rin-şirin əzizlədiklərini, uşaqların 
körpə sevinci ilə onların qucaqla- 
rına necə sıçradıqlarını görürəm. 

Qulaqlarımda balaca bacımın, 
kiçik qardaşımın göyərçin kimi 
baş-başa verib quqquldaşmaları, 
anamın öyüd-nəsihəti, atamın şi- 
rin ləhcəli söhbətləri səslənir. İndi 
bunların hamısı mənə şirin yuxu 
kimi görünür. 

Qəlbimdə bu qədər acılı-şirinli 
xatirələr qoymuş o balaca kənd- 
dəki beş qəbrin hər birində bu gün 
qəlbimi göynədən əzizim uyuyur. 


Qəbirlərdə anam, atam, iki qar- 
daşım və bir bacımla birlikdə mə- 
nim də uşaqlığım, xoşbəxtliyim 
dəfn olunub. Ah, uşaqlıq da, xoş- 
bəxtlik də quş kimi uçub gedib və 
bir də heç zaman qayıtmayacaq. 

O xoşbəxt günlər keçib, daha 
qayıdan deyil. Ötən günlər qəlbi 
öz ağrısı ilə göynədir və bəzən bu 
göynərtini ən parlaq sevincə də 
dəyişməzsən. 

Bu yanğının ağrısı da o günlə- 
rin göz yaşı kimi şirindir. Burada 
qəm sevincə, kədər şadlığa qarışa- 
raq elə bir göynərti, çılğın sevinc 
nidaları yaradır ki, hər ikisinin sə- 
bəb olduğu göz yaşları bir-birinə 
qarışır. 


Kimsə haçansa çox gözəl deyib: 
ehtizaz doğuran xoşbəxtlik də bir 
ağrıdır ki, həmin bu ağrı da məhz 
belə ehtizazdır. 

İlin axır günlərindən biri yadda- 
şımda daha möhkəm həkk olunub. 
Bilmirəm sabahkı günün intizarın- 
danmı, bilmirəm atılıb-düşməyi- 
mizdənmi, biz balacaların gözləri- 
nin yuxusu ərşə çəkilmişdi. 

Anamızın əl-ayağına dolaşma- 
mağı, uzanıb-yatmağı dönə-dönə 
xatırlatmasına məhəl qoymayıb, 
əlimizi boğazımıza çəkərək yal- 
varırdıq: ana, qadan alım, bizi 
qovma, yuxumuz gəlmir. 


Anamın başı qozinaq və doşab — 3 


hazırlamağa qarışdığından 
qapının önünə badam, — 
qoz, bal ilə içi dolu olan 
badyalar və sinilər düzül- ” 
müşdü. Atam otaqda qəlyan 
çəkə-çəkə nə iləsə məşğul idi. 

Cam və sinilərin arasında 
qırğı kimi səkən kiçik ba- 
cım necə oldusa, onlardan — 
birinə toxunub qabı yerə 
aşırdı. R 

Anam ağzı üstə 
çevrilmiş bal qabı- 
nı görən kimi bərk 
hirslənib atama 
acıqlandı: 

- Allah 
xatirinə, bir 
bunları başım- .... 
dan rədd eləl.. 
O biri otağa 
çək, apar bun- 
ları, nağıl- - 
dan-zaddan “3 
danışıb baş- 
larını 
qat, 
bəlkə 
yatıb 
məni rahat 
buraxalar. 

Atam yaxşı nağıllar bilir- 


di və biz də onun söylədiyi na- —5 


$ıllara maraqla qulaq asardıq. 


Anamın ağzından nağıl sözünü 
eşidən kimi kişinin başına cormalaş- 
dıq, kimimiz ayaqlarını qucaqladıq, 
kimimiz çuxasının ətəklərindən ya- 
pışıb çəkə-çəkə o biri otağa apardıq. 

- Sənin qadan alım, ata, bizə 
nağıl söylə, bəlkə yuxumuz gələ. 
Yoxsa, anam ordan qovur, sən də 
burda nağıl söyləmək istəmirsən, 
- deyib kişinin oyan-buyanında 
fırlanmağa başladıq. 

- Yaxşı, siz deyən olsun. Ancaq 
diqqətlə qulaq asın. 

Odunu çırtaçırtla yanıb ətrafa qı- 
ğileimlar səpələyən buxarının yanın- 
da bir uzun taxt qoyulmuşdu. Atam 
taxtın üstündə bardaş qurub oturdu. 
Biz də onun ətrafına söykəndik. 


Ən balacamız başını atamın di- 
zinə söykəyərək, üzünü əlləri ara- 
sına alıb, moruq kimi qapqara, şə- 
və kimi zil-qara gözlərini kişinin 
ağzına zillədi: elə bil nağıla, doğ- 
rudan da, qulaq asacaqdı. Halbuki 
o da, ondan bir yaş böyük qarda- 
şım da elə bir-iki kəlmədən sonra 
dərhal şirin yuxuya gedirdilər. 

Atam nağılına belə başladı: 

Mən əvvəllər də sizə dönə-dönə 
nəql eləmişəm ki, iranlılar bizim 
ölkəmizə çox düşmənçilik edir- 
mişlər. Bizə rahatlıq vermir, gah 
bu yandan, gah o yandan basqına 
gəlir, biz də nə ki bacarırdıq, gü- 
cümüz nəyə çatırdısa onlara qarşı 
mübarizə aparır, vuruşurduq. 


Hamı Vətənini sevərdi, mənim 
balalarım, Vətən darda olanda 
onun müdafiəsindən boyun qaçı- 
ran çətin tapılardı. 

Vətən uğrunda çoxları canından 
keçər, çoxları vuruşmalarda ad- 
san qazanar, çoxları öz igidlikləri 
ilə ürəklərdə əbədi məskən salar- 
dı. Bax, indi sizə belə igidlərdən 
biri barədə hekayə danışacağam. 
Siz bu hekayəni yadınızda yaxşı 
saxlayın. 


H 


Bir vaxt bizim Kartli çarı on 
birinci Giorgi adlı padşahımız 
varmış. O zaman qızılbaşların 
padşahı Şah Sultan Hüseyn imiş. 
Bu padşah böyük qoşunla 
— öz sərkərdəsini bizim üstü- 
müzə göndərir ki, Gürcüs- 
tanı zəbt edib öz torpaqla- 
rına qatsın. Bizimkilər də 
.O saat qoşun toplayıb 
“ düşmənə qarşı müha- 
ribəyə qalxırlar. Bir- 
-—. birinə düşmən olan 
iki qoşun üz-üzə 
dayanır. 

” - Bir tərəf- 

"s də qızılbaşlar, 
o biri tərəfdə 
isə gürcülər. 
Dava başlanır. 
— Davanın necə 
— qurtarması barə- 
” də söhbət sonraya 
, qalsın. Bu, 
—uzun əhva- 
latdır. Mən 
bu vuruş- 
madan sizə 
yalnız bir 
“ əhvalat 
danışa- 
— cağam. 


-— 

Döyüşün qızğın çağında qızılbaş- 
lardan bir nəfər qoşundan ayrılıb 
atını lap bizim tərəfə sürərək tək- 
başına meydan sulamağa başlayır. 
Cıdıra çıxmış kimi atını bizimkilə- 
rin gözləri qarşısında elədən-elə, be- 
lədən-belə səyirdərək döyüşməyə 
adam istəyir. Qızılbaşın bu hərəkəti 
bizimkilərin qəlbinə toxunur. 

- Bir ona baxın, ona, görün, necə 
də özündən çıxırl Olmaya bizi adam 
yerinə qoymayır, niyə belə qorxub çə- 
kinmədən ortada gərdiş edir, - deyə 
bizimkilər ordan-burdan səslənirlər. 

Bizim qoşundan bir nəfər gənc 
atını mahmızlayıb düz qızılbaş əs- 
gərinin qarşısına sürür. Qızılbaş 
nizəsini gəncin sinəsinə sancaraq 
atdan salır və cəsədini torpağa sərir. 

- Onun qanını yerdə qoysam, bu 
papaq mənə haram olsun, anamdan 
əmdiyim süd mənə haram olsun, 
bumumdan gəlsin, - başqa bir nəfər 
çığırıb atını dərhal qızılbaş əsgərin 
üstünə sürür. Qızılbaş onu da atdan 
salaraq, qələbədən ruhlanıb meydan- 
da daha həvəslə at oynatmağa baş- 
layır. İranlı üçüncünü, dördüncünü, 
beşincini də beləcə qırıb-tökür. Bir- 
birindən cəsur və igid oğlanları hə- 
yatdan məhrum edir. Gürcülər daha 
da narahat olmağa başlayırlar: “Bu 
namusu necə qəbul edək, geri nə ad- 
la qayıdaq”. Bilməyirlər nə etsinlər. 
Hamı qorxudan sükuta qərq olur. 
Döyüşə çıxmağa heç kəs cürət etmir. 
Qızılbaş isə atını meydanda oynadır, 
cıdıra çıxmış kimi var-gəl edir, bu qə- 
dər gürcünü eyninə də almır. 

- Nikoloz haradadır, Nikolozl - 
gürcülər çığırışırlar. — Əlac eləsə, 
yalnız o edəcək, yoxsa bu iranlı bi- 
zim hamımıza arvad ləçəyi bağlat- 
dirib evə yola salacaq. 

- Nikoloz Qostaşabişvili, Nikolozl - 
Bizimkilər ordan-burdan bağırışırlar. 

Sən demə, Qostaşabişvili elə bu 
zaman davanın qızğın yerində imiş. 

Bu bağırtıları eşidib vuruşa ara 
verir. Bizimkilər onun başına yığı- 
şaraq basıldıqlarını danışanda o, 
çuxasının ətəyi ilə qılıncının qanını 
təmizləyirmiş. Doğrudur, Qostaşa- 
bişvili çox adlı-sanlı igid imiş, lakin 
o vaxt artıq qocalıq yaxasını tanı- 
yıbmış, qollarında əvvəlki güc, di- 
zində əvvəlki taqət yox imiş. 

- Bu qoca vaxtımda onunla dö- 
yüşə girməyə məndə qüvvət har- 
dadı, - Qostaşabişvili gənclərə üz 
tutur, - görmürsünüz, bığ yeri ye- 
nicə tərləyib, kişi aslana bənzəyir. 

- Beş igidimizi öldürdü, onların 
qanını yerdə qoyma. Onun qarşı- 
sında başımızı aşağı eləməl - Bi- 
zimkilər ona yalvarırlar. 

Qostaşabişvili Allahı köməyə ça- 
Şıra-çağıra yəhərə qalxıb kəhəri 
mahmızlayır. At bir göz qırpımında 
onu düz igidin qarşısına çatdırır. 

Qızılbaş nizəsini işə saldıqda, 
Qostaşabişvili qolunu qabağa ve- 
rib nizənin ucunu kənara itələyir. 
O, bunu elə sürətlə edir ki, yerlər- 
dən alqış sədaları qopur. 

Qızılbaş ikinci dəfə hücuma ke- 
çənədək Qostaşabişvili atını onun 
üstünə şahə qaldırır, bir-iki güc- 
lü zərbə ilə onu atdan salıb ayağa 
durmağa imkan verməyir. Sonra 
Qostaşabişvili özü atdan sıçrayıb 
qızılbaşı ayağa qaldıraraq deyir: 

- Qorxma, sənin başını kəsməyə- 
cəyəm. Səni igidliyinə görə bağış- 
layıram. Sənin kimi igidi öldürmək 
günahdır. Get, yolun uğurlu olsun. 

- Mən də həyatı yalnız və yalnız 
sənin kimi igiddən peşkəş alar- 
dım, - deyə qızılbaş cavab verir, 
sonra sağollaşıb uzaqlaşır. 

1880-ci il 

səhifəni uşaqlar, yeniyetmələr üçün hazırlamışıq. id 
Amma bu, heç də o anlama gəlməsin ki, səhifəmi- — b 
zi oxuyarkən böyüklər zövq almayacaq. Müt- — 
ləq alacaqlar, çünki elm öyrənmək, savad — 
almaq insanın əbədi, həmişəcavan arzularındandır. Bəşə- 
riyyət zaman-zaman adamları iki yerə bölüb: savadlılara : ) 27: 
və bisavadlara. Bütün sivilizasiyalar ona görə sivilizasiya Uy” 
olub ki, içindəki savadlı kəsim, düşünən insanlar artıb, 
fərqli bir mədəniyyət yarada bilib. 
Müasir dövrdə elmə, biliyə can atmaq daha vacibdir, 
çünki dünənə kimi qarşımızda bir sirr olaraq qalan çox 
mətləblər artıq çözülə-çözülə gedir, bildiklərimiz artır, 
bilmədiklərimiz azalır. Amma nə qədər öyrənsək də, bil- 


q. 


mədiklərimiz bildiyimizdən qat-qat çox olaraq qalacaq. 
Səhifəmizi müntəzəm izləsəniz, minlərlə mürəkkəb sualın 


sadə cavabını tapacaqsınız. Bu mətləblərin əksəriyyəti ilə 
orta məktəbdə rastlaşmışıq, amma təəssüf ki, dərslikləri- 
mizin, nədənsə həmişə qəliz olan elmi dili uc- ”--.. 


batından çox şey əxz edə bilməmişik. — “Su 


Biz heç də o iddiada deyilik ki, “Hər suala 
bir cavab” rubrikamızı izləyə-izləyə savad- 
lanacaq, alim olacaqsınız. Məqsəd uşaqla- : 
rımızın dünyagörüşünü genişləndirmək, 
onları həmişə diqqət mərkəzində olan 
maraqlı həmsöhbətə çevirməkdir. 
İlqar ƏLFİ . 


En və uzunluq dairəsi 


nədir? 

Təsəvvür edin ki, okeanın ən- 
ginliklərində azmış bir gəminin 
göyərtəsindəsiniz, yaxud heç bir 
yaddaqalan nam-nişanəsi olmayan 
səhrada avara-sərgərdan qalmısı- 
nız... Azdığınız yeri kiməsə nişan 
vermək üçün nə deyəcəksiniz? Bax, 
en-uzunluq dairələri anlayışı məhz 
bunun üçün nəzərdə tutulub. On- 
ların köməyi ilə sizi Yer kürəsinin 
istənilən nöqtəsində tapmaq müm- 
kündür. En dairəsi obyektin yerini 
Şimal və Cənub qütblərinə nisbət- 
də müəyyənləşdirmək üçündür. 
Bu qütblər arasında, onlardan eyni 
məsafədə xəyali bir xətt var ki, adı- 
na “ekvator xətti” deyirlər. Ekvator 
xətti sıfır en dairəsini göstərir. 

Ekvatordan şimala hərəkət etsək, 
biz şimal en dairələri, cənuba getsək, 
cənub en dairələri ərazisinə keçəcə- 
yik. En dairələri Yer kürəsi ətrafına 
dolanan, aralarında eyni məsafə olan 
xəyali xətlərdir. Onlar həm ekvatora, 
həm də bir-birinə paralel olduğuna 
görə, adlarına paralellər deyilir. Bu 
xətlər arasındakı məsafə kilometrlər- 
lə yox, dərəcələrlə ölçülür. Əgər çev- 
rəni onun mərkəzindən keçən xətlər- 
lə 360 bərabər hissəyə bölsək, qonşu 
xətlər arasındakı bucaq bir dərəcəyə 
bərabər olacaq. Nöqtənin yerinin da- 
ha yüksək dəqiqliklə təyini üçün hər 
dərəcə 60 dəqiqəyə, hər dəqiqə 60 sa- 
niyəyə bölünür. Şimal qütbü 90 dərə- 
cə şimal uzunluq dairəsində, Cənub 
qütbü isə 90 dərəcə cənub uzunluq 
dairəsində yerləşir. 

Lakin Yer kürəsindəki hansısa 
nöqtənin dəqiq yerini müəyyənləş- 
dirmək üçün onun şimal və cənuba 
nisbətdə yerini təyin etmək kifayət 
deyil. Koordinatlar mütləq qərbə və 
şərqə nisbətdə də müəyyənləşmə- 
lidir. Uzunluq dairələri elə bunun 
üçündür. Şərq və Qərb qütbləri ol- 
madığından, deməli, hesablamaq 
üçün təbii başlanğıc da yoxdur. 

Hələ çox qabaqlar qərara alınıb ki, 
sıfır uzunluq xətti İngiltərədə, Lon- 
donun şərqindəki Qrinviç laborato- 
riyasından keçir. Uzunluq xətlərinə 
“meridian” deyirlər. Onların hamı- 
sı ekvatora perpendikulyar olur və 
bir-biriylə Şimal və Cənub qütbləri- 
nin iki nöqtəsində kəsişir. Sıfır me- 
ridianından şərqə doğru şərq uzun- 
luq dairələri, qərbə istiqamətdə isə 
qərb uzunluq dairələri yerləşir. 

Antarktidada həyat varmı? 


Antarktida Cənub qütbünə biti- 
şən geniş nahiyənin adıdır. Onun 
tərkibinə yerdəki materiklərdən 
iriliyinə görə beşincisi olan Antark- 
tida daxildir. Bu materikin ölçüsü 
Avropa üstəgəl Birləşmiş Ştatların 
birgə sahəsindən azacıq kiçikdir. 
Antarktida Yer kürəsinin ən soyuq, 
ən darıxdırıcı parçasıdır. Onu dörd 
bir yandan planetin ən sərt dənizlə- 
ri əhatə edir. Orda daim güclü, kəs- 
kin küləklər, çovğunlar olur, ərazi- 
si əbədi qar və buzlarla örtülüdür. 
Çox soyuq olan bu nəhəng materik 
kimsəsiz səhra kimidir. 

Maraqlıdır, bəs Antarktidanın 
buz örtüyünün altında nə var? Bu- 
nu dəqiq demək çətindir, çünki bu 
qitə hələ əməlli-başlı öyrənilməyib. 
Tədqiqatçılar orda kömür yataqla- 
rı və qiymətli minerallar tapıblar. 
Lakin bu ehtiyatların çıxarılması o 
qədər çətin və bahalıdır ki, onlara 
toxunmağın mənası yoxdur. Orada 
bitkilərdən yalnız ən primitiv növlər: 
mamır, şibyə, sadə göbələklər və yo- 
sunlar bitir ki, onların heç birinin qi- 
da kimi dəyəri yoxdur. Ona görə də 
bu yerlərdə yalnız yemləri dənizdən 
çıxan quş və heyvanlar yaşayır. 

Quşlardan sahil qağayısını, qütb 
qağayısını və pinqvinlərin bir neçə 
növünü qeyd etmək olar. Pinqvinlər 
qitənin sahil nahiyələrində yaşayır 
və elə oralarda da yumurta qoyurlar. 
Onların qanadları zəif inkişaf edib və 
buna görə pinqvinlər uça bilmir, am- 
maəvəzində, əla üzür. Antarktida su- 
larında süitilər və balinalar da yaşayır. 
Balina ovu Antarktida regionunda çi- 
çəklənən yeganə sənaye sahəsidir. Bir 
zamanlar o, elə bir miqyasa çatmışdı 
ki, balina ovunu nəzarətə götürmək, 
heyvanların tam məhvinin qarşısını 
almaq üçün xüsusi beynəlxalq saziş- 
lər imzalanmalı oldu. 


əmələ gəlir? 

Daşlaşmış qalıqlar daş üzərində 
qalan heyvan və bitki orqanizm- 
lərinin qalıqlarıdır. Bəzən onlar 
balıqqulağı, sümük, pulcuqlar, 
yaxud heyvan bədənlərinin digər 
möhkəm hissələrindən ibarət olur. 
Hərdən də heyvanlar tam qalır. O 
ki qaldı bitkilərə, bu, kömürləşmiş 
ağac parçaları, yaxud çürümədən 
sonra qalan nazik karbon təbəqəsi 
ola bilər. Hərdənbir heyvan ləpir- 
lərinin yumşaq gil üzərində əksinə 
də rast gəlmək mümkündür. Bu 
gil, zaman keçdikcə bərkiyib da- 
şa dönür. Canlı orqanizm öləndə 
onun bədəni tam yox olur. Yum- 
şaq toxumalar çürüyür, bərkləri 
isə külək və yağıntıların təsirindən 
aşınmaya məruz qalır. 

Lakin cəsədin üstünü qum, lil 
basanda onun ayrı-ayrı hissələri 
uzun müddət qala bilər və minil- 
lərdən sonra daşlaşmış qalıqlara 
çevrilər. Belə qalıqların əksəriyyəti 
suda yaşayan heyvanlara və bitki- 
lərə aid olur. Bu, ona görə baş verir 
ki, ölümdən sonra cəsəd suyun di- 
binə enir və orada suyun gətirdiyi 
lillə örtülür. Tədricən orqanizmin 
qalıqları qumun, İilin altında daha 
dərində qalır, bu çöküntülərin alt 
qatı böyük təzyiq nəticəsində bər- 
kiyir və necə deyərlər, çöküntü sü- 
xurlarına çevrilir. Çöküntü süxur- 
ları uzun müddət ərzində toplanır 
və onlarda “dəfn olunan” bitki və 
heyvan qalıqları daimi dəyişiklik- 
lərə məruz qalır. Suda olan mineral 
duzlar onların sümüklərindəki ki- 
çik məsamələri, balıqqulaqlarının 
ətrafındakı boşluğu doldurur. 


Daşlaşmış qalıqlar necə 

Balıqqulaqları dağılandan son- 
ra isə onların əksi daşın üzərində 
qalır. Bu proses minilliklər boyu 
davam edir. Quruda cəsədlər ya 
küləyin gətirdiyi qumun, ya da 
vulkan püskürməsi zamanı ya- 
ranan külün altında qala bilər. 
Həşəratlar və digər xırda canlılar 
bəzən yapışqanlı qatrana ilişib qa- 
lirlar. Qatran quruyaraq kəhrəba- 
ya çevrilir və cəsədi dağılmaqdan 
qoruyur. Daha iri heyvanlar əbə- 
di buzlaq şəraitində üzən qumsal- 
liqlarda qala bilər. 


Arxeologiya nədir? 


Arxeologiya bizi Yer üzün- 
də keçmişdə yaşamış insanların 
həyatı ilə taniş edən elmdir. O, 
planetimizin qədim ikiayaqlı sa- 
kinlərindən miras qalan hər şeyi 
öyrənir. Arxeoloqların işi iki mər- 
hələyə ayrılır və onların hər biriy- 
lə məşğul olmaq üçün xüsusi ha- 
zırlıq lazımdır. 

Birinci mərhələ qədim yaşayış 
məskənlərində qazıntılar apar- 
maqdır. Bu iş tələsmədən, mak- 
simum səliqəylə görülməlidir ki, 
torpağın altından çıxan çox köv- 
rək əşyalar dağılıb xarab olmasın. 
Qazıntılar zamanı bütün qeydlər 
xüsusi gündəlikdə aparılır. 

İkinci mərhələ tapılmış əşya- 
ların diqqətlə öyrənilməsi və 
onların təfsirlərinin hazırlanma- 
sıdır. Bunu o məqsədlə edirlər 
ki, tarixlə maraqlanan hər kəs 
bu informasiyaları ala bilsin. 
İşin bu mərhələsi başa çatandan 
sonra arxeoloq gəldiyi nəticələ- 
ri qətiləşdirir. Bu nəticələr heç 
vaxt kamil olmur, çünki yalnız 
əldə olan materiallara əsaslanır. 

Bu materiallar, əsasən gündəlik 
həyatda insanları əhatə edən əş- 
yalardır. Tapıntıların əsas qismi- 
ni qədim yaşayış məskənlərinin 
qalıqları, əmək alətləri, bəzək və 
məişət əşyaları, uşaq oyuncaqla- 
rı təşkil edir. 

Arxeoloqlar tez-tez, nə vaxtsa 
əti insanlar üçün qida rolu oyna- 
yan heyvanların sümüklərini də 
tapırlar. Lakin tədqiqatçılara gön 
məmulatlarını, parça, yun, ağac 
və samandan düzəlmiş, tez xarab 
olan əşyalar tapmaq nadir hallar- 
da nəsib olur. Elə bu səbəbdən də 
qədim sənət əsərlərinə də az rast 
gəlirlər - təbii ki, əgər onlar metal, 
daş, yaxud kaşıdan düzəldilmə- 
yibsə. Arxeologiya elmi insanla- 
rın bəşər övladının inkişaf tarixiy- 
lə maraqlandığı gündən yaranıb. 

Hələ eramızdan əvvəl V əsr- 
də yunan tarixçisi Herodot qə- 
dim abidələri öyrənmək üçün 
Misirə səfər etmişdi. Lakin qə- 
dim yunan sivilizasiyasının qü- 
rubundan sonra tarixə maraq 
sanki söndü. Bu maraq tə- 


x - zədən XVI əsrdə oyandı. 
22 d T . 
esdi O vaxt İtaliya və Yuna- 


nıstana səfər edən orta əsr 
alimləri antik mədəniyyətlərin 
qorunub saxlanmış nümunələ- 


— rinə diqqət yetirməyə başladılar. 

İtaliya sakinləri qədim pullar, 
güldanlar, kuzələr və başqa əş- 
yalar tapmaq məqsədiylə xara- 
balıqlarda qazıntılar aparmağa 
girişdilər. Tezliklə bu məşğuliy- 
yət çox geniş yayıldı və daha çox 
adam “tarixdə qazıntılar”a baş- 
ladı. Beləliklə, yeni elmin - ar- 
xeologiyanın təməli qoyuldu. 


Mağara adamları kimdir? 


Min illər qabaq insanlar ev tikə 
bilmir, daş mağaralarda yaşayır- 
dılar. Yeri gəlmişkən, mağaralarda 
məskunlaşan ilk insanlar özləri də 
bizlərə zahirən az oxşayırdılar. Bu 
məxluqları alimlər “neandertal- 
lar” adlandırır. Onların beyni -in- 
sanı heyvandan fərqləndirən əsas 
şey — elə müasir insanların beyni 
kimi idi, amma üz cizgiləri çox ko- 
bud olurdu. Neandertalların boyu 
160 santimetrdən artıq deyildi, qa- 
mətləri indiki adamlarınkı kimi 
düz olmurdu. “Mağara adamları” 
öz “evlərinin” təmizliyinin qay- 
ğısına qalmır, zir-zibillərini elə 
yaşadıqları yerə tökürdülər. Min 
illər ərzində bəzi mağaralar az qa- 
la ağzına kimi çürümüş qalıqlarla 
dolmuşdu... İnsanlar bu mağara- 
larda yaşayanda onların əzəməti, 
dərinliklərindəki qatı zülmət qar- 
şısında dəhşət hissi keçirirdilər. 
Ona görə də yağış və qardan qo- 
runmaq üçün həmişə mağaranın 
çıxışına yaxın yerləşməyə can atır, 
içəri tərəflərə getməyə ürək etmir- 
dilər. Buzlaq dövrünün axırların- 
da artıq müasir adamlara daha 
çox oxşayan “kromanyonlar”, yə- 
ni neandertalların törəmələri Av- 
ropaya köç etməyə başladılar. 

Lakin onlar da, öz sələfləri 
kimi, mağaralarda yaşamağa 
davam edirdilər. Onların sayı 
tədricən artırdı. Bunun nəticə- 
sində mağaralarda yer tapmaq 
müşkül olurdu. Bax elə o vaxt 
əcdadlarımızın bəziləri budaq- 
lardan sığınacaq tikməyə, tor- 
paqda qazmalar qazmağa baş- 
ladılar. 

Daha bir maraqlı fakt: insan- 
ların yaradıcılıqla məşğul olma- 
sının ilk izləri də məhz həmin 
zamanlara aiddir. Cənubi Fransa 
və İspaniyanın şimal-qərbində- 
ki mağaralarda tapılmış məşhur 
qayaüstü rəsmlərin də müəllifi 
məhz kromanyonlar olub. Hə- 
min təsvirlər onunla əlamətdar- 
dır ki, bu, insan əliylə yaradılmış 
ilk incəsənət nümunələridir. Hə- 
min şəkillər artıq onları yaradan 
insanların təxəyyülünün zən- 
ginliyinə dəlalət edir. Qayaüstü 
təsvirlərdə əsas etibariylə kro- 
manyonların ovladığı heyvan- 
ların — bizon, ayı, vəhşi qaban, 
mamont və kərgədanların şəkil- 
ləri var. 

Azərbaycan ərazisində ən qə- 
dim insan məskəni Qarabağda 
yerləşən dünya şöhrətli Azıx ma- 
Şarasıdır. 

Daş dövründə nə olub? 


Biz daş dövrü deyəndə, çox- 
çox qədim zamanlardan insanın 
yazını kəşf etməsinədək keçən 
böyük bir dövrü nəzərdə tutu- 
ruq. İlk yazı nümunələri 5000 
il qabaq yaranıb. Başqa sözlə 
desək, tarixəqədərki dövr hə- 
qiqətən çox uzun olub. İnsanın 
müxtəlif əmək alətlərini məhz 
o dövrdə düzəltdiyini və həmin 
alətlərin yalnız daşdan olduğu- 
nu nəzərə alaraq, həmin dövrə 
“daş dövrü” adı veriblər. Daş 
dövrü qədim daş dövrü- 
nə (paleolit), orta daş 
dövrünə (mezolit) 
və yeni daş döv- ğıda 
rünə (neolit) 
ayrılır. 

Çox güman ki, insanın o za- 
manlar düzəltdiyi ilk əmək aləti 
kənarları itilənmiş iri daş parça- 
sı olub. Bu alətə alimlər “əl ça- 
pacağı” adını veriblər. Həmin 
aləti düzəldərkən qopan xırda, 
iti daşlardan da bir alət kimi is- 
tifadə olunurdu. O zamanların 
əmək alətləri yəqin elə bunlardan 
ibarət idi və insanlar minilliklər 
ərzində yalnız onlardan istifadə 
edirdilər. 

Sonralar, buzlaşma dövründə 
Avropada “neandertallar” — öz 
sələflərindən daha kamil əmək 
alətlərinə malik olan insanlar 
peyda oldu. Onların da dolanı- 
şığı, əsasən ovdan çıxırdı, am- 
ma neandertallar öz xələflərin- 
dən fərqli olaraq, ova kollektiv 
iş kimi baxırdılar. Zaman keç- 
dikcə, neandertallar kroman- 
yonlarla əvəz olundu - onlar 
inkişaf səviyyəsinə görə artıq 
sələflərindən xeyli irəli getmiş- 
dilər. Kromanyonlar yeni-yeni 
əmək və ov alətləri düzəldirdi- 
lər: harpunlar, daş bıçaqlar, ni- 
zə, ox ucluqları... 

Təxminən 6000 il qabaq in- 
sanların həyatında onların bü- 
tün yaşayışını dəyişən əsas- 
lh bir dönüş baş verdi. Onlar 
taxıl yetişdirməyi öyrəndilər. 


(İd 


Neolit - yeni daş dövrü məhz be- 
lə başlandı. İnsan heyvandarlıq- 
la məşğul oldu, ev heyvanlarının 
dərisindən geyim kimi istifadə 
etdi, özünə ev tikməyə başla- 
dı. Qədim insanlar tezliklə yeni 
əşyalar, təbiətdə olmayan şey- 
lər düzəltməyə girişdilər. Onlar 
gildən qab-qacaq düzəldir, kə- 
tandan, yundan sap hörməyi 
öyrənirdilər. İnsanların həyatın- 
da bir yeni keyfiyyət peyda ol- 
du - onlar işi kollektiv görməyə 

başladılar və yavaş-yavaş ilk 
m. Süni yaşayış məskənləri 
i yarandı ki, bunlar da 
i kəndlərin, şəhərlə- 
- rin ibtidai formasına 
/ çevrildi. Beləliklə, 
- bizim “sivilizasiya” 
adlandırdığımız 
. bir dövr baş- 
SR ağ ladı. 


Buz dövründə 
heyvanların başına 
nə gəldi? 

Buz dövrü Yer planetinin tari- 
xində şimaldan formalaşmağa baş- 
layan, sonradan planetimizin çox 
geniş regionlarını tutan nəhəng buz 
kütlələrinin əmələ gəlməsinə deyilir. 
O dövrdə qalın buz təbəqəsi Şimali 
Amerikanın, Avropanın və Qərbi Si- 
birin əsas hissəsini tutmuşdu. Yaxşı, 
bəs buz dövrü nə zaman olub? Çox 
uzun sürən bu proses təxminən 
1000 000 il qabaq başlayıb. 

Bəs onda buz dövrü nə vaxt 
başa çatıb? Yer kürəsinin müxtə- 
lif yerlərində fərqli zamanlarda, 
məsələn, Avropanın şimalında və 
Rusiyada cəmi bir neçə min il qa- 
baq. Amma bəzi regionlarda hə- 
min dövr indiyədək davam edir: 
Qrenlandiya elə əvvəlki kimi, 
başdan-başa buzla örtülüdür. 

Buz dövründə, buz səhra mil- 
yonlarla kvadrat kilometr uzanır- 
dı. Avropada onun sərhədi müasir 
İngiltərə, Almaniya, Rumıniya və 
Rusiyanın cənubundan keçirdi. 
Nəhəng buzlar irəliləyərkən hey- 
vanların çoxu cənuba köç etməli 
oldu. Onlardan yeni, soyuq iqlimə 
davam gətirə bilməyənlər ya cə- 
nuba köçür, ya da məhv olurdu. 


il 
— — 


Yuxarıda sadaladığımız region- 
larda bu gün yaşayan vəhşi hey- 
vanlar həmin yerlərdə buz dövrü 
başlayana kimi mövcud olan zən- 
gin canlı aləmin miskin qalıqları- 
dır. İnsan isə heyvanların əksəriy- 
yətindən fərqli olaraq dəyişmiş 
iqlimə uyğunlaşdı. 

Çox mümkün ki, iqlimin so- 
yuqlaşması insanın əqli səviyyə- 
sinin inkişafına səbəb olmuşdu. 
Adamlar daha ağır hava şəraitin- 
dən sağ çıxmaq üçün bütün qüv- 
və və bacarıqlarını səfərbər etmə- 
yə məcbur olurdular. 

Bitkilər də cənuba, daha is- 
ti rayonlara köç etmişdilər. Buz 
əriyəndə, onların bir qismi geri 
döndü, amma bir çox növlər Yer 
üzündən silindi. 


Neandertallar kimdir? 


İnsanın inkişafı necə baş verib? 
Bunu öyrənmək üçün alimlər ib- 
tidai insanlardan qalan hər şeyi 
diqqətlə araşdırırlar: əmək və ov 
alətləri, qab-qacaq, skeletlər və 
sairə. 1856-cı ildə Almaniyanın 
Neander şəhərindəki çayın va- 
disində yerləşən əhəngdaşı ma- 
Şarasında qazıntılar aparılırdı. 


Qəflətən bir neçə qədim insanın 
qalıqları aşkarlandı. Beləliklə, 
tarixdə ilk dəfə olaraq, bir qrup 
insanın toxunulmamış skeleti ta- 
pıldı. Bunun səbəbi o idi ki, hə- 
min mağaranın qədim sakinləri 
özlərinin ölmüş həmqəbiləlilərini 
dəfn edirdilər. Yəqin başa düşdü- 
nüz ki, qalıqları tapılan həmin ib- 
tidai insanlara Neandertal adla- 
nan yerin adı ilə “neandertallar” 
dedilər. 

Alimlərin fikrincə, neandertal 
adamlar Mərkəzi Asiyada, Yaxın 
Şərqdə və Avropanın bir çox re- 
gionlarında təxminən 70 min il 
ərzində yaşayıblar. Amma onla- 
rın Yer üzündə peyda olması təx- 
minən 100 000 il əvvələ təsadüf 
edir. 

Bəs neandertal adamın tipik 
nümayəndəsi necə görünürdü? 
Bu, çox güclü, bəstəboy bir in- 
san idi. Sifətinin cizgiləri müa- 
sir insanlarınkından çox fərqlə- 
nirdi: yastı yanaqlar, ağır, çox 
qabağa çıxan çənə, ensiz alın 
- normal neandertal adamın 
portreti belə olub. Çox müm- 
kün ki, erkən dövrün neander- 
talları buz dövrləri arasındakı 
mülayim iqlimdə açıq havada 
yaşayıblar. 

Lakin yeni soyuqlaşma za- 
manı onlar mağaralara köçərək 
soyuqla mübarizə aparmağı öy- 
rəniblər. Mağaralardan tapılan 
saysız-hesabsız ocaq yerləri ona 
dəlalət edir ki, bu insanlar on- 
ları qızdıran və vəhşi heyvan- 
lardan qoruyan oddan istifadə 
ediblər. Hətta çox güman ki, 
onlar ocaqda yemək də bişirir- 
dilər. Neandertallar təkcə daş əl 
çapacaqları deyil, həm də çax- 
maqdaşından müxtəlif alətlər 
düzəldə bilirdilər. Çaxmaqda- 
şından düzələn alətlərin fərqli 
cəhəti onların daha səliqəli, da- 
ha iti olmasında idi. Onların bə- 
ziləri üçkünc şəklində olur, çox 
güman ki, heyvanların dərisini 
soyanda, ətini doğrayanda on- 
lardan bıçaq kimi istifadə olu- 
nurdu. Ehtimal var ki, neander- 
tal adamlar ova da daş ucluqlu 
nizələrlə gedirdilər. Və nəhayət, 
neandertallarla bağlı çox ma- 
raqlı bir detal: onların beyni 
müasir insanların — 
beynindən həcmcə - P 
daha böyük olubl 


Səhrada isti 
daimdirmi? 
Biz səhralarda 
havanın daim is- 
ti olduğunu düşün- 
məyə adət etmişik. 
ı 


t 
i 

Əslində, bizə bəlli olan Afrika səh- 
rası kimi səhralar dünyanın elə 
yerlərindədir ki, oralarda termo- 
metrin mayesi, sözün əsl mənasın- 
da qaynayır və Günəşin yandırıcı 
şüaları ətrafdakı hər şeyi qovurur. 
Lakin bu, heç də o demək deyil ki, 
bütün səhralar mütləq dözülməz 
istilər olan yerlərdədir. 

Gəlin əvvəlcə müəyyənləşdi- 
rək ki, səhra, ümumiyyətlə nə- 
dir? Onda çox şeyi anlayarıq. 
Səhra elə bir nahiyədir ki, orda 
rütubətin azlığından yalnız xü- 
susi həyat formaları mövcud ola 
bilir. “İsti” səhraların məsələsi 
aydındır: orda sadəcə olaraq ya- 
ğış çox gec-gec yağır. Lakin elə 
bir yer təsəvvür edin ki, suyun 
hamısı torpağın altında donmuş 
vəziyyətdədir. Təbii ki, onda bit- 
kilər də suyu mənimsəyə bilməz. 
Belə nahiyələr bizim səhralar 
haqda təsəvvürümüzə tam uy- 
ğun gələ bilər. Sadəcə olaraq belə 
səhralar “isti” deyil, “soyuq” səh- 
ralardır. Siz bilirsiniz ki, Arktika- 
nın böyük bir hissəsi əsl səhra- 
dır? Orada illik yağıntının (yalnız 
yağış nəzərdə tutulur) səviyyəsi 
40 faizdən aşağıdır və suyun əsas 
hissəsi heç vaxt əriməyən buzlaq- 
lardan ibarətdir. 

Amma elə “isti” səhralarda da 
soyuq olur. Məsələn, Mərkəzi Asi- 
yada yerləşən nəhəng Qobi səhra- 
sında qışda dəhşətli şaxtalar olur. 
Quru və daim isti səhraların əsas 
qismi Yer kürəsi boyunca ekvator- 
dan şimalda və cənubda uzanan 
iki qurşaqda yerləşir. Atmosfer 
təzyiqinin daim yüksək olmasına 
görə, həmin yerlərdə demək olar 
ki, yağıntı yoxdur. Ekvatordan 
nisbətən uzaqda yerləşən baş- 
qa səhralara gəlincə, bunun izahı 
ondadır ki, həmin rayonlar “ya- 
ğış kölgəsi”nə düşür. Bu ifadədə 
dəniz tərəfdən gələrək, qitənin 
içərilərinə doğru hərəkət edən 
yağış buludlarının qarşısını dağ 
silsilələrinin aldığı yerlərdə yara- 
nan təbii şərait nəzərdə tutulur. İri 
çaylardan heç biri öz mənbəyini 
səhradan götürmür. 

Lakin çayların dənizlərə apa- 
ran yolları səhraların ərazisin- 
dən də keçə bilər. Məsələn, Nil 

pey, çayı Aralıq dənizinə 
"/4 RAİ. tökülənədək, Afrika 
. ğ 38 səhrasından keçir. 
b Şimali Ameri- 
öı kadakı Kolo- 
7 rado çayının 
məcrası da 
əsasən, 
, səhradan 
keçir. 

anınmış fransız aktyoru yerar 
Depardye Rusiyada olan bütün 
əmlakını satıb. Mətbuatın ver- 
diyi xəbərə görə, aktyor Rusi- 
yadakı evlərini sataraq ölkəni tərk edib. 
Bundan sonra o, Belçikada yaşayacaq. 
Onun Rusiya vətəndaşlığından imtina 
edib-etməməsi hələlik məlum deyil. 
" Xatırladaq ki, 2013- cü ildə məş- 
i hur fransız aktyoru Fransada böyük 
a məbləğdə vergi ödəmək istəmədi- 
yindən, Rusiyaya gəlmiş və pre- 
zident Putin ona Rusiya vətəndaşı 
pasportunu şəxsən təqdim etmişdi. 
Həmin vaxt Kremldə /.Depardyenin 
şərəfinə ziyafət də verilmişdi. 
. Rusiya mətbuatının yazdığına görə, 
HDepardye Rusiyadan imtina etməyi 
əvvəlcədən planlaşdırıbmış. Belə ki, o, 
Fransanın idman kanalına müsahibə ve- 
rərkən bildirib: “Mənim Rusiya vətənda- 
şı kimi pasportum var. Amma mən fran- 
sızam. Bunu unutmuram. Sözsüz ki, məndə 
Belçika dövlətinin də pasportu olacaq”. 
Xatırladaq ki, lerar Depardye Rusiya vətən- 
daşlığı aldıqdan sonra ona 2 mənzil hədiyyə edilib. 
Bunlardan biri Qroznıda 5 otaqlı evdir. Mənzil təxmi- 
nən 15 milyon rubl dəyərində qiymətləndirilir. Digər 
evi isə, yeni tikilən binaların birindədir. 
Məşhur fransız aktyorunun Rusiyadan üz döndər- 
“ məsi birmənalı qarşılanmayıb. Rusiya mətbuatı bunu 
Putinə arxadan vurulan zərbə kimi qiymətləndirib. 

Candies 


Tərcümə Mərkəzinin nəşr etdiyi (Xuan Rulfo 
— “Pedro Paramo”, Matilda Urrutia — “Pablo 
Nerudayla yaşanan ömür”, “Latın Amerikası 
romanı”, “Xilas yolunun yolçuları”, “Bəşəri 
poeziya”, Ernest Heminquey - “Qadınsız 
kişilər”, Akutaqava Rünoske — “Tanrıların 
istehzası”, )asmina Mixayloviç — “Xəzər dənizinin 
sahillərində”, “Serbcə-Azərbaycanca lüğət”, “Sözün 
Aydını”, Olfas Süleymenov - “Az-Ya”, “Candles 
(101 verses)” (şeir antologiyası), “Çexovdan Markesə 
qədər”, “Modianonun seçilmiş əsərləri”, “Boliviya 
gündəliyi”) kitabları şəhərin aşağıdakı kitab 
mağazalarından əldə edə bilərsiniz. 
Q Akadem. Kitab mağazası 

Q Kitab klubu mağazası 

O Akademiya Kitab Mərkəzi 

Q Kitab.Az mağazası 

Q (28 may metrosu ətrafındakı 
kitab mağazaları) 


ürkiyənin “Bengü türk” telekanalında yayımlanan “Ters 
açı” proqramının aparıcısı Murat İde Şah İsmayıl Xətaiyə 
fars deyən “Yeni Şafak” qəzetinin baş redaktoru İbrahim 
Karagöülə sərt cavab verib. 

İ.Karagül son günlər İran-Rusiya-Suriya ittifaqının Türkiyəyə qarşı 
hücumlarından bəhs edərək, İranı tənqid edir və belə yazır: “Sən Şah 
İsmayıl olarsan, ortaya bir Yavuz çıxar”. 

Murat İde ona belə cavab verib: “İranı və nifaqını tənqid etməyinə sözüm 
yoxdur. Amma əsl türk olan Şah İsmayılı fars kimi təqdim etməkdən utan- 
madınmı? Türkiyə İran-Rusiya-Suriya ittifaqı qarşısında çətinliyə düşərkən, 
Azərbaycan nə dedi? “Mən qardaşıma təbii qaz verəcəyəm, həm də daha ucuz 
qiymətə”. Azərbaycanlı qardaşlarımızdan utanmadınmı? 2009-cu ildə Bakıya 
getmişdin. Birlikdə getdiyin iurnalistlərdən eşitdim. “Əliniz soyuq sudan isti 
suya dəyməmiş”. O qonaqpərvərliyi göstərən türkdən də utanmadın? İran ki- 
mi, nifaq salmadığınız yer qalmadı, növbə türklərəmi çatdı? Çaldıran acısına 
rəğmən, bu gün “Şah da bizim, Sultan da” deyən bu milləti indi də nifaqlamı 
ayırırsınız? İrana söz atdım deyərkən, İran ağzı ilə yazırsan. Prezident Ərdoğan 
Azərbaycandan qayıdarkən təyyarəsində sənə “adam kimi yaz” dedi. Yenə ey- 
ni sözləri desinmi?” — deyə, M.İde hazırladığı videosufetdə bildirib. 

Daha sonra o: - “İran, zamanında Şah İsmayıldan qorxdu, bu gün də 
onun 35 milyonluq övladından qorxur”, - deyə, qeyd edib. 


Məşhur Hölliyudi akiyoru həbs olundu 


əşhur Amerika aktyoru, “Oskar” mükafatı laureatı, da- 
ha çox “Yaşıl mil”, “Mən robotam” filmlərindən tanınan 
Ceyms Kromvel atom elektrostansiyasının tikintisinə qar- 
şı keçirilən etiraz aksiyasında iştirakına görə həbs edilib. 


Bu barədə “The Daily Telegraph” qəzeti xəbər verib. 75 yaşlı Krom- 
veldən başqa, 5 nəfər də həbs olunub. Onların arasında aktrisa Madlen 
Şou da var. Etirazçılar “Competitive Povver Ventures” şirkətinə məxsus 
zavodun giriş qapılarını bağlayıblar. Qəzetin verdiyi xəbərə görə, aksi- 
yaçılara Ceyms Kromvel başçılıq edib. Hüquq-mühafizə orqanları eti- 
razçıları saxlayıb və onlar xuliqanlıqda təqsirləndiriliblər. Saxlanılanlar 
yanvarın 4-də Nyu-York məhkəməsinə çıxarılacaqlar. 

Etirazçılar bildiriblər ki, atom elektrostansiyasının tikilişi yerli əhali- 
nin sağlamlığına çox ciddi təhlükədir və bir müddət sonra bu, həmin 
ərazidə daşınmaz əmlakın qiymətinin kəskin şəkildə aşağı düşməsinə 
səbəb olacaq. Bundan başqa, onların fikrincə, atom elektrostansiyası ət- 
raf mühitə ciddi təhlükə mənbəyidir. 


ərakeşdə Fəs Beynəlxalq Film Festivalında iştirak edən məş- 
hur Amerika refissoru Frensis Ford Koppola mətbuat konf- 
ransı keçirib. İslam dini ilə bağlı sualları cavablandıran 
Koppola, öncə “Fatihə” surəsini ingiliscə oxuyub. O deyib 

ki, islam, mərhəmət və xeyirxahlıq dinidir: “Qurani-Kərim ayələri rəhmət 

kəlməsi ilə başlayır və müsəlmanların Rəbbi mərhəmətli bir Rəbbdir”. 

Koppola islam dini sayəsində bəşəriyyətin tərəqqiyə nail oldu- 

ğunu, mədəniyyətin inkişaf etdiyini və bunun, bütün dün- 

yanın rifahında önəmli rol oynadığını vurğulayıb. İslamın ə”. 

sülh, sevgi, mərhəmət və tolerantlıq dini olduğunu de- 

yən Koppola: - “13-cü yüzillikdə mədəniyyətlərin beşi- ” 2 

yi olan bu dini tanıyan hər kəs bilir ki, ən vacib iki cüm- “ək 

lə var: “Allah Rəhman və Rəhimdir. Biz insanlara zülm ——” I 

etmədiyinə əmin olduğumuz o Allaha tapınırıql” - deyə, / bu 

sözlərinə əlavə edib. Refissorun bu sözləri salona toplaş- ——p a 

mış bir çox insanı kövrəldib. 

Qeyd edək ki, dünyanın ən məşhur 

refissorlarından biri olan Koppolanın 

çəkdiyi “Xaç atası” trilogiyası bir çox ə 

nominasiyalarda “Oskar” mükafa- 

tına layiq görülüb. 76 yaşlı sse- 

narist və refissor Koppola 5 

“Oskar”, 4 “Qızıl Qlobus” İ 

və 2 “Qızıl Palma” müka- i 

fatlarının sahibidir. 


ə 

Yazışı nazira 
nanasinin üzüyüni... 


animarka hökuməti- 
nin qaçqınların qiy- 
mətli əşyalarının mü- 
sadirə olunmasına dair 
qərarına etiraz edən danimarkalı 
yazıçı Kristian Mork, Əcnəbilər və 
inteqrasiya naziri İnqer Stoyber- 
qə məktub ünvanlayıb. Məşhur 
yazıçı etiraz məktubu ilə birlik- 
də nənəsinin üzüyünü də nazirə 
göndərib. Mork, məktubunda ulu 
babalarının Danimarkaya Rusiya- 
dan qaçqın kimi gəldiyini vurğu- 
layıb. “Dəqiq bilirəm ki, nənəm 
Danimarkaya gələndə onun qızıl- 
larını müsadirə etməmişdilər. Bu 
cür aşağılayıcı münasibətlə qarşı- 
laşan insanları düşünərək sizə nə- 
nəmin üzüyünü göndərirəm”. 
Məktubunu facebook səhifəsin- 
də paylaşan yazıçı qısa müddət 
ərzində yüzlərlə təhdid şərhi aldı- 
ğından, məktubu səhifəsindən silib. 


..AAktyursa 
qaçqınlara İ milyun 
dullar qündardi 


ktyor Saşa Baron Koen 
və xanımı Ayla Fişer su- 
riyalı qaçqınlara 1 mil- 
yon dollar bağışlayıb. 
Xarici mətbuatın verdiyi xəbərə 
görə, cütlük bu məbləği suriyalı 
qaçqınlara yardım edən xeyriyyə 
təşkilatlarının (xSave The Child- 
renə və IRC) hesabına köçürüb. 
Həmin vəsait suriyalı uşaqlara 
peyvəndlərin vurulmasına və onla- 
ra dəstək verilməsinə sərf olunacaq. 

